



Kunsill
tal-Unjoni Ewropea

Brussell, 22 ta' Diċembru 2021
(OR. en)

15294/21

Fajl Interistituzzjonali:
2021/0433(CNS)

FISC 252
ECOFIN 1297

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	22 ta' Diċembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 823 final
Sugġett:	Proposta għal DIRETTIVA TAL-KUNSILL dwar l-iżgurar ta' livell minimu globali ta' tassazzjoni għal gruppi multinazzjonali fl-Unjoni

Id-delegazzjonijiet għandhom isibu mehmuz id-dokument COM(2021) 823 final.

Mehmuz: COM(2021) 823 final



IL-KUMMISSJONI
EWROPEA

Brussell, 22.12.2021
COM(2021) 823 final

2021/0433 (CNS)

Proposta għal

DIRETTIVA TAL-KUNSILL

dwar l-iżgurar ta' livell minimu globali ta' tassazzjoni għal gruppi multinazzjonali fl-Unjoni

{SWD(2021) 580 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-Konkluzzjonijiet tal-Kunsill tas-27 ta' Novembru 2020 ikkonfermaw l-appoġġ kontinwu tal-Kunsill għall-ħidma fil-Qafas Inkluziv (IF) tal-OECD/G20 dwar l-Erożjoni tal-Bażi tat-Taxxa u t-Trasferiment tal-Profitti (BEPS, Base Erosion and Profit Shifting) bl-għan li tintlaħaq soluzzjoni globali bbażata fuq il-kunsens filwaqt li jitqiesu l-interessi tal-Istati Membri kollha sabiex jiġi żgurat li l-korporazzjonijiet kollha jhallu s-sehem ġust tagħhom ta' taxxa fuq il-profitti ġġenerati mill-attivitàjiet tagħhom fl-UE.

Din id-Direttiva tistabbilixxi regoli sabiex jiġi żgurat livell minimu ta' tassazzjoni korporattiva effettiva ta' gruppi multinazzjonali kbar u ta' gruppi purament domestiċi fuq skala kbira li joperaw fis-Suq Uniku, li huma konsistenti mal-ftehim milhuq mill-IF fit-8 ta' Ottubru 2021, u jsegwu mill-qrib ir-Regoli Mudell tal-OECD miftehmin mill-IF u ppubblikati fl-20 ta' Diċembru 2021.

Bħala estensjoni għall-proġett dwar il-BEPS tal-OECD tal-2015, l-IF ħadem fuq soluzzjoni sabiex jiġu indirizzati l-isfidi relatati mat-taxxa li jirriżultaw mid-digitalizzazzjoni tal-ekonomija. Id-diskussjonijiet iffokaw fuq żewġ flussi ta' ħidma: Il-Pilastru 1, li jipproponi riallokazzjoni parzjali tad-drittijiet tal-intaxxar lejn ġurisdizzjonijiet tas-suq u l-Pilastru 2, li jipproponu li tiġi introdotta tassazzjoni effettiva minima għall-gruppi multinazzjonali l-kbar. Iż-żewġ pilastru għandhom l-għan li jindirizzaw kwistjonijiet differenti iżda relatati marbutin maż-żieda fil-globalizzazzjoni u fid-digitalizzazzjoni tal-ekonomija. L-għanijiet ta' politika doppji tal-Pilastru 1 u 2 huma li jiġu indirizzati l-isfidi li fadal relatati mal-BEPS u li jitqieghed minimu fuq il-kompetizzjoni eċċessiva fil-qasam tat-taxxa bejn il-ġurisdizzjonijiet.

Il-Pilastru 2 jikkonsisti f'żewġ regoli maħsubin għall-introduzzjoni fil-ligijiet nazzjonali dwar it-taxxa domestika, u regola bbażata fuq it-trattat. Iż-żewġ regoli tat-taxxa domestika, ir-Regola ta' Inkluzjoni tal-Introjt (IIR, Income Inclusion Rule) u l-garanzija ta' kontingenza tagħha, ir-Regola dwar il-Pagamenti Sottontaxxati (UTPR, Under Taxed Payments Rule), flimkien magħruffin bħala r-regoli Globali kontra l-Erożjoni tal-Bażi tat-Taxxa (GloBE, Global anti-Base Erosion). Ir-Regola ta' Soġġett għat-Taxxa (STTR, Subject to Tax Rule) hija regola bbażata fuq it-trattat li tippermetti lill-ġurisdizzjonijiet tas-sors jimponu tassazzjoni limitata mis-sors fuq ċerti pagamenti ta' partijiet relatati li huma soġġetti għal taxxa anqas minn rata minima. Ir-Regoli Mudell tal-OECD fihom biss dispożizzjonijiet fir-rigward tar-Regoli Mudell tal-GloBE.

Il-pjan ta' implimentazzjoni dettaljat inklud jid-dikjarazzjoni tal-IF ta' Ottubru 2021 jiddikjara li jenhtieg li d-dispożizzjonijiet ta' implimentazzjoni nazzjonali għar-Regoli Mudell tal-GloBE jkunu operazzjonali u applikabbli mill-1 ta' Jannar 2023.

Peress li l-Unjoni Ewropea b'Suq Uniku hija ekonomija integrata mill-qrib, huwa importanti li jiġi żgurat li l-ftehim b'żewġ Pilastru jiġi implimentat b'mod koerenti u konsistenti madwar l-Istati Membri. Sabiex jiġi żgurat dan il-livell ta' implimentazzjoni fi hdan l-UE u l-kompatibbiltà mad-dritt tal-UE, il-metodu ewlieni għall-implimentazzjoni tal-Pilastru 2 fl-UE huwa permezz ta' Direttiva. Id-Direttiva timplimenta r-Regoli Mudell tal-GloBE biss. L-STTR hija adattata sabiex tiġi indirizzata fi trattati bilaterali dwar it-taxxa. Id-Direttiva tirrifletti l-ftehim globali tal-OECD, b'xi aġġustamenti neċessarji, sabiex tiggarantixxi l-konformità mad-dritt tal-UE.

- **Konsistenza mad-dispożizzjonijiet eżistenti fil-qasam ta' politika**

Din id-Direttiva tibni fuq il-Komunikazzjoni tal-Kummissjoni lill-Parlament Ewropew u lill-Kunsill *"It-Tassazzjoni tal-Intrapriżi għas-Seklu 21"* ippreżentata mill-Kummissjoni fit-18 ta' Mejju 2021¹.

L-implimentazzjoni tar-Regoli Mudell tal-GloBE fl-UE jista' jkollha implikazzjonijiet għad-dispożizzjonijiet eżistenti tad-Direttiva kontra l-Evitar tat-Taxxa (ATAD, Anti-tax Avoidance Directive)² u speċifikament għar-regoli dwar il-Kumpaniji Barranin Kontrollati (CFC, Controlled Foreign Company), li jistgħu jinteraġixxu mar-regola primarja tal-Pilastru 2 – l-IIR. Il-Kummissjoni esplorat kif tista' takkomoda bl-aħjar mod l-interazzjoni bejn is-CFC tal-ATAD u l-IIR, u kkonkludiet li ma huwiex neċessarju li l-ATAD tiġi emendata f'dan ir-rigward. Barra minn hekk, huwa konsistenti mar-Regoli Mudell tal-OECD li titkompla l-applikazzjoni tar-regola dwar is-CFC tal-ATAD b'mod parallel mar-Regoli Mudell tal-GloBE. Fil-prattika, ir-regoli dwar is-CFC tal-ATAD se jkunu japplikaw l-ewwel, u kwalunkwe taxxa addizzjonali mħallsa minn kumpanija omm skont reġim tas-CFC f'sena fiskali partikolari se titqies fir-Regoli Mudell tal-GloBE billi daww jigu attribwiti lill-entità rilevanti b'taxxa baxxa għall-fini tal-komputazzjoni tar-rata tat-taxxa effettiva guriżdzizzjonali.

It-tieni, jenħtieġ li t-traspożizzjoni tar-Regoli Mudell tal-GloBE fl-UE twitti t-triq sabiex jintlaħaq qbil dwar il-proposta pendenti għar-riformulazzjoni tad-Direttiva dwar l-Imgħax u r-Royalties (IRD)³, li ilha fil-Kunsill mill-2011. L-għan tad-Direttiva riformulata kien li tagħmel il-benefiċċji tad-Direttiva (li telimina l-ostakli tat-taxxa minn ras il-ghajn għall-pagamenti transfruntiera tal-imgħax u tar-royalties fi hdan grupp ta' kumpaniji) kundizzjonali għall-fatt li l-imgħax ikun soġġett għat-taxxa fl-istat tad-destinazzjoni. Xi Stati Membri kienu tal-fehma li jenħtieġ li l-IRD tmur lil hinn minn dan u tistabbilixxi livell minimu ta' taxxa fl-istat tad-destinazzjoni bħala kundizzjoni sabiex wiehed jibbenefika min-nuqqas ta' taxxa minn ras il-ghajn. Jenħtieġ li l-implimentazzjoni tar-Regoli Mudell tal-GloBE fl-UE ssolvi l-kwistjoni li qed tiġi diskussa għar-riformulazzjoni tal-IRD.

2. BAŻI ĠURIDIKA, SUSSIDJARJETÀ U PROPORZZJONALITÀ

- **Bażi ġuridika**

L-Artikolu 115 tat-Trattat dwar il-Funzjonament tal-Unjoni Ewropea (TFUE) huwa l-bażi ġuridika għal inizzjattivi leġislattivi fil-qasam tat-tassazzjoni diretta. Ghalkemm ma ssir l-ebda referenza esplicita għat-tassazzjoni diretta, l-Artikolu 115 jirreferi għal direttivi għall-approssimazzjoni tal-liġijiet nazzjonali bħala daww li jaffettwaw direttament l-istabbiliment jew il-funzjonament tas-suq intern. Sabiex tiġi ssodisfata din il-kundizzjoni, huwa neċessarju li l-leġislazzjoni proposta tal-UE fil-qasam tat-tassazzjoni diretta jkollha l-għan li tirrettifika inkonsistenzi eżistenti fil-funzjonament tas-suq intern. Fix-xenarju attwali, in-nuqqas ta' regoli li jiżguraw tassazzjoni korporattiva effettiva minima madwar is-Suq Uniku huwa eżempju ta' inkonsistenza eżistenti. L-Artikolu 115 jistipula li l-miżuri legali tal-approssimazzjoni skont dak l-artikolu għandhom jingħataw il-forma legali ta' Direttiva.

¹ COM(2021) 251 final.

² Id-Direttiva tal-Kunsill (UE) 2016/1164 tat-12 ta' Lulju 2016 li tistabbilixxi regoli kontra l-prattiki ta' evitar tat-taxxa li jaffettwaw direttament il-funzjonament tas-suq intern ĠU L 193, 19.7.2016, p. 1–14.

³ Il-Proposta għal Direttiva tal-Kunsill dwar sistema komuni ta' tassazzjoni applikabbli għall-pagamenti ta' imgħax u ta' royalties bejn kumpaniji assoċjati ta' Stati Membri differenti (riformulazzjoni), COM/2011/0714 final - 2011/0314 (CNS).

- **Sussidjarjetà (għall-kompetenza mhux esklużiva)**

Il-proposta tikkonforma mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). In-natura tas-sugġett teħtieġ inizzjattiva komuni fis-suq intern.

Din id-Direttiva tintroduċi tassazzjoni effettiva minima primarjament għall-profitti kbar tal-kumpaniji multinazzjonali li joperaw fis-suq intern u lil hinn minnu. Tipprovdi qafas komuni għall-implimentazzjoni tar-Regoli Mudell tal-OECD fil-ligijiet nazzjonali tal-Istati Membri b'mod koordinat u aġġustat għar-rekwiziti tad-dritt tal-UE.

Hija neċessarja azzjoni fil-livell tal-UE, peress li huwa essenzjali li tiġi żgurata implimentazzjoni uniformi tar-Regoli Mudell tal-OECD fl-UE. L-ewwel nett, ir-Regoli Mudell tal-OECD huma "approċċ komuni", u, għalhekk, ikun importanti li jkun hemm sett wiehed ta' regoli uniformi u livell minimu komuni ta' protezzjoni fis-suq intern. Fl-UE, suq ta' ekonomiji integrati ħafna, hemm bżonn ta' approċċi strateġiċi komuni u ta' azzjoni kkoordinata, sabiex jittejjeb il-funzjonament tas-suq intern u jiġi mmassimizzat l-impatt pożittiv tat-tassazzjoni effettiva minima tal-profitti tan-negozji. Dan jista' jinkiseb biss jekk il-legiżlazzjoni tiġi promulgata ċentralment u tiġi trasposta b'mod uniformi.

Barra minn hekk, peress li l-gruppi multinazzjonali normalment ikunu preżenti f'diversi Stati Membri tal-UE u r-Regoli Mudell tal-GloBE għandhom dimensjoni transfruntiera, huwa essenzjali li ma jkunx hemm disparitajiet fl-operat tar-regoli, pereżempju, fil-metodu għall-komputazzjoni tar-rata tat-taxxa effettiva jew tal-obbligazzjoni ta' taxxa kumplimentari. Divergenzi bħal dawn jistgħu jgħolqu diskrepanzi u jfixxlu l-kompetizzjoni ġusta fis-suq intern. Għaldaqstant, huwa kruċjali li jiġu adottati soluzzjonijiet li jiffunzjonaw għas-suq intern ingenerali u dawn jistgħu jinkisbu biss fil-livell tal-Unjoni.

Inizzjattiva tal-UE żżid il-valur, meta mqabbla ma' dak li jistgħu jiksbu numru kbir ta' metodi ta' implimentazzjoni nazzjonali. Peress li r-Regoli Mudell tal-GloBE għandhom dimensjoni transfruntiera b'saħħha, azzjoni fil-livell tal-UE tkun tibbilanċja l-interessi diverġenti fi ħdan is-suq intern u tikkunsidra l-istampa sħiħa, sabiex tidentifika objettivi u soluzzjonijiet komuni. Fl-aħħar nett, il-miżuri għall-implimentazzjoni tar-Regoli Mudell tal-OECD għandhom jiġu promulgati f'konformità mad-dritt primarju u jsegwu linja komuni madwar l-Unjoni, sabiex jipprovdu lill-kontribwenti b'ċertezza legali li l-qafas legali l-ġdid ikun kompatibbli mal-libertajiet fundamentali tal-UE, inkluża l-libertà tal-istabbiliment.

- **Proporzjonalità**

Il-proposta hija konformi mal-prinċipju tal-proporzjonalità kif stabbilit fl-Artikolu 5 tat-TUE.

Ir-Regoli Mudell tal-OECD japplikaw għal Intraprizi Multinazzjonali b'fatturat ikkombinat ta' grupp ta' mill-inqas EUR 750 miljun ibbażat fuq rapporti finanzjarji konsolidati. Il-miżuri previsti ma jmorrux lil hinn mill-iżgurar ta' tassazzjoni effettiva minima ta' tali entitajiet li joperaw fis-suq intern u huma konsistenti mar-Regoli Mudell tal-OECD kif ukoll mar-rekwiziti tad-dritt tal-UE. L-estensjoni tar-Regola ta' Inkluzjoni tal-Introjt (IIR) għal gruppi domestiċi fuq skala kbira (b'fatturat ikkombinat ta' grupp ta' mill-inqas EUR 750 miljun) hija mistennija li tinvolvi lil numru limitat ta' kontribwenti u hija limitata għall-minimu essenzjali sabiex tiġi żgurata l-kompatibbiltà tar-regoli tad-Direttiva mad-dritt tal-UE. Għalhekk, id-Direttiva ma tmurx lil hinn minn dak li huwa neċessarju sabiex tilhaq l-objettivi tagħha u tirrispetta l-prinċipju tal-proporzjonalità.

- **Għażla tal-istrument**

Il-proposta hija għal Direttiva, li hija l-uniku strument disponibbli skont il-bażi ġuridika tal-Artikolu 115 tat-TFUE.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Il-biċċa l-kbira tal-Istati Membri huma membri tal-OECD u pparteċipaw f'diskussjonijiet tekniċi dettaljati dwar il-fluss ta' hidma tal-Pilastru 2 bejn l-2019 u l-2021. Barra minn hekk, l-esperti tal-OECD taw aġġornamenti regolari u wieġbu mistoqsijiet mill-Kunsill dwar il-proġett.

L-OECD organizzat konsultazzjonijiet pubbliċi dwar xi elementi tat-tfassil tal-Pilastru 2 f'Diċembru 2019 u f'Jannar 2021, li rriżultaw f'konferenzi pubbliċi online għaż-żewġ avvenimenti. Barra minn hekk, il-Kummissjoni ddiskutiet internament, ma' xi Stati Membri u ma' esperti tal-OECD, b'mod partikolari, meta l-Kummissjoni kellha dubji dwar ċerti aspetti tekniċi tas-soluzzjonijiet proposti.

Barra minn hekk, fis-6 ta' Novembru 2019, id-DĠ TAXUD organizza laqgħa tal-Grupp ta' Hidma IV u l-Istati Membri kellhom l-opportunità li jiddibattu: l-oġettivi u l-prinċipji għall-modernizzazzjoni tat-tassazzjoni tal-intrapriżi internazzjonali, l-aspetti legali u l-implikazzjonijiet għall-ġurisprudenza tal-QĠUE għall-approċċi possibbli għall-modernizzazzjoni tat-tassazzjoni tal-intrapriżi internazzjonali u opzjonijiet speċifiċi ta' disinn għall-modernizzazzjoni tat-tassazzjoni tal-intrapriżi internazzjonali.

Peress li d-Direttiva tal-Pilastru 2 se timplimenta standard miftiehem internazzjonalment sabiex tiġi żgurata tassazzjoni effettiva minima tal-profitti korporattivi ta' gruppi multinazzjonali kbar u l-OECD ikkonsultat pubblikament b'mod pjuttost estensiv dwar dan is-sugġett, fid-dawl ta' skeda ta' żmien stretta hafna għall-implimentazzjoni ta' tali standard, il-Kummissjoni ddeċidiet li tipproċedi b'din il-proposta għal Direttiva minghajr ma twettaq konsultazzjoni pubblika.

- **Valutazzjoni tal-impatt**

Ma saret l-ebda valutazzjoni tal-impatt għal din il-proposta għar-raġunijiet spjegati hawn taht.

Fis-12 ta' Ottubru 2020, is-Segretarjat tal-OECD ippubblika Valutazzjoni tal-Impatt Ekonomiku, li thejjiet sabiex tappoġġa d-diskussjonijiet mill-Qafas Inkluziv dwar kwistjonijiet ta' disinn assoċjati mal-proposti tal-Pilastri 1 u 2. Il-Valutazzjoni tal-Impatt Ekonomiku giet prodotta mis-Segretarjat tal-OECD f'konsultazzjoni mal-membri tal-Qafas Inkluziv, mal-Grupp ta' Hidma Nru 2 tal-OECD, ma' organizzazzjonijiet internazzjonali oħrajn, mal-komunità akkademika u partijiet ikkonċernati oħrajn.

F'dan il-kuntest, il-Kummissjoni ma produċietx valutazzjoni tal-impatt kompluta proprja. Madankollu, is-servizzi tal-Kummissjoni wettqu l-istima preliminari tagħhom stess tal-impatt ta' Pilastru 2 tar-riformi internazzjonali proposti tat-taxxa korporattiva tal-OECD/IF, li giet ippreżentata fil-Kunsill fil-25 ta' Ottubru 2019.

Fi ftit kliem, id-deċiżjonijiet importanti ta' politika diġà ttiehdu mill-Qafas Inkluziv u fl-ogħla livell politiku (il-Ministri tal-Finanzi tal-G20 u l-Kapijiet ta' Stat tal-G20). L-Istati Membri kollha tal-UE li huma membri tal-Qafas Inkluziv⁴ diġà qablu dwar l-aspetti ewlenin tal-Pilastru 2 u ħadu impenn li japplikaw ir-Regoli Mudell tal-OECD. L-UE ma jkollhiex opzjonijiet ta' politika minn xiex tagħzel peress li l-elementi ewlenin tal-qafas, bħall-kamp ta' applikazzjoni jew ir-rati u l-bażi tat-taxxa, diġà gew stipulati u ntlahaq qbil dwarhom.

Barra minn hekk, hemm urġenza politika estrema li l-proġett javvanza – jiġifieri li jiġu applikati r-Regoli Mudell tal-OECD fl-UE sa mill-bidu tal-2023, kif maqbul fil-Qafas Inkluziv. Dan ifisser li huwa essenzjali li l-Istati Membri tal-UE jkollhom proċess ta' implimentazzjoni u ta' adattament rapidu għall-inizjattiva.

4. IMPLIKAZZJONIJIET BAĠITARJI

Din il-proposta għal Direttiva ma għandha l-ebda implikazzjoni għall-baġit tal-UE.

5. ELEMENTI OĦRAJN

• Spjegazzjoni fid-dettall tad-dispożizzjonijiet speċifiċi tal-proposta

Id-Direttiva għandha l-għan li tipprovdi regoli sabiex tiżgura livell minimu ta' tassazzjoni għal intrapriżi multinazzjonali kbar u għal gruppi domestiċi fuq skala kbira, f'termini konsistenti mal-ftehim globali milhuq mill-IF fit-8 ta' Ottubru 2021 u b'segwitu għar-Regoli Mudell tal-OECD maqbulin mill-IF u ppubblikati fl-20 ta' Dicembru 2021, f'ċirkostanzi li fihom Stat Membru jkun meħtieġ li japplika r-Regoli Mudell tal-GloBE.

Arkitettura ġenerali tal-Pilastru 2

Il-Pilastru 2 jikkonsisti f'żewġ regoli maħsubin għall-introduzzjoni fil-ligijiet nazzjonali dwar it-taxxa domestika, u regola bbażata fuq it-trattat. Iż-żewġ regoli tat-taxxa domestika, ir-Regola ta' Inkluzjoni tal-Introjt (IIR) u l-garanzija ta' kontinġenza tagħha, ir-Regola dwar il-Pagamenti Sottotaxxati (UTPR), huma magħrufin flimkien bħala r-Regoli Mudell tal-GloBE. Ir-Regola ta' Soġġett għat-Taxxa (STTR) hija regola bbażata fuq it-trattat li tippermetti lill-ġurisdizzjonijiet tas-sors jimponu tassazzjoni limitata mis-sors fuq ċerti pagamenti ta' partijiet relatati li huma soġġetti għal taxxa anqas minn rata minima. Madankollu, peress li hija responsabbiltà tal-ġurisdizzjonijiet jimplimentawha individwalment, ma huwiex se jkun hemm azzjoni tal-UE fir-rigward tal-STTR, u din il-proposta ma tikkonċernax l-STTR.

Il-Pilastru 2 japplika għal gruppi ta' intrapriżi multinazzjonali (MNEs, multinational enterprises) u għal gruppi domestiċi fuq skala kbira li għandhom fatturat annwali kkombinat ta' mill-inqas EUR 750 miljun ibbażat fuq rapporti finanzjarji konsolidati. Dan is-soll gie deċiż mill-IF sabiex tiġi żgurata l-konsistenza mal-politiki internazzjonali eżistenti dwar it-taxxa korporattiva bħar-regoli dwar ir-Rapportar għal Kull Pajjiż (CbCR, Country-by-Country Reporting). L-entitajiet tal-gvern, l-organizzazzjonijiet internazzjonali, l-organizzazzjonijiet mingħajr skop ta' qligh, il-fondi ta' pensjoni u l-fondi ta' investiment li huma Entitajiet Omm Apikali (UPEs, Ultimate Parent Entities) ta' Grupp MNE ma humiex soġġetti għar-Regoli Mudell tal-GloBE.

⁴ Dan ifisser l-Istati Membri kollha minbarra Ċipru. Madankollu, Ċipru ddikjara li ma jopponix il-kontenut tad-Dikjarazzjoni mill-Qafas Inkluziv.

L-IIR taħdem billi timponi taxxa kumplimentari fuq entità omm fir-rigward tal-introjtu b'taxxa baxxa ta' entitajiet tal-grupp (li jissejhu entitajiet kostitwenti). L-IIR tapplika fuq bażi minn fuq għal isfel, li jfisser li tiġi applikata mill-entità li tinsab fil-quċċata tal-katina tas-sjieda, jew qrib tagħha, fil-Grupp MNE li normalment tkun l-UPE. Madankollu, f'każ li fih l-UPE ma tapplikax l-IIR, entità omm intermedja waħda jew aktar (IPE, intermediate parent entities) ikollha tapplika l-IIR għall-entitajiet kostitwenti b'taxxa baxxa tagħha. L-IIR hija soġġetta għal regola ta' sjieda maqsuma għal parteċipazzjonijiet azzjonarji taħt it-80 %. Dan ifisser li l-IIR tiġi applikata minn entità omm posseduta parzjalment (POPE, partially-owned parent entity) għas-sussidjarji kkontrollati tagħha ta' subsett tal-Grupp MNE bi prijorità għall-UPE meta t-tali POPE tkun aktar minn 20 % proprjetà ta' azzjonisti barra mill-grupp MNE. F'każ li jkun hemm diversi POPEs fi grupp MNE, l-IIR tiġi applikata mill-POPE l-aktar qrib fil-katina tas-sjieda għall-entità kostitwenti b'taxxa baxxa.

Il-UTPR taġixxi bhala garanzija ta' kontingenza għall-IIR u tapplika f'sitwazzjonijiet li fihom ma jkun hemm l-ebda IIR kwalifikanti fil-ġurisdizzjoni tal-UPE jew fejn tirriżulta rata baxxa ta' tassazzjoni fil-ġurisdizzjoni tal-UPE. Il-UTPR taħdem billi talloka taxxa kumplimentari għal ġurisdizzjoni sa fejn l-introjtu b'rata baxxa ta' taxxa ta' entità kostitwenti ma jkunx soġġett għat-taxxa skont IIR. Il-UTPR talloka taxxa kumplimentari għal ġurisdizzjonijiet fuq il-bażi ta' formula b'żewġ fatturi – valur kontabilistiku ta' assi tangibbli fil-ġurisdizzjoni u fin-numru ta' impjegati fil-ġurisdizzjoni. Filwaqt li l-ftehim globali jagħmel hiltu sabiex l-IIR ikun operazzjonali fil-1 ta' Jannar 2023, huwa meħtieġ li l-UTPR tiġi implimentata sena wara.

Ir-Regoli Mudell tal-GloBE joperaw billi jimponu t-taxxa kumplimentari fuq bażi ġurisdizzjonali bl-użu ta' test tar-Rata tat-Taxxa Effettiva (ETR, Effective Tax Rate). Jekk l-ETR tal-entitajiet kostitwenti ta' grupp MNE b'komputazzjoni flimkien bhala waħda f'ġurisdizzjoni taqa' taħt ir-rata tat-taxxa minima ta' 15 %, it-taxxa kumplimentari tkun dovuta fir-rigward ta' kull waħda mill-entitajiet kostitwenti f'din il-ġurisdizzjoni, sabiex l-ETR ta' dik il-ġurisdizzjoni tingieb għar-rata minima. L-ETR għal perjodu tiġi kkomputata billi t-taxxi korporattivi u ekwivalenti attribwibbli għal dak il-perjodu għal dik il-ġurisdizzjoni (magħrufin bhala taxxi koperti aġġustati) jiġu diviżi bl-introjtu aġġustat ta' dak il-Grupp MNE għal din il-ġurisdizzjoni. It-test tal-ETR huwa kemm skattatur għall-applikazzjoni tar-regoli tal-Pilastru 2 kif ukoll miżura ta' kemm taxxa addizzjonali tkun dovuta mill-Grupp MNE.

Ir-Regoli Mudell tal-GloBE jipprevedu wkoll esklużjoni ta' sustanza bbażata fuq formula, li għandha l-għan li tnaqqas l-impatt tal-Pilastru 2 fuq il-gruppi MNE f'ġurisdizzjoni, fejn ikunu qegħdin iwettqu attivitajiet ekonomiċi reali.

Implimentazzjoni fl-UE – opzjonijiet tat-tfassil u għażliet ohrajn

Id-Direttiva timplimenta r-Regoli Mudell tal-GloBE fl-UE bbażati fuq ir-Regoli Mudell tal-OECD u filwaqt li tqis l-ispeċifitajiet tad-dritt tal-UE u tas-suq Uniku. Peress li d-Direttiva timplimenta standard miftiehem internazzjonalment sabiex tiġi żgurata tassazzjoni effettiva minima għal gruppi multinazzjonali kbar, kienu disponibbli biss opzjonijiet u għażliet limitati fit-tfassil tad-Direttiva.

Filwaqt li d-Direttiva, b'mod ġenerali, issegwi mill-qrib ir-Regoli Mudell tal-OECD, testendi l-kamp ta' applikazzjoni tagħha għal gruppi purament domestiċi fuq skala kbira, sabiex tiżgura l-konformità mal-libertajiet fundamentali. Barra minn hekk, id-Direttiva tagħmel użu minn opzjoni offruta fil-Kummentarju għar-Regoli Mudell li permezz tagħha l-Istat Membru ta' entità kostitwenti li japplika l-IIR, li normalment tkun il-ġurisdizzjoni tal-UPE, ikun mehtieg jiżgura tassazzjoni effettiva fil-livell minimu miftiehem mhux biss ta' sussidjarji barranin iżda wkoll tal-entitajiet kostitwenti kollha residenti f'dak l-Istat Membru u tal-istabbilimenti permanenti (PES) tal-grupp MNE stabbilit f'dak l-Istat Membru. Ir-Regoli Mudell tal-OECD jipprevedu li l-ġurisdizzjoni li tapplika l-IIR tqis l-ETR ta' entitajiet kostitwenti barranin biss.

Kapitolu I Dispożizzjonijiet Ġenerali

Il-Kapitolu I tad-Direttiva jitratta dispożizzjonijiet ġenerali, jiġifieri s-sugġett, il-kamp ta' applikazzjoni, id-definizzjonijiet, u l-post ta' entità kostitwenti.

Il-kamp ta' applikazzjoni tad-Direttiva huwa ddefinit b'referenza għall-entitajiet kostitwenti li jinsabu fl-Unjoni li huma parti mill-gruppi MNE jew minn gruppi domestiċi fuq skala kbira (li jikkonsistu f'Entitajiet Kostitwenti bħala membri) bi dħul tal-grupp konsolidat ta' mill-inqas EUR 750 miljun f'tal-anqas tnejn mill-erba' snin preċedenti. Għal diversi raġunijiet ta' politika, bħal sabiex jiġi ppreservat il-prinċipju tan-newtralità tat-taxxa u f'konformità mar-Regoli Mudell tal-OECD, l-entitajiet li ġejjin huma esklużi mill-kamp ta' applikazzjoni tad-Direttiva: entitajiet governattivi, organizzazzjonijiet internazzjonali, organizzazzjonijiet minghajr skop ta' qligh, fondi ta' pensjoni u, sakemm ikunu fil-quċċata tal-istruttura tal-grupp, entitajiet ta' investment u veikoli ta' investment immobiljari. Entitajiet li jkunu posseduti tal-anqas 95 % minn entitajiet esklużi, huma esklużi wkoll mill-kamp ta' applikazzjoni tad-Direttiva.

B'rabta mal-post ta' entità kostitwenti, inkluża PE, id-Direttiva tqis li entità kostitwenti, minbarra PE jew entità passarella (flow-through), tinsab fil-ġurisdizzjoni fejn titqies bħala residenti għal finijiet tat-taxxa. Meta l-post ta' tali entità kostitwenti ma jkunx jista' jiġi aċċertat fuq il-bażi ta' din ir-regola, allura titqies li tinsab fil-ġurisdizzjoni fejn tkun inholqot. Id-Direttiva tiddetermina wkoll il-post ta' entità kostitwenti li tkun PE, u tinkludi klawżoli ta' regola deċiżiva tal-konvenzjoni tat-taxxa għal sitwazzjonijiet speċifiċi.

Kapitolu II Applikazzjoni tar-Regola ta' Inkluzjoni tal-Introjt u tar-Regola dwar il-Pagamenti Sottotaxxati

Il-Kapitolu II jistabbilixxi r-regoli għall-applikazzjoni tal-IIR u tal-UTPR mill-Istati Membri.

Ir-Regola ta' Inkluzjoni tal-Introjt (IIR)

Skont ir-regoli tad-Direttiva, l-IIR tapplika fis-sitwazzjonijiet li ġejjin:

(1) UPE fl-UE

Jekk l-UPE tinsab fl-UE, din tkun soġġetta għat-taxxa kumplimentari fir-rigward tal-entitajiet kostitwenti b'taxxa baxxa tagħha fl-istess Stat Membru u fi Stati Membri oħrajn tal-UE kif ukoll f'ġurisdizzjonijiet ta' pajjiżi terzi.

(2) IPE/POPE fl-UE b'UPE barra mill-UE;

Jekk ma jkun hemm l-ebda UPE fl-UE, l-entitajiet kostitwenti b'taxxa baxxa tal-grupp MNE fl-UE effettivament jitqiesu mill-UPE ta' pajjizi terzi tal-Grupp jekk dan japplika l-IIR. Madankollu, jekk ikun hemm tal-anqas POPE wahda jew IPE wahda (jekk il-guriżdizzjoni fejn tinsab l-UPE ma tapplikax IIR) fl-UE, l-IPE/il-POPE tkun soġġetta għat-taxxa kumplimentari fir-rigward tal-entitajiet kostitwenti b'taxxa baxxa tagħha direttament jew indirettament proprjetà tagħha fil-guriżdizzjonijiet tal-UE u ta' pajjizi terzi.

(3) POPE fl-UE b'UPE fl-UE

Għalkemm UPE li tinsab fl-UE normalment tintalab it-taxxa kumplimentari fir-rigward tal-entitajiet kostitwenti tagħha b'rata baxxa ta' tassazzjoni (ara 1) aktar 'il fuq), hemm ukoll il-possibbiltà li d-dritt primarju ta' intaxxar ikun f'idejn l-Istat Membru ta' POPE. F'dawn il-każijiet, wiehed irid isegwi metodu "minn isfel għal fuq" fl-identifikazzjoni tal-POPE li tkun obbligata thallas it-taxxa. Wiehed ikollu jibda mill-entitajiet kostitwenti proprjetà shiha tal-aktar livell baxx u jibqa' tiela' sal-ewwel POPE, li tkun soġġetta għal taxxa kumplimentari skont l-IIR fir-rigward tal-entitajiet kostitwenti b'taxxa baxxa tagħha. Il-POPEs l-oħra li jibqgħu telgħin sal-UPE wkoll ikunu soġġetti għall-IIR iżda bi dritt li jirċievu kreditu għat-taxxa kumplimentari minhabba POPE oħra aktar 'l isfel fil-katina.

Id-Direttiva tiddetermina kemm mit-taxxa kumplimentari ta' entità kostitwenti entità tkun intitolata tiġbor permezz tal-IIR. B'mod ġenerali, dan is-sehem allokkabbli huwa bbażat fuq il-proporzjon tal-interess tal-entità omm fl-introjt tal-entità kostitwenti b'rata baxxa ta' taxxa.

Barra minn hekk, fil-każ ta' gruppi domestiċi fuq skala kbira, l-entità omm apikali li tinsab fi Stat Membru tkun soġġetta għat-taxxa kumplimentari tal-IIR fir-rigward tal-entitajiet kostitwenti b'taxxa baxxa tagħha.

Taxxa Kumplimentari Domestika

Sabiex tiġi ppreservata s-sovranià tal-Istati Membri, id-Direttiva tipprevedi li Stat Membru jista' jagħzel li japplika t-taxxa kumplimentari domestika għal entitajiet kostitwenti li jinsabu fit-territorju tiegħu (Taxxa Kumplimentari Domestika). Din l-elezzjoni tippermetti li t-taxxa kumplimentari tiġi imposta u tingabar f'guriżdizzjoni li fiha sehhet rata baxxa ta' tassazzjoni, minflok ma tingabar it-taxxa addizzjonali kollha fil-livell tal-UPE. Meta tiġi eżerċitata din l-elezzjoni, l-entità omm li tapplika l-IIR tkun obbligata tagħti kreditu għat-taxxa kumplimentari domestika kwalifikata meta tikkalkola t-taxxa kumplimentari l-eċċess fir-rigward tal-guriżdizzjoni rilevanti.

Ir-Regola dwar il-Pagamenti Sottonntaxxati (UTPR)

Id-Direttiva tipprevedi li f'ċirkostanzi li fihom il-UPE tkun tinsab barra mill-UE f'guriżdizzjoni li ma tapplikax IIR kwalifikanti, l-entitajiet kostitwenti kollha tagħha f'guriżdizzjonijiet b'qafas xieraq tal-UTPR ikunu soġġetti għall-UTPR. F'din iċ-ċirkostanza, l-entitajiet kostitwenti ta' tali grupp MNE li jinsabu fi Stat Membru jiġu assenjati, u jkollhom iħallsu fl-Istat Membru tagħhom, sehem mit-taxxa kumplimentari marbuta mas-sussidjarji b'taxxa baxxa tal-grupp MNE.

Id-Direttiva tipprevedi li l-UTPR se tapplika wkoll għal sitwazzjonijiet li fihom il-guriżdizzjoni tal-UPE topera IIR kwalifikanti iżda l-UPE, flimkien mas-sussidjarji tagħha li

jinsabu f'dik l-istess ġurizdizzjoni, ikunu b'taxxa baxxa. It-taxxa kumplimentari li tikkorrispondi għall-UPE b'taxxa baxxa u għas-sussidjarji domestiċi tagħha tiġi imposta permezz tal-UTPR lill-entitajiet eliġibbli kollha madwar il-Grupp MNE, inklużi għal entitajiet li jinsabu fi Stat Membru. Jenhtieg li dan isehh biss meta l-UPE tkun tinsab barra mill-UE minhabba li UPE li tinsab fl-UE tapplika l-prinċipji tal-IIR għaliha nnifisha u għas-sussidjarji domestiċi tagħha jew tirrikonoxxi li t-taxxa kumplimentari giet imposta lokalment permezz tat-Taxxa kumplimentari domestika. Għalhekk, jenhtieg li ma jkun hemm l-ebda taxxa kumplimentari allokata skont il-UTPR meta l-UPE tkun tinsab fl-UE.

F'konformità mar-Regoli Mudell tal-OECD, il-kalkolu u l-allokkazzjoni tat-taxxa kumplimentari tal-UTPR fid-Direttiva huma bbażati fuq żewġ fatturi: in-numru ta' impjegati u l-valur kontabilistiku tal-assi tangibbli.

Kapitolu III Kalkolu tal-Introjtu jew tat-Telf Kwalifikanti

Il-Kapitolu III fih regoli għad-determinazzjoni ta' **"introjtu kwalifikanti"**, jiġifieri l-introjtu aġġustat li se jitqies għall-komputazzjoni tar-rata tat-taxxa effettiva. Sabiex nikkalkolaw dan l-introjtu, nibdew bl-introjtu jew bit-telf kontabilistiku finanzjarju nett tal-entità kostitwenti għas-sena fiskali, kif iddeterminat għall-finijiet tat-thejjija tar-rapporti finanzjarji konsolidati. Imbagħad isiru aġġustamenti għal dan l-introjtu jew telf kif iddefinit fl-Artikolu 15.

F'konformità mar-Regoli Mudell tal-OECD, id-Direttiva teskludi **l-introjtu tat-tbajhir internazzjonali** u **l-introjtu tat-tbajhir internazzjonali parzjalment anċillari** mill-applikazzjoni tar-Regoli Mudell tal-GloBE. Din l-esklużjoni ssegwi l-prinċipju li bih fis-sistemi nazzjonali tat-taxxa, l-introjtu mit-tbajhir spiss jiġi ntaxxat skont sett separat ta' regoli minn dawk tas-sistema ġenerali tat-taxxa korporattiva.

Dan il-Kapitolu jinkludi wkoll regoli speċifiċi għall-entitajiet kostitwenti li huma PE jew entità passarella. F'dawn il-kazijiet, huma mehtieġa regoli speċjali sabiex jiġi evitat għadd doppju jew l-ebda għadd tal-introjtu attribwibbli għal dawn l-entitajiet. Dawn ir-regoli speċjali jillimitaw ukoll l-oportunitajiet ta' evitar tat-taxxa.

Kapitolu IV Il-Komputazzjoni tat-Taxxi Koperti Aġġustati

Il-Kapitolu IV jiddefinixxi t-taxxi koperti u jiddeskrivi r-regoli għall-kalkolu ta' **"taxxi koperti aġġustati"** ta' entità kostitwenti għal sena fiskali. Il-prinċipju ewlieni fl-allokkazzjoni tat-taxxi koperti huwa li jiġu assenjati lill-ġurizdizzjoni fejn ikunu nkisbu l-profitti sottostanti soġġetti għal dawn it-taxxi.

Sabiex jiġi żgurat dan il-prinċipju, id-Direttiva tipprovdi wkoll regoli speċjali fir-rigward ta' taxxi jew ta' flussi ta' introjtu transfruntiera fil-każ ta' PE, ta' entità trasparenti, ta' kumpanija barranija kontrollata, ta' entità ibrida, jew fir-rigward ta' taxxi fuq id-dividendi.

Kapitolu V Kalkolu tar-Rata tat-Taxxa Effettiva u tat-Taxxa Kumplimentari

Il-Kapitolu V fih regoli għall-kalkolu tar-rata tat-taxxa effettiva ta' grupp MNE f'ġurizdizzjoni għal sena fiskali. Ir-rata effettiva tiġi kkomputata billi t-taxxi koperti aġġustati tal-grupp jiġu diviżi bl-introjtu aġġustat iggwadanjat mill-grupp, f'ġurizdizzjoni speċifika għas-sena fiskali.

F'konformità mal-ftehim globali, id-Direttiva tistabbilixxi **r-rata minima effettiva tat-taxxa** għall-finijiet tar-Regoli Mudell tal-GloBE għal 15 %.

Il-Kapitolu V jittratta wkoll il-kalkolu u l-allokazzjoni tat-taxxa kumplimentari. L-ewwel nett, il-perċentwal tat-taxxa kumplimentari jiġi kkomputat għal ġurizdizzjoni bħala differenza bejn ir-rata tat-taxxa effettiva minima ta' 15 % u l-ETR tal-ġurizdizzjoni. Imbagħad, dan il-perċentwal tat-taxxa kumplimentari jiġi mmultiplikat bl-introjtu għall-finijiet tal-GloBE ta' dik il-ġurizdizzjoni għas-sena inkwistjoni.

L-esklużjoni tal-introjtu bbażata fuq is-sustanza (jekk ikun hemm) titnaqqas ukoll minn dan l-ammont sabiex tinkiseb it-taxxa kumplimentari ġurizdizzjonali. F'konformità mar-Regoli Mudell tal-GloBE, id-Direttiva tipprevedi esklużjoni tal-introjtu bbażata fuq is-sustanza fuq il-bażi tal-kostijiet tal-pagi u tal-assi tangibbli. L-entità dikjaranti ta' grupp MNE tista' teleggi li ma tapplikax l-esklużjoni tal-introjtu bbażata fuq is-sustanza għal ġurizdizzjoni.

Fl-aħħar nett, it-taxxa kumplimentari għal kull entità kostitwenti f'ġurizdizzjoni tinkiseb billi tiġi allokata t-taxxa kumplimentari ġurizdizzjonali fost l-entitajiet kostitwenti f'dik il-ġurizdizzjoni fuq il-bażi tal-introjtu għall-finijiet tal-GloBE ta' kull entità kostitwenti f'dik il-ġurizdizzjoni.

Id-Direttiva tipprevedi li meta, bħala riżultat ta' aġġustament li jsir fit-taxxi koperti jew fl-introjtu jew telf kwalifikanti għal sena fiskali preċedenti, ikun hemm taxxa kumplimentari addizzjonali x'tingabar, jenhtieg li t-tali taxxa kumplimentari tiġi ttrattata bħala **taxxa kumplimentari għas-sena fiskali li tkun qed tiġi rieżaminata**.

Sabiex jitnaqqsu l-piżijiet tal-konformità f'sitwazzjonijiet ta' riskju baxx, tapplika esklużjoni għal ammonti minimi ta' profitt: **l-esklużjoni tal-introjtu de minimis**. Dan huwa meta l-profitti tal-entitajiet kostitwenti tal-grupp MNE f'ġurizdizzjoni jkunu anqas minn EUR 1 miljun u d-dhul ikun anqas minn EUR 10 miljun. F'ċirkostanzi bħal dawn u dment li tintuża l-elezzjoni ta' esklużjoni tal-introjtu *de minimis*, it-taxxa kumplimentari tal-entitajiet kostitwenti f'din il-ġurizdizzjoni titqies bħala zero għal finijiet tal-GloBE.

Kapitolu VI Regoli Speċjali għall-Fużjonijiet u għall-Akkwiżizzjonijiet

Dan il-kapitolu fih regoli speċjali fir-rigward tal-fużjonijiet, tal-akkwiżizzjonijiet, tal-imprizi kongunti, u tal-gruppi MNE b'aktar minn entità omm wahda. Jipprovdi għall-applikazzjoni ta' soll tad-dhul konsolidat għall-membri tal-grupp f'sitwazzjoni ta' fużjoni jew defużjoni. Meta entità kostitwenti tiġi akkwistata jew tinbiegħ minn grupp MNE fi hdan il-kamp ta' applikazzjoni tar-regoli, jenhtieg li t-tali entità kostitwenti tiġi ttrattata bħala parti miż-żewġ gruppi matul is-sena, b'ċerti aġġustamenti għall-valuri tal-attributi użati għall-operat tar-Regoli Mudell tal-GloBE (taxxi koperti, pagi eligibbli, assi tangibbli eligibbli, assi ta' taxxa differita tal-GloBE). Hemm regoli għar-rikonossiment ta' gwadann jew ta' telf, u valuri kontabilistiċi fi trasferiment ta' assi u ta' obbligazzjonijiet, inklużi r-riorganizzazzjonijiet. Hemm dispożizzjoni speċjali sabiex jiġu inklużi imprizi kongunti, li altrimenti ma jkunux inklużi fid-definizzjoni ta' grupp MNE għall-finijiet tal-GloBE. Fl-aħħar nett, hemm regola speċifika għall-gruppi MNE b'aktar minn entità omm wahda b'mod li l-entitajiet tal-grupp jiġu ttrattati bħala parti minn grupp MNE wiehed.

Kapitolu VII Newtralità Fiskali u Regimi ta' Distribuzzjoni

Il-Kapitolu VII fih regoli fir-rigward tar-regimi tan-newtralità fiskali u tas-sistemi tat-taxxa ta' distribuzzjoni.

Sabiex jiġu evitati eżiti mhux intenzjonati, bħal obbligazzjoni tat-taxxa kumplimentari sproporzjonata tal-UTPR fi Grupp MNE, id-Direttiva tipprevedi regoli speċjali għall-komputazzjoni tal-introjtu tal-entità omm apikali, meta tali entità tkun passarella jew soġġetta għal reġim ta' dividendi deducibbli.

Fir-rigward tal-**entitajiet ta' investment**, hemm regoli speċifiċi għad-determinazzjoni tal-ETR, tat-taxxa kumplimentari, ta' elezzjoni li jiġu ttrattati bħala entitajiet trasparenti fir-rigward tat-taxxa, u ta' elezzjoni sabiex jiġi applikat metodu ta' distribuzzjoni taxxabbli.

Fir-rigward tas-**sistemi tat-taxxa fuq id-distribuzzjoni**⁵, id-Direttiva tipprevedi li, fuq elezzjoni annwali mill-entità dikjaranti fir-rigward tal-entitajiet kostitwenti li jkunu soġġetti għal sistema tat-taxxa fuq id-distribuzzjoni eligibbli, taxxa fuq id-distribuzzjoni preżunta tiġi inkluża fil-kalkolu tat-taxxi koperti aġġustati tal-entitajiet kostitwenti rilevanti. Dan jinvolvi ż-żamma ta' kont ta' rikopertura tat-taxxa fuq id-distribuzzjoni preżunta għal kull sena fiskali li għaliha ssir l-elezzjoni. Jekk, f'perjodu ta' erba' snin, ma tithallas l-ebda taxxa bir-rata minima fuq tali distribuzzjoni preżunta, u l-entità kostitwenti ma tkunx ġarrbet telf ammissibbli, allura t-taxxa kumplimentari tkun pagabbli fuq il-bażi tal-bilanċ pendenti tal-kont ta' rikopertura għas-sena inkwistjoni.

Kapitolu VIII Dispożizzjonijiet Amministrattivi

Il-Kapitolu VIII fih dispożizzjonijiet amministrattivi, inklużi obbligi ta' preżentazzjoni.

Id-Direttiva tobbliga entità kostitwenti ta' grupp MNE li jinsab fi Stat Membru sabiex jissottometti **dikjarazzjoni ta' informazzjoni dwar it-taxxa kumplimentari**, sakemm id-dikjarazzjoni ma tiġix sottomessa mill-grupp MNE f'ġurisdizzjoni oħra, li magħha l-Istat Membru jkollu ftehim ta' skambju ta' informazzjoni.

Id-dikjarazzjoni meħtieġa tista' tiġi sottomessa jew mill-entità kostitwenti jew minn entità lokali deżinjata oħra li tinsab fl-Istat Membru f'isimha.

Jekk l-entità kostitwenti tiġi eżentata milli tippreżenta r-ritorn, hija xorta jeħtiġilha tinnotifika lill-amministrazzjoni tat-taxxa tagħha dwar l-identità u l-post tal-entità kostitwenti li tippreżenta d-dikjarazzjoni għall-grupp MNE.

Id-dikjarazzjonijiet iridu jiġu sottomessi fi żmien 15-il xahar wara t-tmiem tas-sena fiskali li jkunu relatati magħha.

Id-Direttiva tistabbilixxi wkoll penali għal meta grupp MNE jonqos milli jikkonforma mal-obbligi stabbiliti fid-Direttiva.

Kapitolu IX Regoli Tranzizzjonali

Il-Kapitolu IX fih regoli tranzizzjonali. Dawn ir-regoli jiddeskrivu kif għandhom jiġu ddeterminati xi aspetti tar-Regoli Mudell tal-GloBE meta grupp ikollu japplikahom għall-ewwel darba [sabiex jitnaqqas il-piż tal-konformità]. Il-Kapitolu jkopri wkoll ir-regoli ta' tranzizzjoni għall-esklużjoni tal-introjtu bbażata fuq is-sustanza; il-parametri għat-tnaqqis tal-introjtu ggwadanjat domestikament mill-IIR u mill-UTPR għal gruppi domestiċi fuq skala

⁵ F'termini sempliċi, is-sistemi tat-taxxa korporattiva bbażati fuq distribuzzjoni jfissru li t-tassazzjoni tal-profitti tiġi posposta sakemm il-profitti jiġu ddistribwiti permezz ta' dividendi jew b'mod ieħor.

kbira u għal gruppi MNE, rispettivament, fil-fażi inizjali tal-attività tagħhom; eżenzjoni tranżizzjonali għall-preżentazzjoni ta' obbligi u ta' parteċipazzjonijiet azzjonarji f'portafoll.

Kapitolu X Applikazzjoni speċifika tal-IIR għal gruppi domestiċi fuq skala kbira

Dan il-Kapitolu jestendi l-applikazzjoni tal-IIR għal gruppi purament domestiċi li jinsabu fi Stat Membru jekk jissodisfaw is-soll ta' EUR 750 miljun. Dan l-aspett speċifiku tar-regoli tal-UE huwa maħsub sabiex jevita kwalunkwe riskju ta' diskriminazzjoni fi Stat Membru bejn entità li tappartjeni għal grupp b'attivitajiet transfruntiera u grupp b'attivitajiet purament domestiċi. Dawn il-gruppi domestiċi fuq skala kbira jikkalkolaw l-ETR tagħhom u, fejn rilevanti, jintalbu jhallsu kwalunkwe taxxa kumplementari dovuta skont l-IIR.


Sabiex jinżamm trattament ugwali fir-rigward tal-gruppi MNE li jinsabu fl-ewwel stadji tal-attivitajiet internazzjonali tagħhom, dan il-Kapitolu jagħti wkoll lill-gruppi domestiċi fuq skala kbira perjodu tranżizzjonali ta' 5 snin li matulu l-attivitajiet domestiċi tagħhom b'taxxa baxxa jkun esklużi mill-applikazzjoni tar-regoli.

Kapitolu XI Dispożizzjonijiet Finali

Il-membri tal-Qafas Inkluziv huma mistennijin jimplimentaw ir-Regoli Mudell li jintegraw il-ftehim dwar *livell minimu globali ta' tassazzjoni għall-gruppi MNE fl-Unjoni* sa tmiem l-2022. Sussegwentement, u fi żmien xieraq, il-Qafas Inkluziv tal-OECD huwa mistenni li jirrieżamina bejn il-pari r-regoli nazzjonali ta' traspożizzjoni tal-membri parteċipanti tal-Qafas Inkluziv, sabiex jiddetermina jekk dawn ir-regoli nazzjonali jistgħux jiġu ttrattati bħala "kwalifikati"; jiġifieri, jekk jikkonformawx mal-ittra u mal-ispirtu tar-Regoli Mudell.

Barra minn hekk, fi proċess separat, il-Qafas Inkluziv tal-OECD jistabbilixxi kundizzjonijiet li fihom ir-regim GILTI tal-Istati Uniti se jeżisti flimkien mar-regoli tal-GloBE, sabiex jiġu żgurati kundizzjonijiet ekwi. Dan isegwi t-talba mistennija mill-Istati Uniti sabiex il-qafas legali tagħhom li bħalissa jinsab fil-proċess li jiġi rivedut jitqies bħala ekwivalenti għall-kontenut tal-ftehim globali u, b'mod partikolari, għar-regola primarja, "Regola ta' Inkluzjoni tal-Introjt". Id-Direttiva tistabbilixxi l-kundizzjonijiet li se jippermettu lill-Kummissjoni tivvaluta l-ekwivalenza tas-sistemi ta' pajjiżi terzi u tinkludi l-gurizdizzjonijiet li jissodisfaw il-kundizzjonijiet rilevanti f'lista annessa mad-Direttiva. Il-Kummissjoni se tiġi assenjata wkoll il-funzjoni li timmodifika l-lista annessa bħala riżultat ta' valutazzjoni sussegwenti wara li gurizdizzjoni ta' pajjiż terz timmodifika l-qafas legali tagħha. L-emenda tal-Anness se jkollha titwettagħ f'konformità mar-regoli dwar l-atti delegati.

Dan il-Kapitolu jirreferi wkoll għall-bidu tal-applikazzjoni tar-regoli tad-Direttiva, li hija stabbilita għall-1 ta' Jannar 2023, bl-eċċezzjoni tal-UTPR li għaliha l-applikazzjoni se tiġi differita għall-1 ta' Jannar 2024.



Illustrazzjoni 1. Dijagramma sekwenzjali tal-operat tar-regoli fl-UE

Proposta għal

DIRETTIVA TAL-KUNSILL

dwar l-iżgurar ta' livell minimu globali ta' tassazzjoni għal gruppi multinazzjonali fl-Unjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 115 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislativ intbagħat lill-Parlamenti nazzjonali,

Wara li kkunsidra l-opinjoni tal-Parlament Ewropew⁶,

Wara li kkunsidra l-opinjoni tal-Komitat Ekonomiku u Soċjali Ewropew⁷,

Filwaqt li jaġixxi skont proċedura leġislativa speċjali,

Billi:

- (1) F'dawn l-aħħar snin, l-Unjoni adottat miżuri storiċi sabiex issaħħaħ il-ġlieda kontra l-ippjanar aggressiv tat-taxxa fi hdan is-suq intern. Id-direttivi kontra l-evitar tat-taxxi stabbilew regoli kontra l-erożjoni tal-bażijiet tat-taxxa fis-suq intern u t-trasferiment tal-profitti 'l barra mis-suq intern. Dawk ir-regoli kkonverġew fid-dritt tal-Unjoni r-rakkomandazzjonijiet magħmulin mill-Organizzazzjoni għall-Kooperazzjoni u l-Iżvilupp Ekonomiċi (OECD) fil-kuntest tal-inizjattiva kontra l-erożjoni tal-bażi tat-taxxa u t-trasferiment tal-profitti (BEPS, Base Erosion and Profit Shifting) sabiex jiġi żgurat li l-profitti tal-intrapriżi multinazzjonali (MNEs, multinational enterprises) jiġu ntaxxati fejn isiru u fejn jinholq il-valur.
- (2) Fi sforz kontinwu sabiex jintemmu l-prattiki tat-taxxa tal-MNEs li jippermettullhom iċaqilqu l-profitti lejn ġurisdizzjonijiet fejn huma soġġetti għal ebda tassazzjoni jew għal rata ta' tassazzjoni baxxa ħafna, l-OECD żviluppat ukoll sett ta' regoli internazzjonali dwar it-taxxa sabiex tiżgura li l-MNEs iħallsu sehem ġust tat-taxxa kull fejn joperaw. Din ir-riforma ewlenija għandha l-għan li tpoġġi limitu minimu fuq il-kompetizzjoni fir-rati tat-taxxa korporattiva fuq l-introjt permezz tal-istabbiliment ta' livell globali minimu ta' tassazzjoni. Bit-tnehhija ta' parti sostanzjali mill-vantaġġi tat-trasferiment tal-profitti lejn ġurisdizzjonijiet mingħajr tassazzjoni jew b'rata ta' tassazzjoni baxxa ħafna, ir-riforma globali tat-taxxa minima se twassal għal kundizzjonijiet ekwi għan-negozji madwar id-dinja u tippermetti lill-ġurisdizzjonijiet jipproteġu aħjar il-bażijiet tat-taxxa tagħhom.
- (3) Dan l-oġġettiv politiku gie tradott fir-Regoli Mudell Globali Kontra l-Erożjoni tal-Bażi tat-Taxxa (Regoli Mudell tal-GloBE - Global Anti-Base Erosion Model Rules)

⁶ ĠU C , , p. .

⁷ ĠU C , , p. .

approvati fl-14 ta' Diċembru 2021 mill-Qafas inklużiv tal-OECD/tal-G20 dwar il-BEPS li l-Istati Membri ħadu impenn li jirrispettaw. Fil-Konklużjonijiet tal-Kunsill tas-7 ta' Diċembru 2021⁸, il-Kunsill tenna l-appoġġ sod tiegħu għar-riforma tat-taxxa minima globali u ħa impenn favur implimentazzjoni rapida tal-ftehim permezz tal-leġislazzjoni tal-Unjoni. F'dan il-kuntest, huwa essenzjali li l-Istati Membri jimplimentaw b'mod effettiv l-impenn tagħhom sabiex jiksbu livell globali minimu ta' tassazzjoni.

- (4) F'Unjoni ta' ekonomiji integrati mill-qrib, huwa kruċjali li r-riforma globali tat-taxxa minima tiġi implimentata b'mod koerenti u kkoordinat biżżejjed. Meta jitqiesu l-iskala, id-dettall u t-teknikalitajiet ta' dawk ir-regoli internazzjonali godda tat-taxxa, qafas komuni tal-Unjoni biss jipprevjeni frammentazzjoni tas-suq intern fl-implimentazzjoni tagħhom. Barra minn hekk, qafas komuni, imfassal sabiex ikun kompatibbli mal-libertajiet fundamentali ggarantiti mit-Trattat, ikun jipprovdi lill-kontribwenti b'ċertezza legali meta jimplimentaw ir-regoli.
- (5) Huwa neċessarju li jiġu stabbiliti regoli sabiex jiġi stabbilit qafas effiċjenti u koerenti għal-livell minimu globali ta' tassazzjoni fil-livell tal-Unjoni. Il-qafas johloq sistema ta' żewġ regoli minsuġin flimkien, imsejhin f'daqqa bħala r-regoli tal-GloBE, li permezz tagħhom jenħtieġ li jingabar ammont addizzjonali ta' taxxa msejjah taxxa kumplimentari kull darba li r-rata tat-taxxa effettiva (ETR, effective tax rate) ta' MNEs f'guriżdizzjoni partikolari tkun anqas minn 15 %. F'każ bħal dan, il-guriżdizzjoni titqies li għandha rata baxxa ta' tassazzjoni. Dawk iż-żewġ regoli jissejhu r-Regola ta' Inklużjoni tal-Introjtu (IIR, Income Inclusion Rule) u r-Regola dwar il-Pagamenti Sottotaxxati (UTPR, Undertaxed Payment Rule). Skont din is-sistema, l-entità omm ta' MNE li tinsab fi Stat Membru għandha l-obbligu li tapplika l-IIR għas-sehem tagħha ta' taxxa kumplimentari relatata ma' kwalunkwe entità tal-grupp li għandha rata ta' tassazzjoni baxxa, kemm jekk tinsab fl-Unjoni kif ukoll jekk barra minnha. Jenħtieġ li l-UTPR tagixxi bħala garanzija ta' kontingenza għall-IIR permezz ta' riallokazzjoni ta' kwalunkwe ammont residwu ta' taxxa kumplimentari f'każijiet li fihom ma jkunx jista' jingabar l-ammont kollu ta' taxxa kumplimentari relatata ma' entitajiet b'taxxa baxxa mill-entitajiet omm permezz tal-applikazzjoni tal-IIR.
- (6) Huwa neċessarju li jiġu implimentati r-Regoli Mudell tal-GloBE miftehmin mill-Istati Membri b'mod li jibqa' kemm jista' jkun qrib il-ftehim globali. Din id-Direttiva ssegwi mill-qrib il-kontenut u l-istruttura tar-Regoli Mudell tal-GloBE. Sabiex tiġi żgurata l-kompatibbiltà mad-dritt primarju tal-Unjoni, u b'mod aktar preċiż mal-libertà ta' stabbiliment, jenħtieġ li r-regoli ta' din id-Direttiva japplikaw għal entitajiet residenti fi Stat Membru kif ukoll għal entitajiet mhux residenti ta' entità omm li tinsab f'dak l-Istat Membru. Jenħtieġ li din id-Direttiva tapplika wkoll għal gruppi purament domestiċi fuq skala kbira ħafna. B'dan il-mod, il-qafas legali jkun imfassal sabiex jiġi evitat kwalunkwe riskju ta' diskriminazzjoni bejn sitwazzjonijiet transfruntiera u domestiċi. L-entitajiet kollha, inkluża l-entità omm li tapplika l-IIR, li jinsabu fi Stat Membru li jkollu rata baxxa ta' tassazzjoni, ikunu soġġetti għat-taxxa kumplimentari. Bl-istess mod, l-entitajiet kostitwenti tal-istess entità omm li jinsabu fi Stat Membru ieħor, li jkollu rata baxxa ta' tassazzjoni, ikunu soġġetti għat-taxxa kumplimentari.

⁸

Il-Konklużjonijiet tal-Kunsill 14767/21 tas-7 ta' Diċembru 2021

- (7) Filwaqt li huwa neċessarju li jiġi żgurat li l-prattiki tal-evitar tat-taxxa jiġu skoraġġuti, jenhtieg li jiġu evitati impatti negattivi fuq MNEs iżgħar fis-suq intern. Għal dan l-għan, jenhtieg li din id-Direttiva tapplika biss għal entitajiet li jinsabu fl-Unjoni li huma membri ta' gruppi MNE jew ta' gruppi domestiċi fuq skala kbira li jilhqqu s-soll annwali ta' mill-inqas EUR 750 000 000 ta' dħul konsolidat. Dan is-soll ikun konsistenti mas-soll tar-regoli internazzjonali eżistenti dwar it-taxxa bħar-regoli ta' rapport għal kull pajjiż⁹. L-entitajiet fi hdan il-kamp ta' applikazzjoni ta' din id-Direttiva jissejhu entitajiet kostitwenti. Jenhtieg li ċerti entitajiet jiġu esklużi mill-kamp ta' applikazzjoni fuq il-bażi tal-iskop u tal-istatus partikolari tagħhom. L-entitajiet esklużi jkunu dawk li ma jkunux xprunati mill-profitt u jwettqu attivitajiet fl-interess ġenerali u li, għal dawn ir-raġunijiet, x'aktarx ma jkunux soġġetti għat-taxxa fl-Istat Membru li fih ikunu jinsabu. Sabiex jiġu protetti dawk l-interessi speċifiċi, huwa neċessarju li entitajiet governattivi, organizzazzjonijiet internazzjonali, organizzazzjonijiet mingħajr skop ta' qligħ u fondi ta' pensjoni jiġu esklużi mill-kamp ta' applikazzjoni ta' din id-Direttiva. Jenhtieg li anke l-fondi ta' investiment u l-veikoli ta' investiment immobiljari jiġu esklużi mill-kamp ta' applikazzjoni meta jkunu fil-quċċata tal-katina tas-sjieda, peress li, għal dawk hekk imsejhin entitajiet passarella, l-introjtu miksub jiġi ntaxxat fil-livell tas-sidien.
- (8) L-entità omm apikali (UPE, ultimate parent entity) ta' grupp MNE jew ta' grupp domestik fuq skala kbira, li direttament jew indirettament għandhom interess kontrollanti fl-entitajiet kostitwenti l-oħrajn kollha tal-grupp MNE jew tal-grupp domestik fuq skala kbira, tinsab fil-qalba tas-sistema. Peress li l-UPE normalment tkun mehtieġa tikkonsolida l-kontijiet finanzjarji tal-entitajiet kollha tal-grupp MNE jew tal-grupp domestik fuq skala kbira jew, jekk dan ma jkunx il-każ, tkun mehtieġa tagħmel dan skont standard ta' kontabilità finanzjarja aċċettabbli, hija jkollha informazzjoni kritika u tkun fl-aħjar pożizzjoni sabiex tiżgura li l-livell ta' tassazzjoni għal kull ġurisdizzjoni għall-grupp jikkonforma mar-rata minima miftiehma. Għalhekk, meta l-UPE tkun tinsab fl-Unjoni, jenhtieg li gġarrab l-obbligu primarju skont din id-Direttiva li tapplika l-IIR għas-sehem allokkabbli tagħha tat-taxxa kumplimentari relatata mal-entitajiet kostitwenti b'taxxa baxxa kollha tal-grupp MNE kemm jekk ikunu jinsabu fl-Unjoni kif ukoll jekk ikunu barra minnha. Il-UPE fil-quċċata ta' grupp domestik fuq skala kbira tapplika l-IIR għall-ammont kollu ta' taxxa kumplimentari fir-rigward tal-entitajiet kostitwenti tagħha b'taxxa baxxa.
- (9) F'ċerti ċirkostanzi, dan l-obbligu jkollu jgħaddi għal entitajiet kostitwenti oħrajn tal-grupp MNE li jinsabu fl-Unjoni. L-ewwel nett, meta l-UPE tkun tinsab f'ġurisdizzjoni ta' pajjiż terz li ma tkunx implimentat ir-Regoli Mudell tal-GloBE jew regoli ekwivalenti u, b'hekk, ma jkollhiex IIR kwalifikata, l-entitajiet omm intermedji (IPE, intermediate parent entity) li jinsabu taht il-UPE fil-katina tas-sjieda u li jinsabu fl-Unjoni jenhtieg li jkollhom l-obbligu skont id-Direttiva li japplikaw l-IIR sas-sehem allokkabbli tagħhom tat-taxxa kumplimentari, sakemm IPE li tkun mehtieġa tapplika l-IIR ma jkollhiex interess kontrollanti f'IPE oħra, f'liema każ jenhtieg li l-IIR tigi applikata minn din tal-aħħar.
- (10) It-tieni, irrispettivament minn jekk il-UPE tkunx tinsab f'ġurisdizzjoni li għandha IIR kwalifikata jew le, l-entitajiet omm posseduti parzjalment (POPE, partially-owned parent entity) li jinsabu fl-Unjoni li jkunu aktar minn 20 % proprjetà ta' detenturi ta'

⁹ Id-Direttiva tal-Kunsill (UE) 2016/881 tal-25 ta' Mejju 2016 li temenda d-Direttiva 2011/16/UE fir-rigward tal-iskambju awtomatiku u obbligatorju ta' informazzjoni fil-qasam tat-tassazzjoni, ĠU L 146/8 (3 Ġun. 2016) [DAC 4].

interessi barra mill-grupp MNE jenhtieg li jkollhom l-obbligu skont din id-Direttiva li japplikaw l-IIR sas-sehem allokabli taghhom tat-taxxa kumplimentari. Madankollu, jenhtieg li t-tali POPE ma tapplikax l-IIR meta tkun kompletament proprjetà ta' POPE ohra li tkun mehtiega tapplika l-IIR. It-tielet, meta l-UPE tkun tinsab f'guriżdizzjoni minghajr IIR kwalifikata, jenhtieg li l-entitajiet kostitwenti tal-grupp MNE japplikaw il-UTPR għal kwalunkwe ammont residwu ta' taxxa kumplimentari li ma kienx soġġett għall-IIR bi proporzjon ma' formula ta' allokazzzjoni bbażata fuq in-numru ta' impjegati u ta' assi tanġibbli taghhom. Ir-raba', meta l-UPE tkun tinsab f'guriżdizzjoni ta' pajjiż terz b'IIR kwalifikata, jenhtieg li l-entitajiet kostitwenti tal-grupp MNE japplikaw il-UTPR għall-entitajiet kostitwenti li jinsabu f'dik il-guriżdizzjoni ta' pajjiż terz, f'kazijiet li fihom dik il-guriżdizzjoni ta' pajjiż terz ikollha rata baxxa ta' tassazzjoni fuq il-bażi tal-ETR tal-entitajiet kostitwenti kollha f'dik il-guriżdizzjoni, inkluża dik tal-UPE.

- (11) F'konformità mal-obiettivi tal-politika tar-riforma globali minima tat-taxxa fir-rigward tal-kompetizzjoni ġusta tat-taxxa fost il-guriżdizzjonijiet, jenhtieg li l-kalkolu tal-ETR jsir f'livell guriżdizzjonali. Għall-fini tal-kalkolu tal-ETR, jenhtieg li din id-Direttiva tipprevedi sett komuni ta' regoli speċifiċi għall-komputazzjoni tal-bażi għat-taxxa, imsejha introjtu jew telf kwalifikanti, u għat-taxxi mħallsin, imsejhin taxxi koperti. Il-punt tat-tluq huwa l-kontijiet finanzjarji użati għal finijiet ta' konsolidazzjoni li mbagħad ikunu soġġetti għal serje ta' aġġustamenti, inkluża l-akkomodazzjoni tad-differenzi fit-twaqqit, sabiex tiġi evitata kwalunkwe distorsjoni bejn il-guriżdizzjonijiet. Barra minn hekk, l-introjtu jew telf kwalifikanti u t-taxxi koperti ta' ċerti entitajiet jistgħu jiġu allokati għal entitajiet rilevanti oħrajn fi hdan il-grupp MNE sabiex tiġi żgurata n-newtralità fit-trattament tat-taxxa tal-introjtu jew telf kwalifikanti li jista' jkun soġġett għal taxxi koperti f'diversi guriżdizzjonijiet, jew minhabba n-natura tal-entitajiet (entitajiet passarella, entitajiet ibridi jew stabbiliment permanenti) jew minhabba t-trattament tat-taxxa speċifiku tal-introjtu (pagament tal-imgħax jew reġim tat-taxxa għal kumpaniji barranin kontrollati).
- (12) Jenhtieg li l-ETR ta' grupp MNE f'kull guriżdizzjoni fejn iwettaq attivitajiet jew ta' grupp domestiku fuq skala kbira titqabbel mar-rata minima miftiehma tat-taxxa ta' 15 % sabiex jiġi ddeterminat jekk il-grupp MNE jew il-grupp domestiku fuq skala kbira jkunx obligat iħallas taxxa kumplimentari u, konsegwentement, jenhtieg li japplika l-IIR jew il-UTPR. Ir-rata minima tat-taxxa ta' 15 % miftiehma mill-Qafas Inklużiv tal-OECD/G20 dwar il-BEPS tirrifletti bilanċ bejn ir-rati tat-taxxa korporattiva madwar id-dinja. F'kazijiet li fihom l-ETR ta' grupp MNE taqa' taħt ir-rata minima tat-taxxa f'guriżdizzjoni partikolari, jenhtieg li t-taxxa kumplimentari tiġi allokata lill-entitajiet fil-grupp MNE li huma obligati jhallsu t-taxxa f'konformità mal-applikazzjoni tal-IIR u tal-UTPR, sabiex tikkonforma mar-rata effettiva minima miftiehma globalment ta' 15 %. F'kazijiet li fihom l-ETR ta' grupp domestiku fuq skala kbira taqa' taħt ir-rata minima tat-taxxa, jenhtieg li l-UPE fil-quċċata tal-grupp domestiku fuq skala kbira tapplika l-IIR fir-rigward tal-entitajiet kostitwenti b'taxxa baxxa tagħha, sabiex jiġi żgurat li t-tali grupp ikun obligat iħallas it-taxxa b'rata minima effettiva ta' 15 %.
- (13) Sabiex l-Istati Membri jkunu jistgħu jibbenefikaw mid-dhul mit-taxxa kumplimentari miġbur mill-entitajiet kostitwenti b'taxxa baxxa tagħhom li jinsabu fit-territorju tagħhom, jenhtieg li l-Istati Membri jkunu jistgħu jiddeċiedu li japplikaw sistema domestika tat-taxxa kumplimentari. Jenhtieg li l-entitajiet kostitwenti ta' grupp MNE li jinsabu fi Stat Membru li jkun iddeċieda li jimplimenta regoli ekwivalenti għall-IIR u għall-UTPR fis-sistema domestika tat-taxxa tiegħu stess iħallsu t-taxxa kumplimentari lil dan l-Istat Membru. Filwaqt li thalli lill-Istati Membri xi flessibilità

fl-implimentazzjoni teknika tas-sistema domestika tat-taxxa kumplimentari, jenhtieg li sistema bhal din tiżgura t-tassazzjoni effettiva minima tal-introjtu jew telf kwalifikanti tal-entitajiet kostitwenti bl-istess mod, jew b'mod ekwivalenti, għall-IIR u għall-UTPR ta' din id-Direttiva.

- (14) Sabiex jiġi żgurat approċċ proporzjonat, jenhtieg li dan l-eżerċizzju jqis ċerti sitwazzjonijiet speċifiċi li fihom jitnaqqsu r-riskji tal-BEPS. Għalhekk, jenhtieg li d-Direttiva tinkludi esklużjoni ta' sustanza bbażata fuq il-kostijiet assoċjati mal-impjegati u fuq il-valur tal-assi tangibbli f'guriżdizzjoni partikolari. Dan ikun jippermetti li jiġu indirizzati, sa ċertu punt, sitwazzjonijiet li fihom grupp MNE jew grupp domestiku fuq skala kbira jwettaq attivitajiet ekonomiċi li jehtiegu preżenza materjali f'guriżdizzjoni b'taxxa baxxa peress li f'tali każ il-prattiki tal-BEPS x'aktarx ma jiffjorixxux. Jenhtieg li l-każ speċifiku tal-gruppi MNE li jinsabu fl-ewwel stadji tal-attività internazzjonali tagħhom jitqies ukoll sabiex ma jiġix skoraggut l-iżvilupp ta' attivitajiet transfruntiera għall-gruppi MNE li jibbenefikaw minn tassazzjoni baxxa fil-guriżdizzjoni domestika tagħhom fejn ikunu qed joperaw b'mod predominanti. Għalhekk, jenhtieg li l-attivitàjiet domestiċi b'taxxa baxxa ta' tali gruppi jiġu esklużi mill-applikazzjoni tar-regoli għal perjodu tranzizzjonali ta' hames snin, u dment li l-grupp MNE ma jkollux entitajiet kostitwenti f'aktar minn sitt guriżdizzjonijiet oħrajn. Sabiex jiġi żgurat trattament ugwali għal gruppi domestiċi fuq skala kbira, jenhtieg li l-introjtu mill-attivitàjiet ta' tali gruppi jiġi eskluż ukoll għal perjodu tranzizzjonali ta' hames snin.
- (15) Minhabba n-natura volatili ħafna ta' din l-industrija u ċ-ċiklu ekonomiku twil tiegħu, is-settur tat-tbajhir huwa tradizzjonalment soġġett għal reġimi alternattivi jew supplimentari ta' tassazzjoni fl-Istati Membri. Sabiex jiġi evitat li jiġi mminat dak ir-raġunament tal-politika u sabiex l-Istati Membri jithallew ikomplu japplikaw trattament tat-taxxa speċifiku għas-settur tat-tbajhir f'konformità mal-prattika internazzjonali u mar-regoli dwar l-għajnuna mill-Istat, jenhtieg li l-introjtu mit-tbajhir jiġi eskluż mis-sistema.
- (16) Sabiex jinkiseb bilanċ bejn l-oġettivi tar-riforma globali tat-taxxa minima u l-piż amministrattiv għall-amministrazzjonijiet tat-taxxa u għall-kontribwenti, jenhtieg li din id-Direttiva tipprevedi esklużjoni *de minimis* għall-gruppi MNE jew għall-gruppi domestiċi fuq skala kbira li għandhom dhul medju ta' anqas minn EUR 10 000 000 u introjtu jew telf kwalifikanti medju ta' anqas minn EUR 1 000 000 f'guriżdizzjoni. Jenhtieg li tali gruppi MNE jew gruppi domestiċi fuq skala kbira ma jhallsux taxxa kumplimentari anke jekk l-ETR tagħhom ikun taht ir-rata minima tat-taxxa f'dik il-guriżdizzjoni.
- (17) L-applikazzjoni tar-regoli ta' din id-Direttiva għall-gruppi MNE u għall-gruppi domestiċi fuq skala kbira li jaqgħu fil-kamp ta' applikazzjoni tagħha għall-ewwel darba tista' twassal għal distorsjonijiet li jirriżultaw mill-eżistenza ta' attributi tat-taxxa, inkluż telf minn snin finanzjarji preċedenti, jew minn differenzi fit-twaqqit, u tehtieg regoli tranzizzjonali sabiex jiġu eliminati distorsjonijiet bhal dawn. Jenhtieg li japplika wkoll tnaqqis gradwali tar-rati għall-pagi u għall-esklużjonijiet marbuta mal-assi tangibbli fuq għaxar snin sabiex tkun tista' ssir tranzizzjoni bla xkiel għas-sistema tat-taxxa l-ġdida.
- (18) Għal applikazzjoni effiċjenti tas-sistema, huwa kruċjali li l-proċeduri jiġu kkoordinati fil-livell ta' grupp. Se jkun neċessarju li tithaddem sistema li tiżgura l-fluss mhux ostakolat ta' informazzjoni fi hdan il-grupp MNE u lejn l-amministrazzjonijiet tat-taxxa fejn jinsabu l-entitajiet kostitwenti. Jenhtieg li r-responsabbiltà primarja tal-

prezentazzjoni tad-dikjarazzjoni ta' informazzjoni tkun tal-entità kostitwenti nnifisha. Madankollu, jenhtieg li tapplika rinunzja ta' tali responsabbiltà meta l-grupp MNE jkun iddeżinjat entità oħra sabiex tissottometti u tikkondividi d-dikjarazzjoni ta' informazzjoni. Tista' tkun jew entità lokali jew entità minn ġurisdizzjoni oħra li jkollha ftehim ta' awtorità kompetenti fis-seħh mal-Istat Membru tal-entità kostitwenti. Fl-ewwel tnax-il xahar wara d-dhul fis-seħh tagħha, jenhtieg li l-Kummissjoni tirrieżamina din id-Direttiva f'konformità mal-ftehim milhuq mill-Qafas Inkluziv dwar ir-rekwiżiti ta' prezentazzjoni skont il-qafas ta' implimentazzjoni tal-GloBE. Meta jitqiesu l-aġġustamenti ta' konformità li tehtieg din is-sistema, jenhtieg li l-gruppi li jaqgħu fi hdan il-kamp ta' applikazzjoni ta' din id-Direttiva għall-ewwel darba jinghataw perjodu ta' 18-il xahar sabiex jikkonformaw mar-rekwiżiti ta' informazzjoni.

- (19) Meta jitqiesu l-benefiċċji tat-trasparenza fil-qasam tat-taxxa, huwa inkoraġġanti li se jiġi sottomess ammont sinifikanti ta' informazzjoni lill-awtoritajiet tat-taxxa fil-ġurisdizzjonijiet parteċipanti kollha. Jenhtieg li l-gruppi MNE fil-kamp ta' applikazzjoni ta' din id-Direttiva jkunu obbligati jipprovdu informazzjoni komprensiva u dettaljata dwar il-profitti tagħhom u r-rata tat-taxxa effettiva f'kull ġurisdizzjoni fejn ikollhom entitajiet kostitwenti. Tali rapportar estensiv jista' jkun mistenni jżid it-trasparenza.
- (20) L-effettività u l-gustizzja tar-riforma globali minima tat-taxxa jiddependu hafna fuq l-implimentazzjoni tagħha madwar id-dinja. Għalhekk, se jkun vitali li s-shab kummerċjali ewlenin kollha tal-Unjoni japplikaw jew IIR kwalifikata jew sett ekwivalenti ta' regoli dwar it-tassazzjoni minima. F'dan il-kuntest, u b'appoġġ għaċ-ċertezza legali u għall-effiċjenza tar-regoli globali tat-taxxa minima, huwa importanti li jiġu ddelineati aktar il-kundizzjonijiet li fihom ir-regoli implimentati f'ġurisdizzjoni ta' pajjiż terz li mhux se jittrasponu r-regoli tal-ftehim globali jistgħu jinghataw ekwivalenza għal IIR kwalifikata. Għal dan l-għan, jenhtieg li din id-Direttiva tipprevedi valutazzjoni, mill-Kummissjoni, tal-kriterji ta' ekwivalenza bbażati fuq ċerti parametri flimkien ma' elenkar ta' ġurisdizzjonijiet ta' pajjiżi terzi li jissodisfaw il-kriterji ta' ekwivalenza. Din il-lista tiġi mmodifikata, permezz ta' att delegat, wara kwalunkwe valutazzjoni sussegwenti tal-qafas legali implimentat minn ġurisdizzjoni ta' pajjiż terz fid-dritt domestiku tiegħu.
- (21) Sabiex jiġu emendati ċerti elementi mhux essenzjali ta' din id-Direttiva, jenhtieg li l-Kummissjoni tingħata s-setgħa li tadotta atti delegati f'konformità mal-Artikolu 290 tat-Trattat dwar il-Funzjonament tal-Unjoni Ewropea. Jenhtieg li l-għan ikun li, wara valutazzjoni mill-Kummissjoni, il-modifiki tal-Anness li jelenka l-ġurisdizzjonijiet b'qafas legali domestiku li jista' jitqies ekwivalenti għal regola kwalifikata dwar l-inkluzjoni ta' introjtu.
- (22) Jenhtieg li r-regoli għall-applikazzjoni tal-UTPR japplikaw mill-1 ta' Jannar 2024 sabiex jippermettu lill-ġurisdizzjonijiet ta' pajjiżi terzi japplikaw l-IIR fl-ewwel fażi tal-implimentazzjoni tar-Regoli Mudell tal-GloBE.
- (23) L-oġġettiv ta' din id-Direttiva, li jinholq qafas komuni għal livell minimu globali ta' tassazzjoni fl-Unjoni abbażi tal-approċċ komuni li jinsab fir-Regoli Mudell tal-GloBE, ma jistax jintlaħaq biżżejjed minn kull Stat Membru li jaġixxi waħdu. Azzjoni indipendenti mill-Istati Membri tkompli tirriskja li tohloq frammentazzjoni tas-suq intern. Peress li huwa kritiku li jiġu adottati soluzzjonijiet li jiffunzjonaw għas-suq intern kollu kemm hu, dan l-oġġettiv jista', minhabba l-iskala tar-riforma globali tat-taxxa minima, jinkiseb aħjar fil-livell tal-Unjoni. Għalhekk, l-Unjoni tista' tadotta

miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea.

- (24) Il-Kontrollur Ewropew għall-Protezzjoni tad-*Data* gie kkonsultat f'konformità mal-Artikolu 42(1) tar-Regolament (UE) Nru 2018/1725 tal-Parlament Ewropew u tal-Kunsill.¹⁰ Id-dritt għall-protezzjoni tad-*data* personali skont l-Artikolu 8 tal-Karta tal-UE tad-Drittijiet Fundamentali kif ukoll ir-Regolament 2016/679/KE tal-Parlament Ewropew u tal-Kunsill¹¹ japplika għall-proċessar ta' *data* personali li jsir fi ħdan il-qafas ta' din id-Direttiva,

ADOTTA DIN ID-DIRETTIVA:

KAPITOLU I

DISPOŻIZZJONIJIET ĠENERALI

Artikolu 1

Suġġett

Din id-Direttiva tistabbilixxi miżuri komuni għat-tassazzjoni effettiva minima tal-gruppi ta' intrapriżi multinazzjonali (MNE, multinational entity) fil-forma ta':

- (a) regola ta' inkluzjoni tal-introjtu (IIR, income inclusion rule) li, f'konformità magħha, entità omm ta' grupp MNE jew grupp domestiku fuq skala kbira jikkalkola u jiġbor is-sehem allokat tiegħu tat-taxxa kumplimentari fir-rigward tal-entitajiet kostitwenti b'taxxa baxxa tal-grupp; u
- (b) regola dwar il-pagamenti sottotaxxati (UTPR, undertaxed payments rule) li f'konformità magħha entità kostitwenti ta' grupp MNE tiġbor sehem allokabli tat-taxxa kumplimentari kkalkolata mill-entità omm apikali tal-grupp li ma kinitx imposta skont l-IIR fir-rigward tal-entitajiet kostitwenti b'taxxa baxxa tal-grupp.

Artikolu 2

Kamp ta' applikazzjoni

- 1. Din id-Direttiva għandha tapplika għall-entitajiet kostitwenti li jinsabu fl-Unjoni li huma membri ta' grupp MNE jew ta' grupp domestiku fuq skala kbira li għandu dhul annwali ta' EUR 750 000 000 jew aktar fir-rapporti finanzjarji konsolidati tiegħu f'tal-anqas tnejn mill-aħħar erba' snin finanzjarji konsekuttivi.
- 2. Meta waħda jew aktar mill-erba' snin finanzjarji msemmin fil-paragrafu 1 tkun itwal jew iqsar minn 12-il xahar, id-dhul annwali msemmi f'dak il-paragrafu għandu jiġi aġġustat proporzjonalment għal kull waħda minn dawk is-snin finanzjarji.

¹⁰ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-movement liberu ta' dak id-*data* (ĠU L 8, 12.1.2001, p. 1).

¹¹ Id-Direttiva tal-Parlament Ewropew u tal-Kunsill 95/46/KE tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' *data* personali u dwar il-movement liberu ta' dik id-*data* (ĠU L 281, 23.11.1995, p. 31).

3. Din id-Direttiva ma għandhiex tapplika għall-entitajiet li ġejjin (“entitajiet esklużi”) sakemm l-entità kostitwenti dikjaranti ma tkunx għamlet elezzjoni sabiex ma tittrattax tali entitajiet, kif esklużi f’konformità mal-Artikolu 43(1), bħala:
- (a) entità governattiva, organizzazzjoni internazzjonali, organizzazzjoni minghajr skop ta’ qligħ, fond ta’ pensjoni, entità ta’ investiment li tkun entità omm apikali u veikolu ta’ investiment immobiljari li tkun entità omm apikali; jew
 - (b) entità li tkun tal-anqas 95 % proprjetà ta’ entità waħda jew aktar imsemmijin fil-punt (a), direttament jew permezz ta’ diversi entitajiet bħal dawn, minbarra entitajiet tas-servizzi tal-pensjoni, u li:
 - (i) topera esklużivament, jew kważi esklużivament, sabiex ižżomm assi jew fondi ta’ investiment għall-benefiċċju tal-entità jew tal-entitajiet imsemmijin fil-punt (a); jew
 - (ii) twettaq esklużivament attivitajiet anċillari għal daww imwettqin mill-entità jew mill-entitajiet imsemmijin fil-punt (a); jew
 - (c) entità li hija tal-anqas 85 % proprjetà ta’ entità waħda jew aktar fost daww imsemmijin fil-punt (a), direttament jew permezz ta’ waħda jew aktar minn tali entitajiet, dment li sostanzjalment l-introjtu kollu tagħha jkun derivat minn dividendi jew minn gwadann jew telf ta’ ekwità li jkun eskluż mill-komputazzjoni tal-introjtu kwalifikanti f’konformità mal-punt (b) tal-Artikolu 15(2).

Artikolu 3

Definizzjonijiet

Għall-fini ta’ din id-Direttiva, japplikaw id-definizzjonijiet li ġejjin:

- (1) “entità” tfisser kwalunkwe persuna ġuridika jew arrangament legali li jhejji kontijiet finanzjarji separati;
- (2) “entità kostitwenti” tfisser entità jew stabbiliment permanenti li jkun parti minn grupp MNE jew minn grupp domestiku fuq skala kbira;
- (3) “grupp” tfisser:
 - (a) gabra ta’ entitajiet li huma relatati permezz ta’ sjieda jew kontroll kif iddefinit mill-qafas kontabilistiku aċċettabbli għat-thejjija ta’ rapporti finanzjarji konsolidati mill-entità omm apikali, inkluża kwalunkwe entità li setgħet giet eskluża mir-rapporti finanzjarji konsolidati tal-entità omm apikali bbażata biss fuq id-daqs żgħir tagħha, ir-raġunijiet ta’ materjalità jew fuq il-bażi li tinżamm għall-bejgħ; u
 - (b) entità li għandha stabbiliment permanenti wiehed jew aktar, dment li ma tkunx parti minn grupp ieħor kif iddefinit fil-punt (a);
- (4) “grupp MNE” tfisser kwalunkwe grupp li jinkludi tal-anqas entità waħda jew stabbiliment permanenti wiehed li ma jkunx jinsab fil-ġurisdizzjoni tal-entità omm apikali;
- (5) “grupp domestiku fuq skala kbira” tfisser kwalunkwe grupp li l-entitajiet kollha tiegħu jinsabu fl-istess Stat Membru;
- (6) “rapporti finanzjarji konsolidati” tfisser:

- (a) ir-rapporti finanzjarji mhejjin minn entità f'konformità ma' standard aċċettabbli tal-kontabilità finanzjarja, li fihom l-assi, l-obbligazzjonijiet, l-introjtu, l-ispejjeż u l-flussi tal-flus ta' dik l-entità u ta' kwalunkwe entità li tikkontrolla jiġu ppreżentati bħala dawk ta' unità ekonomika wahda;
 - (b) għall-gruppi kif iddefiniti fil-punt 3(b), ir-rapporti finanzjarji mhejjin minn entità ewlenija f'konformità ma' standard tal-kontabilità finanzjarja aċċettabbli;
 - (c) ir-rapporti finanzjarji li ma jkunux imhejjin minn entità omm apikali f'konformità ma' standard tal-kontabilità finanzjarja aċċettabbli u li jkunu ġew sussegwentement aġġustati sabiex jipprevjenu kwalunkwe distorsjoni kompetittiva materjali; jew
 - (d) meta l-entità omm apikali ma thejjix ir-rapporti finanzjarji kif deskritti fil-punt (a), (b) jew (c), ir-rapporti finanzjarji li kienu jithejjew li kieku l-entità omm apikali kienet mehtieġa thejji tali rapporti finanzjarji f'konformità ma':
 - (i) standard tal-kontabilità finanzjarja aċċettabbli; jew
 - (ii) standard ieħor tal-kontabilità finanzjarja u dment li tali rapporti finanzjarji jkunu ġew aġġustati sabiex tiġi evitata kwalunkwe distorsjoni materjali tal-kompetizzjoni;
- (7) “sena fiskali” tfisser il-perjodu kontabilistiku li fir-rigward tiegħu:
- (a) l-entità omm apikali ta' grupp MNE jew ta' grupp domestiku fuq skala kbira thejji r-rapporti finanzjarji konsolidati tagħha jew, jekk l-entità omm apikali ma thejjix ir-rapporti finanzjarji konsolidati, is-sena kalendarja; u
 - (b) jiġu kkomputati r-rata tat-taxxa effettiva u t-taxxa kumplimentari;
- (8) “entità kostitwenti dikjaranti” tfisser entità li tissottometti dikjarazzjoni tal-informazzjoni dwar it-taxxa kumplimentari f'konformità mal-Artikolu 42 ta' din id-Direttiva;
- (9) “entità passarella” tfisser entità li titqies bħala entità trasparenti fir-rigward tat-taxxa fir-rigward tal-introjtu, tan-nefqa, tal-profitt jew tat-telf tagħha fil-ġurisdizzjoni fejn tkun inholqot u li ma tkunx residenti tat-taxxa u soġġetta għal taxxa koperta fuq l-introjtu jew fuq il-profitt tagħha f'ġurisdizzjoni oħra;
- Għall-fini ta' din id-definizzjoni, entità trasparenti fir-rigward tat-taxxa tfisser entità li l-introjtu, in-nefqa, il-profitt jew it-telf tagħha jiġi ttrattat mil-ligijiet ta' ġurisdizzjoni bl-istess mod daqslikieku kien derivat jew imġarrab direttament mis-sid ta' dik l-entità;
- (10) “stabiliment permanenti” tfisser:
- (a) post tan-negożju jew post preżunt tan-negożju li jinsab f'ġurisdizzjoni fejn jiġi ttrattat bħala stabiliment permanenti f'konformità ma' trattat dwar it-taxxa applikabbli fis-seħh dment li tali ġurisdizzjoni tintaxxa l-introjtu attribwibbli għaliha f'konformità ma' dispożizzjoni simili għall-Artikolu 7 tal-Mudell ta' Konvenzjoni dwar it-Taxxa tal-OECD fuq l-Introjt u fuq il-Kapital¹²;
 - (b) jekk ma jkun hemm l-ebda trattat tat-taxxa applikabbli fis-seħh, post tan-negożju jew post preżunt tan-negożju li jinsab f'ġurisdizzjoni li tintaxxa l-

¹²

Model Tax Convention on Income and on Capital, tal-OECD, kif emendat

introjtu attribwibbli għal tali post tan-negozju fuq bażi netta b'mod simili għal dak li bih tintaxxa lir-residenti tat-taxxa tagħha stess;

- (c) jekk guriżdizzjoni ma jkollha l-ebda sistema ta' taxxa korporattiva, post tan-negozju jew post preżunt tan-negozju li jinsab fiha li jiġi ttrattat bħala stabbiliment permanenti f'konformità mal-Mudell ta' Konvenzjoni dwar it-Taxxa tal-OECD fuq l-Introjtu u fuq il-Kapital, dment li tali guriżdizzjoni kien ikollha d-dritt ta' intaxxar tal-introjtu li kien ikun attribwibbli għall-post tan-negozju f'konformità mal-Artikolu 7 ta' dik il-konvenzjoni; jew
 - (d) post ieħor tan-negozju jew post preżunt tan-negozju li permezz tiegħu l-operazzjonijiet jitwettqu barra mill-guriżdizzjoni fejn tinsab l-entità ewlenija jekk tali guriżdizzjoni teżenta l-introjtu attribwibbli għal tali operazzjonijiet;
- (11) “entità omm apikali” tfisser:
- (a) entità li tkun is-sid, b'mod dirett jew indirett, ta' interess kontrollanti fi kwalunkwe entità oħra u li ma tkunx proprjetà, b'mod dirett jew indirett, ta' entità oħra b'interess kontrollanti fiha; jew
 - (b) entità ewlenija;
- (12) “rata minima tat-taxxa” tfisser ħmistax fil-mija (15 %);
- (13) “taxxa kumplimentari” tfisser it-taxxa kumplimentari kkomputata għal guriżdizzjoni jew għal entità kostitwenti skont l-Artikolu 26;
- (14) “reġim tat-taxxa għal kumpaniji barranin kontrollati” tfisser sett ta' regoli tat-taxxa li permezz tagħhom azzjonist dirett jew indirett ta' entità barranija jkun soġġett għal tassazzjoni fuq is-sehem tiegħu ta' parti mill-introjtu jew tal-introjtu kollu ggwadanjat minn dik l-entità barranija, irrispettivament minn jekk dak l-introjtu jiġix distribwit lill-azzjonist;
- (15) “regola kwalifikata dwar l-inkluzjoni tal-introjtu” (“IIR kwalifikata”) tfisser sett ta' regoli li huwa implimentat fid-dritt domestiku ta' guriżdizzjoni u li:
- (a) huwa ekwivalenti għar-regoli stabbiliti f'din id-Direttiva li f'konformità magħhom l-entità omm ta' Grupp MNE tikkomputa u tiġbor is-sehem allokat tagħha tat-taxxa kumplimentari fir-rigward tal-entitajiet kostitwenti b'taxxa baxxa tal-grupp;
 - (b) huwa implimentat u amministrat b'mod li jkun konsistenti mar-regoli stabbiliti f'din id-Direttiva u ma jippermettix lill-guriżdizzjoni tipprovdi xi benefiċċju li jkun relatat ma' dawk ir-regoli;
- (16) “entità kostitwenti b'taxxa baxxa” tfisser:
- (a) entità kostitwenti ta' grupp MNE li tinsab f'guriżdizzjoni b'rata baxxa ta' tassazzjoni; jew
 - (b) entità kostitwenti mingħajr stat li, fir-rigward ta' sena fiskali, ikollha rata tat-taxxa effettiva li tkun aktar baxxa mir-rata tat-taxxa minima effettiva;
- (17) “entità omm intermedja” tfisser entità kostitwenti li jkollha, direttament jew indirettament, interess proprjetarju f'entità kostitwenti oħra fl-istess grupp MNE u li ma tikkwalifikax bħala entità omm apikali, entità omm posseduta parzjalment, stabbiliment permanenti jew entità ta' investiment;
- (18) “interess kontrollanti” tfisser interess proprjetarju f'entità li bih id-detentur tal-interess ikun meħtieġ, jew kien ikun meħtieġ, jikkonsolida l-assi, l-obbligazzjonijiet,

l-introjtu, l-ispejjeż u l-flussi tal-flus tal-entità fuq bażi linja b'linja, f'konformità ma' standard aċċettabbli tal-kontabilità finanzjarja;

Entità ewlenija titqies li jkollha l-interessi kontrollanti tal-istabbilimenti permanenti tagħha.

- (19) “entità omm posseduta parzjalment” tfisser entità kostitwenti li tkun is-sid, b'mod dirett jew indirett, ta' interess proprjetarju f'entità kostitwenti oħra tal-istess grupp MNE, aktar minn 20 % tal-interess proprjetarju tagħha fil-profitti tagħha jkun miżmum, b'mod dirett jew indirett, minn persuni li ma jkunux entitajiet kostitwenti tal-grupp MNE u li ma tikkwalifikax bħala entità omm apikali, stabbiliment permanenti jew entità ta' investment;
- (20) “interess proprjetarju” tfisser kwalunkwe dritt għall-profitti, għall-kapital jew għar-riżervi ta' entità, jew ta' stabbiliment permanenti;
- (21) “entità omm” tfisser entità omm apikali, li ma hijiex entità eskluża, entità omm intermedja, jew entità omm posseduta parzjalment;
- (22) “standard aċċettabbli tal-kontabilità finanzjarja” tfisser standards internazzjonali ta' rapportar finanzjarju (IFRS u IFRS kif adottati mill-UE skont ir-Regolament (KE) Nru 1606/2002) u l-prinċipji kontabilistiċi ġeneralment aċċettati tal-Awstralja, tal-Brażil, tal-Kanada, tal-Istati Membri tal-Unjoni Ewropea, tal-membri taż-Żona Ekonomika Ewropea, ta' Hong Kong (iċ-Ċina), tal-Ġappun, tal-Messiku, ta' New Zealand, tar-Repubblika tal-Poplu taċ-Ċina, tar-Repubblika tal-Indja, tar-Repubblika tal-Korea, tar-Russja, ta' Singapore, tal-Iżvizzera, tar-Renju Unit u tal-Istati Uniti tal-Amerka;
- (23) “taxxa kumplimentari domestika kwalifikata” tfisser taxxa kumplimentari li tiġi implimentata fid-dritt domestiku ta' ġuriżdizzjoni u li:
 - (a) tipprovdi għad-determinazzjoni tal-profitti żejda tal-entitajiet kostitwenti li jinsabu f'dik il-ġuriżdizzjoni f'konformità mar-regoli stabbiliti f'din id-Direttiva u l-applikazzjoni tar-rata minima tat-taxxa għal dawk il-profitti eċċessi għall-ġuriżdizzjoni u għall-entitajiet kostitwenti f'konformità mar-regoli stabbiliti f'din id-Direttiva; u
 - (b) hija implimentata u amministrata b'mod li jkun konsistenti mar-regoli stabbiliti f'din id-Direttiva u ma jippermettix lill-ġuriżdizzjoni tipprovdi xi benefiċċju li jkun relatat ma' dawk ir-regoli;
- (24) “entità ta' investment” tfisser:
 - (a) fond ta' investment jew veikolu ta' investment fil-proprjetà immobbli;
 - (b) entità li tkun tal-anqas 95 % proprjetà, b'mod dirett jew indirett, ta' entità msemmija fil-punt (a) jew permezz ta' waħda jew aktar minn dawn l-entitajiet, u li topera esklużivament jew kwazi esklużivament sabiex iżżomm assi jew fondi ta' investment għall-benefiċċju tagħhom;
 - (c) entità li tkun proprjetà ta' minimu ta' 85 % minn entità msemmija fil-punt (a) dment li sostanzjalment l-introjtu kollu tagħha jkun derivat minn dividendi jew minn gwadann jew telf ta' ekwità li jkun eskluż mill-komputazzjoni tal-introjtu kwalifikanti għall-finijiet ta' din id-Direttiva;
- (25) “fond ta' investment” tfisser entità jew arrangament li jissodisfa l-kundizzjonijiet li ġejjin:

- (a) huwa mfassal sabiex jiġbor assi finanzjarji jew mhux finanzjarji minn numru ta' investituri fil-biċċa l-kbira mhux relatati;
 - (b) jinvesti f'konformità ma' politika ta' investiment definita;
 - (c) jippermetti lill-investituri jnaqqsu l-kostijiet tat-tranżazzjonijiet, tar-riċerka u dawk analitiċi jew li jferrxu r-riskju b'mod kollettiv;
 - (d) huwa primarjament imfassal sabiex jiġġenera introjtu jew gwadann mill-investiment, jew protezzjoni kontra event jew eżitu partikolari jew ġenerali;
 - (e) l-investituri tiegħu għandhom dritt għal redditu mill-assi tal-fond jew mill-introjtu miksub minn dawk l-assi, fuq il-bażi tal-kontribuzzjoni li jkunu għamlu;
 - (f) huwa, jew il-manigment tiegħu, ikun soġġett għar-reġim regolatorju għall-fondi ta' investiment fil-ġurisdizzjoni li fiha jkun stabbilit jew ġestit; u
 - (g) huwa ġestit minn professjonisti tal-ġestjoni tal-fondi ta' investiment f'isem l-investituri;
- (26) “veikolu ta' investiment immobiljari” tfisser entità taħt parteċipazzjoni azzjonarja wiesgħa li jkollha parteċipazzjoni predominanti fi proprjetà immobbli u li tkun soġġetta għal livell wieħed ta' tassazzjoni, jew f'idejha jew f'idejn id-detenturi tal-interess tagħha, b'differiment ta' mhux aktar minn sena;
- (27) “fond ta' pensjoni” tfisser:
- (a) entità li hija stabbilita u operata f'ġurisdizzjoni esklużivament jew kważi esklużivament sabiex tamministra jew tipprovdi benefiċċji tal-irtirar u benefiċċji anċillari jew inċidentali lill-individwi u li hija:
 - (i) regolata f'dik il-ġurisdizzjoni; jew
 - (ii) miżmuma permezz ta' arrangament fiduċjarju jew trustor u li jipprovdi dawk il-benefiċċji f'konformità mal-leġiżlazzjoni nazzjonali;
 - (b) entità tas-servizzi tal-pensjonijiet;
- (28) “entità tas-servizzi tal-pensjonijiet” tfisser entità li hija stabbilita u operata esklużivament jew kważi esklużivament sabiex tinvesti fondi għall-benefiċċju tal-entitajiet imsemmijin fil-paragrafu 27 jew sabiex twettaq attivitajiet regolati li huma anċillari għall-attivitajiet imsemmijin fil-paragrafu 27, meta l-entità tas-servizzi tal-pensjonijiet tkun tiffirma parti mill-istess grupp bħall-entitajiet li jwettqu dawn l-attivitajiet;
- (29) “ġurisdizzjoni b'rata baxxa ta' tassazzjoni” tfisser Stat Membru jew ġurisdizzjoni ta' pajjiż terz li fiha, f'sena fiskali partikolari, grupp MNE jkollu rata tat-taxxa effettiva li tkun aktar baxxa mir-rata tat-taxxa minima;
- (30) “introjtu jew telf kwalifikanti” tfisser l-introjtu jew it-telf tal-kontabilità finanzjarja ta' entità kostitwenti aġġustat f'konformità mar-regoli ddefiniti fil-Kapitolu III u fil-Kapitoli VI u VII ta' din id-Direttiva;
- (31) “taxxa tal-imputazzjoni rimborzabbli skwalifikata” tfisser kwalunkwe taxxa, minbarra taxxa tal-imputazzjoni kwalifikata, dovuta lil, jew imħallsa minn, entità kostitwenti li tkun:
- (a) rimborzabbli lis-sid benefiċjarju ta' dividend distribwit minn tali entità kostitwenti fir-rigward ta' dak id-dividend jew kreditabbli mis-sid benefiċjarju

kontra obbligazzjoni ta' taxxa għajr obbligazzjoni ta' taxxa fir-rigward ta' tali dividend; jew

- (b) rimborżabbli lill-kumpanija distribwenti mad-distribuzzjoni ta' dividend lil azzjonist.

Għall-fini ta' din id-definizzjoni, taxxa tal-imputazzjoni kwalifikata tfisser taxxa koperta dovuta lil, jew imħallsa minn, entità kostitwenti jew stabbiliment permanenti, li tkun rimborżabbli jew kreditabbli, rispettivament, lir-riċevitur tad-dividend distribwit mill-entità kostitwenti jew mill-entità ewlenija, dment li r-rifuzzjoni tkun pagabbli, jew li l-kreditu jiġi pprovdut:

- (a) minn ġurisdizzjoni għajr il-ġurisdizzjoni li tkun imponiet it-taxxi koperti;
- (b) lil sid benefiċjarju korporattiv tad-dividend li jkun soġġett għat-taxxa b'rata nominali li tkun ugwali jew taqbeż ir-rata minima tat-taxxa fuq id-dividend riċevut skont id-dritt domestiku tal-ġurisdizzjoni li tkun imponiet it-taxxi koperti fuq l-entità kostitwenti;
- (c) lil individwu li jkun is-sid benefiċjarju tad-dividend u tat-taxxa residenti fil-ġurisdizzjoni li tkun imponiet it-taxxi koperti fuq l-entità kostitwenti u li jkun soġġett għat-taxxa b'rata nominali li tkun ugwali jew taqbeż ir-rata tat-taxxa standard applikabbli għall-introjt ordinarju; jew
- (d) lil entità governattiva, lil organizzazzjoni internazzjonali, lil organizzazzjoni mingħajr skop ta' qligh, lil fond ta' pensjoni, lil entità ta' investiment li ma hijiex parti mill-grupp MNE jew lil kumpanija tal-assigurazzjoni tal-hajja sal-punt li d-dividend jiġi riċevut b'rabta mal-attivitajiet tal-fond ta' pensjoni li jkun soġġett għat-taxxa bl-istess mod bħal fond ta' pensjoni;

- (32) “kreditu ta' taxxa rimborżabbli kwalifikat” tfisser:

- (a) kreditu ta' taxxa rimborżabbli mfassal b'tali mod li jkun pagabbli bħala hlas fi flus jew ekwivalenti ta' flus għal entità kostitwenti fi żmien erba' snin mid-data meta l-entità kostitwenti tkun intitolata tirċievi l-kreditu ta' taxxa rimborżabbli skont il-liġijiet tal-ġurisdizzjoni li tagħti l-kreditu; jew
- (b) jekk il-kreditu ta' taxxa jkun parzjalment rimborżabbli, il-porzjon tal-kreditu ta' taxxa rimborżabbli li jkun pagabbli bħala hlas fi flus jew ekwivalenti ta' flus lil entità kostitwenti fi żmien erba' snin mid-data meta l-entità kostitwenti tkun intitolata tirċievi l-kreditu ta' taxxa rimborżabbli parzjali;

- (33) “entità ewlenija” tfisser entità li tinkludi l-introjt jew it-telf nett tal-kontabilità finanzjarja ta' stabbiliment permanenti fir-rapporti finanzjarji tagħha;

- (34) “entità trasparenti fir-rigward tat-taxxa” tfisser:

- (a) entità passarella (flow-through) li titqies fiskalment trasparenti fil-ġurisdizzjoni li fiha jinsab is-sid tagħha.
- (b) entità li ma hijiex residenti tat-taxxa u li ma hijiex soġġetta għal taxxa koperta jew għal taxxa kumplimentari domestika kwalifikata fuq il-bażi tal-post ta' ġestjoni tagħha, tal-post ta' holqien tagħha jew ta' kriterji simili sal-punt li, fir-rigward tal-introjt, tan-nefqa, tal-profitt jew tat-telf tagħha:
 - (i) is-sidien tagħha jkunu jinsabu f'ġurisdizzjoni li tittratta lill-entità bħala fiskalment trasparenti;

- (ii) ma jkollhiex post tan-negozju fil-ġurisdizzjoni fejn tkun inholqot; u
 - (iii) l-introjtu, in-nefqa, il-profitt jew it-telf ma jkunx attribwibbli għal stabbiliment permanenti;
- (35) “sid ta’ entità kostitwenti” tfisser entità kostitwenti li tkun is-sid, b’mod dirett jew indirett, ta’ interess proprjetarju f’entità kostitwenti oħra tal-istess grupp MNE;
- (36) “sistema tat-taxxa ta’ distribuzzjoni eliġibbli” tfisser sistema tat-taxxa korporattiva fuq l-introjtu li:
- (a) timponi taxxa fuq l-introjtu fuq il-profitti biss meta daww il-profitti jiġu ddistribwiti jew preżunti li jkunu distribwiti lill-azzjonisti, jew meta l-kumpanija gġarrab ċerti spejjeż mhux tan-negozju;
 - (b) timponi taxxa b’rata uguali għar-rata tat-taxxa minima jew oghla minnha; u
 - (c) kienet fis-seħh fl-1 ta’ Lulju 2021 jew qabel;
- (37) “regola kwalifikata dwar il-pagamenti sottotaxxati” (“UTPR kwalifikata”) tfisser sett ta’ regoli li huwa implimentat fid-dritt domestiku ta’ ġurisdizzjoni li:
- (a) huwa ekwivalenti għar-regoli stabbiliti f’din id-Direttiva li f’konformità magħha ġurisdizzjoni tiġbor is-sehem allokkabbli tagħha tat-taxxa kumplementari ta’ grupp MNE li ma kienx impost skont l-IIR fir-rigward tal-entitajiet kostitwenti b’taxxa baxxa ta’ tali grupp;
 - (b) huwa implimentat u amministrat b’mod li jkun konsistenti mar-regoli stabbiliti f’din id-Direttiva u ma jippermettix lill-ġurisdizzjoni ttipprovdi xi benefiċċju li jkun relatat ma’ daww ir-regoli;
- (38) “entità dikjaranti deżinjata” tfisser l-entità kostitwenti, minbarra l-entità omm apikali, li tkun inhatret mill-grupp MNE sabiex twettaq l-obbligi ta’ preżentazzjoni stabbiliti fl-Artikolu 42 f’isem il-grupp MNE.

Artikolu 4

Il-post ta’ entità kostitwenti

1. Entità kostitwenti minbarra entità passarella għandha titqies li tinsab fil-ġurisdizzjoni fejn titqies li hija residenti għal finijiet tat-taxxa fuq il-bażi tal-post ta’ ġestjoni tagħha, tal-post ta’ holqien tagħha jew ta’ kriterji simili.
Meta l-post ta’ entità kostitwenti minbarra entità passarella ma jkunx jista’ jiġi ddeterminat fuq il-bażi tal-ewwel subparagrafu, għandu jitqies li hija tinsab fil-ġurisdizzjoni fejn tkun inholqot.
2. Entità passarella għandha titqies bħala mingħajr stat, sakemm ma tkunx l-entità omm apikali ta’ grupp MNE jew ma tkunx meħtieġa tapplika regola ta’ inkluzjoni tal-introjtu f’konformità mal-Artikoli 5, 6 u 7, f’liema każ l-entità passarella għandha titqies li tinsab fil-ġurisdizzjoni fejn tkun inholqot.
3. Stabbiliment permanenti kif iddefinit fil-punt (10)(a) tal-Artikolu 3 għandu jitqies li jinsab fil-ġurisdizzjoni fejn jiġi ttrattat bħala stabbiliment permanenti u soġġett għat-taxxa skont it-trattat dwar it-taxxa applikabbli fis-seħh.
Stabbiliment permanenti kif iddefinit fil-punt (10)(b) tal-Artikolu 3 għandu jitqies li jinsab fil-ġurisdizzjoni fejn ikun soġġett għal tassazzjoni fuq l-introjtu fuq il-bażi tal-preżenza kummerċjali tiegħu.

Stabbiliment permanenti kif iddefinit fil-punt (10)(c) tal-Artikolu 3 għandu jittqies li jinsab fil-ġurisdizzjoni fejn jinsab.

Stabbiliment permanenti kif iddefinit fil-punt (10)(d) tal-Artikolu 3 għandu jittqies mingħajr stat.

4. Meta entità kostitwenti tista' titqies li tinsab f'żewġ ġurisdizzjonijiet u dawk il-ġurisdizzjonijiet ikollhom trattat dwar it-taxxa applikabbli, l-entità kostitwenti għandha titqies li tinsab fil-ġurisdizzjoni fejn titqies bħala residenti għall-finijiet tat-taxxa skont dak it-trattat dwar it-taxxa.

Meta t-trattat dwar it-taxxa applikabbli jirrikjedi li l-awtoritajiet kompetenti jilhqu ftehim reċiproku dwar ir-residenza preżunta għall-finijiet tat-taxxa tal-entità kostitwenti, u ma jintlaħaq l-ebda ftehim, għandu japplika l-paragrafu 5.

Meta ma jkun hemm l-ebda helsien minn taxxa doppja skont it-trattat dwar it-taxxa applikabbli, minhabba l-fatt li entità kostitwenti tkun residenti għal finijiet tat-taxxa fiż-żewġ ġurisdizzjonijiet li jkunu partijiet kontraenti għalih, għandu jkun japplika l-paragrafu 5.

5. Meta entità kostitwenti tkun tista' titqies li tinsab f'żewġ ġurisdizzjonijiet u dawk il-ġurisdizzjonijiet ma jkollhomx trattat dwar it-taxxa applikabbli, l-entità kostitwenti għandha titqies li tinsab fil-ġurisdizzjonili tkun imponiet l-ogħla ammont ta' taxxi koperti għas-sena fiskali.

Għall-finijiet tal-kalkolu tal-ammont ta' taxxi koperti msemmi fl-ewwel subparagrafu, l-ammont ta' taxxa mħallsa f'konformità ma' regim tat-taxxa għal kumpaniji barranin kontrollati ma għandux jittqies.

Jekk l-ammont ta' taxxi koperti dovuti fiż-żewġ ġurisdizzjonijiet ikun l-istess jew żero, l-entità kostitwenti għandha titqies li tkun tinsab fil-ġurisdizzjoni fejn ikollha l-ogħla ammont ta' esklużjoni tal-introjtu bbażata fuq is-sustanza kkomputat fuq bazi ta' entità f'konformità mal-Artikolu 27.

Jekk l-ammont tal-esklużjoni tal-introjtu bbażata fuq is-sustanza fiż-żewġ ġurisdizzjonijiet ikun l-istess jew żero, l-entità kostitwenti għandha titqies bħala mingħajr stat, sakemm ma tkunx entità omm apikali, f'liema każ għandha titqies li tinsab fil-ġurisdizzjoni fejn tkun inholqot.

6. Meta, bħala riżultat tal-applikazzjoni tal-paragrafi 4 u 5, entità omm titqies li tinsab f'ġurisdizzjoni fejn ma tkunx soġġetta għal regola kwalifikata dwar l-inklużjoni tal-introjtu, hija għandha titqies li tkun soġġetta għar-regola kwalifikata dwar l-inklużjoni tal-introjtu tal-ġurisdizzjoni l-oħra, sakemm trattat dwar it-taxxa applikabbli fis-sehħ ma jipprojbixxi l-applikazzjoni ta' tali regola.
7. Meta entità kostitwenti tbiddel il-post tagħha matul sena fiskali, għandha titqies li tkun tinsab fil-ġurisdizzjoni fejn tkun tqieset li tinsab skont dan l-Artikolu fil-bidu ta' dik is-sena fiskali.

KAPITOLU II

REGOLA TA' INKLUŻJONI TAL-INTROJTU U REGOLA DWAR IL-PAGAMENTI SOTTONTAXXATI

Artikolu 5

Entità omm apikali fl-Unjoni

1. L-Istati Membri għandhom jiżguraw li entità omm apikali li tinsab fi Stat Membru tkun soġġetta għat-taxxa kumplimentari (it-“taxxa kumplimentari tal-IIR”) fir-rigward tal-entitajiet kostitwenti b'taxxa baxxa tagħha li jinsabu fi Stat Membru ieħor jew f'guriżdizzjoni ta' pajjiż terz għas-sena fiskali.
2. L-Istati Membri għandhom jiżguraw li, meta entità omm apikali li tinsab fi Stat Membru tkun entità kostitwenti b'taxxa baxxa, hija tkun soġġetta għat-taxxa kumplimentari tal-IIR flimkien mal-entitajiet kostitwenti b'taxxa baxxa tagħha li jinsabu fl-istess Stat Membru għas-sena fiskali.

Artikolu 6

Entità omm intermedja fl-Unjoni

1. L-Istati Membri għandhom jiżguraw li entità omm intermedja li tinsab fi Stat Membru u miżmuma minn entità omm apikali li tinsab f'guriżdizzjoni ta' pajjiż terz tkun soġġetta għat-taxxa kumplimentari tal-IIR fir-rigward tal-entitajiet kostitwenti b'taxxa baxxa tagħha li jinsabu fi Stat Membru ieħor jew f'guriżdizzjoni ta' pajjiż terz għas-sena fiskali.
2. L-Istati Membri għandhom jiżguraw li, meta entità omm intermedja li tinsab fi Stat Membru u miżmuma minn entità omm apikali li tinsab f'guriżdizzjoni ta' pajjiż terz tkun entità kostitwenti b'taxxa baxxa, hija tkun soġġetta għat-taxxa kumplimentari tal-IIR flimkien mal-entitajiet kostitwenti b'taxxa baxxa tagħha li jinsabu fl-istess Stat Membru għas-sena fiskali.
3. Il-paragrafi 1 u 2 ma għandhomx japplikaw meta:
 - (a) l-entità omm apikali tkun soġġetta għal regola kwalifikata dwar l-inklużjoni tal-introjtu għas-sena fiskali fil-guriżdizzjoni fejn tinsab; jew
 - (b) entità omm intermedja oħra li tinsab fi Stat Membru jew f'guriżdizzjoni ta' pajjiż terz fejn tkun soġġetta għal regola kwalifikata dwar l-inklużjoni tal-introjtu għas-sena fiskali tkun is-sid, direttament jew indirettament, ta' interess kontrollanti fl-entità omm intermedja.

Artikolu 7

Entità omm posseduta parzjalment fl-Unjoni

1. L-Istati Membri għandhom jiżguraw li entità omm posseduta parzjalment li tinsab fi Stat Membru tkun soġġetta għat-taxxa kumplimentari tal-IIR fir-rigward tal-entitajiet kostitwenti b'taxxa baxxa tagħha għas-sena fiskali.

2. L-Istati Membri għandhom jiżguraw li, meta entità omm posseduta parzjalment li tinsab fi Stat Membru tkun entità kostitwenti b'taxxa baxxa, hija tkun soġġetta għat-taxxa kumplimentari tal-IIR flimkien mal-entitajiet kostitwenti b'taxxa baxxa tagħha li jinsabu fl-istess Stat Membru għas-sena fiskali.
3. Il-paragrafi 1 u 2 ma għandhomx japplikaw meta l-interessi proprjetarji tal-entità omm posseduta parzjalment ikunu miżmumin kompletament, direttament jew indirettament, minn entità omm oħra posseduta parzjalment li tinsab fi Stat Membru jew f'guriżdizzjoni ta' pajjiż terz u tkun soġġetta għal regola kwalifikata dwar l-inklużjoni tal-introjtu għas-sena fiskali.

Artikolu 8

Allokazzjoni tat-taxxa kumplimentari skont ir-regola ta' inklużjoni tal-introjtu

1. It-taxxa kumplimentari tal-IIR dovuta minn entità omm fir-rigward ta' entità kostitwenti b'taxxa baxxa skont l-Artikoli 5, 6 u 7 għandha tkun ugwali għat-taxxa kumplimentari tal-entità kostitwenti b'taxxa baxxa, kif ikkalkolata f'konformità mal-Artikolu 26, immultiplikata bis-sehem allokkabbli tal-entità omm f'tali taxxa kumplimentari għas-sena fiskali.
2. Is-sehem allokkabbli ta' entità omm mit-taxxa kumplimentari fir-rigward ta' entità kostitwenti b'taxxa baxxa għandu jkun il-proporzjon tal-interess tal-entità omm mill-introjtu tal-entità kostitwenti b'taxxa baxxa.
3. Minbarra l-ammont allokat lil entità prinċipali f'konformità mal-paragrafu 1, it-taxxa kumplimentari tal-IIR dovuta minn entità omm skont l-Artikoli 5(2), 6(2) u 7(2) għandha tinkludi l-ammont shiħ ta' taxxa kumplimentari l-introjtu kkomputat għal dik l-entità omm f'konformità mal-Artikolu 26.

Artikolu 9

Mekkaniżmu ta' kumpens għar-regola ta' inklużjoni tal-introjtu

1. Meta entità omm intermedja li tinsab fi Stat Membru jkollha interess proprjetarju f'entità kostitwenti b'taxxa baxxa permezz ta' entità omm intermedja oħra li tinsab fi Stat Membru jew f'guriżdizzjoni ta' pajjiż terz fejn tkun soġġetta għal regola kwalifikata dwar l-inklużjoni tal-introjtu għas-sena fiskali, it-taxxa kumplimentari dovuta skont l-Artikolu 6(1) għandha titnaqqas b'ammont ugwali għall-porzjon tas-sehem allokkabbli tal-entità omm intermedja mit-taxxa kumplimentari dovuta mill-entità omm intermedja l-oħra.
2. Meta entità omm li tinsab fi Stat Membru jkollha interess proprjetarju f'entità kostitwenti b'taxxa baxxa permezz ta' entità omm posseduta parzjalment li tinsab fi Stat Membru jew f'guriżdizzjoni ta' pajjiż terz fejn tkun soġġetta għal regola kwalifikata dwar l-inklużjoni tal-introjtu għas-sena fiskali, it-taxxa kumplimentari dovuta skont l-Artikolu 5(1), l-Artikolu 6(1) jew l-Artikolu 7(1) għandha titnaqqas b'ammont ugwali għall-porzjon tas-sehem allokkabbli tal-entità omm mit-taxxa kumplimentari dovuta mill-entità omm posseduta parzjalment.

Artikolu 10

Elezzjoni għall-applikazzjoni ta' taxxa kumplimentari domestika kwalifikata

1. L-Istati Membri jistgħu jiddeċiedu li japplikaw taxxa kumplimentari domestika kwalifikata.
Jekk Stat Membru fejn ikunu jinsabu l-entitajiet kostitwenti ta' Grupp MNE jiddeċiedi li japplika taxxa kumplimentari domestika kwalifikata, kwalunkwe entità kostitwenti b'taxxa baxxa tal-Grupp MNE f'dak l-Istat Membru għandha tkun soġġetta għal dik it-taxxa kumplimentari domestika għas-sena fiskali.
2. Meta entità omm ta' Grupp MNE tkun tinsab fi Stat Membru, u l-entitajiet kostitwenti b'taxxa baxxa tagħha miżmumin direttament jew indirettament li jinsabu fi Stat Membru ieħor jew f'guriżdizzjoni ta' pajjiż terz ikunu soġġetti għal taxxa kumplimentari domestika kwalifikata għas-sena fiskali f'dik il-guriżdizzjoni, l-ammont ta' kwalunkwe taxxa kumplimentari kkomputat f'konformità mal-Artikolu 26 dovut mill-entità omm skont l-Artikoli 5, 6 u 7 għandu jitnaqqas, sa żero, bl-ammont ta' taxxa kumplimentari dovuta minn dawk l-entitajiet kostitwenti.
3. Meta l-ammont ta' taxxa kumplimentari domestika kwalifikata kkunsidrata fil-komputazzjoni tat-taxxa kumplimentari guriżdizzjonali f'konformità mal-Artikolu 26 għal sena fiskali ma jkunx thallas kompletament fit-tliet snin finanzjarji ta' wara, l-ammont tat-taxxa kumplimentari domestika li ma tkunx thallset għandu jiżdied mat-taxxa kumplimentari guriżdizzjonali kkomputata f'konformità mal-Artikolu 26(3).
4. L-Istati Membri li jiddeċiedu li japplikaw taxxa kumplimentari domestika għandhom jinnotifikaw lill-Kummissjoni b'din id-deċiżjoni fi żmien erba' xhur wara l-adozzjoni tal-liġijiet, tar-regolamenti u tad-dispożizzjonijiet amministrattivi nazzjonali tagħhom li jkunu neċessarji sabiex jikkonformaw ma' din id-Direttiva.

Artikolu 11

Applikazzjoni ta' UTPR għall-grupp MNE kollu

Meta l-entità omm apikali ta' grupp MNE tkun tinsab f'guriżdizzjoni ta' pajjiż terz li ma tapplikax regola kwalifikata dwar l-inklużjoni tal-introjt, l-Istati Membri għandhom jiżguraw li l-entitajiet kostitwenti tagħha li jinsabu fl-Unjoni jkunu soġġetti, fl-Istat Membru li fih ikunu jinsabu, għal taxxa kumplimentari għas-sena fiskali ("taxxa kumplimentari tal-UTPR") għall-ammont allokati lil dak l-Istat Membru f'konformità mal-Artikolu 13.

L-entitajiet kostitwenti li huma entitajiet ta' investiment u fondi ta' pensjoni ma għandhomx ikunu soġġetti għat-taxxa kumplimentari tal-UTPR.

Artikolu 12

Applikazzjoni ta' UTPR fil-guriżdizzjoni tal-UPE

Meta l-entità omm apikali ta' grupp MNE tkun tinsab f'guriżdizzjoni b'taxxa baxxa, l-Istati Membri għandhom jiżguraw li l-entitajiet kostitwenti tagħhom li jinsabu fi Stat Membru jkunu soġġetti għal taxxa kumplimentari tal-UTPR għas-sena fiskali u għall-ammont allokati lil dak l-Istat Membru f'konformità mal-Artikolu 13 fir-rigward tal-entitajiet kostitwenti b'taxxa baxxa li jinsabu fil-guriżdizzjoni tal-entità omm apikali, irrispettivament minn jekk dik il-guriżdizzjoni tapplikax regola kwalifikata dwar l-inklużjoni tal-introjt.

L-entitajiet kostitwenti li huma entitajiet ta' investiment u fondi ta' pensjoni ma għandhomx ikunu soġġetti għat-taxxa kumplimentari tal-UTPR.

Artikolu 13

Komputazzjoni u allokazjoni tal-ammont tat-taxxa kumplimentari tal-UTPR

1. L-ammont tat-taxxa kumplimentari tal-UTPR allokat lil Stat Membru għandu jiġi kkomputat billi t-taxxa kumplimentari totali tal-UTPR, kif iddeterminata f'konformità mal-paragrafu 2, tiġi mmultiplikata bil-perċentwal tal-UTPR tal-Istat Membru kif iddeterminat f'konformità mal-paragrafu 5.
2. It-taxxa kumplimentari tal-UTPR totali għal sena fiskali għandha tkun is-somma tat-taxxa kumplimentari tal-entitajiet kostitwenti kollha b'taxxa baxxa tal-grupp MNE għal dik is-sena fiskali, kif iddeterminata f'konformità mal-Artikolu 26, soġġetta għall-aġġustamenti stabbiliti fil-paragrafi 3 u 4.
3. It-taxxa kumplimentari tal-UTPR ta' entità kostitwenti b'taxxa baxxa għandha tkun ugwali għal zero meta, għas-sena fiskali, tali entità kostitwenti b'taxxa baxxa tinżamm kompletament direttament mill-entità omm apikali, jew indirettament permezz ta' entità omm waħda jew aktar, li tkun tinsab jew:
 - (a) fi Stat Membru; jew
 - (b) f'guriżdizzjoni ta' pajjiż terz fejn ikun mehtieg li tiġi applikata regola kwalifikata dwar l-inkluzjoni tal-introjtu fir-rigward tal-entità kostitwenti tagħha b'taxxa baxxa għas-sena fiskali.
4. Meta ma jkunx japplika l-paragrafu 3, it-taxxa kumplimentari tal-UTPR ta' entità kostitwenti b'taxxa baxxa għandha titnaqqas bl-ammont ta' taxxa kumplimentari allokata lil entità omm li tinsab f'guriżdizzjoni ta' pajjiż terz li tkun mehtieġa tapplika regola kwalifikata dwar l-inkluzjoni tal-introjtu fir-rigward tal-entità kostitwenti.
5. Il-perċentwal tal-UTPR ta' Stat Membru għandu jiġi kkomputat, għal kull sena fiskali u għal kull grupp MNE, skont il-formula li ġejja:

$$50\% \times \frac{(\text{għadd ta' impjegati fl - Istat Membru})}{\text{għadd ta' impjegati fil - guriżdizzjonijiet UTPR kollha assi tangibbli fl - Istat Membru}} + 50\% \times \frac{(\text{għadd ta' impjegati fl - Istat Membru})}{\text{għadd ta' impjegati fil - guriżdizzjonijiet UTPR kollha assi tangibbli fil - guriżdizzjonijiet UTPR kollha}}$$

fejn:

- (a) in-numru ta' impjegati fl-Istat Membru huwa n-numru totali ta' impjegati tal-entitajiet kostitwenti kollha tal-grupp MNE li jinsabu f'dak l-Istat Membru;
- (b) in-numru ta' impjegati fil-guriżdizzjonijiet kollha b'UTPR kwalifikata huwa n-numru totali ta' impjegati tal-entitajiet kostitwenti kollha tal-grupp MNEs li jinsabu f'guriżdizzjoni li għandha UTPR kwalifikata fis-sehh għas-sena fiskali;
- (c) il-valur totali tal-assi tangibbli fl-Istat Membru huwa s-somma tal-valur nett tal-assi tangibbli tal-entitajiet kostitwenti kollha tal-grupp MNE li jinsabu f'dak l-Istat Membru;
- (d) Il-valur totali tal-assi tangibbli fil-guriżdizzjonijiet kollha b'UTPR kwalifikata huwa s-somma tal-valur nett tal-assi tangibbli tal-entitajiet kostitwenti kollha

tal-grupp MNE li jinsabu f'guriżdizzjoni li jkollha UTPR kwalifikata fis-sehh ghas-sena fiskali.

6. In-numru ta' impjegati għandu jkun in-numru ta' impjegati fuq bażi ta' ekwivalenti għal full time tal-entitajiet kostitwenti kollha li jinsabu fil-guriżdizzjoni rilevanti, inklużi kuntratturi indipendenti dment li jipparteċipaw fl-attivitajiet operatorji ordinarji tal-entità kostitwenti.

L-assi tangibbli għandhom jinkludu l-assi tangibbli tal-entitajiet kostitwenti kollha li jinsabu fil-guriżdizzjoni rilevanti iżda ma għandhomx jinkludu flus jew ekwivalenti ta' flus, assi intangibbli jew finanzjarji.

7. Stabbiliment permanenti għandu jiġi allokat lill-impjegati li l-kostijiet tal-pagi tagħhom jkun inklużi, u assi tangibbli li jkun inklużi, fil-kontijiet finanzjarji separati tiegħu skont l-Artikolu 17(1) aġġustati f'konformità mal-Artikolu 17(2).

In-numru ta' impjegati u l-valur kontabilistiku nett tal-assi tangibbli miżmumin minn entità ta' investiment għandhom jiġu esklużi mill-elementi tal-formula.

In-numru ta' impjegati u l-valur kontabilistiku nett tal-assi tangibbli ta' entità passarella għandhom jiġu esklużi mill-elementi tal-formula, sakemm ma jkunux allokat għal stabbiliment permanenti jew, fin-nuqqas ta' stabbiliment permanenti, għall-entitajiet kostitwenti li jinsabu fil-guriżdizzjoni fejn tkun inholqot l-entità passarella.

8. B'deroga mill-paragrafu 5, il-perċentwal tal-UTPR ta' Stat Membru għal grupp MNE għandu jitqies bħala żero għal sena fiskali meta dak l-Istat Membru ma jkunx għar mill-entitajiet kostitwenti rilevanti l-ammont tat-taxxa kumplimentari tal-UTPR li jkun ġie allokat f'sena fiskali preċedenti.

In-numru ta' impjegati u l-valur nett tal-assi tangibbli tal-entitajiet kostitwenti ta' grupp MNE li jinsab fi Stat Membru b'perċentwal tal-UTPR ta' żero għal sena fiskali għandhom jiġu esklużi mill-elementi tal-formula għall-allokazzjoni tat-taxxa kumplimentari totali tal-UTPR għall-grupp MNE għal dik is-sena fiskali.

KAPITOLU III

KOMPUTAZZJONI TAL-INTROJTU JEW TELF KWALIFIKANTI

Artikolu 14

Determinazzjoni tal-introjt jew telf kwalifikanti

1. L-introjt jew telf kwalifikanti ta' kull entità kostitwenti għandu jiġi kkomputat billi jsiru l-aġġustamenti stabbiliti fl-Artikoli 15, 16, 17 u 18 għall-introjt jew għat-telf nett tal-kontabilità finanzjarja tal-entità kostitwenti għas-sena fiskali qabel kwalunkwe aġġustament ta' konsolidazzjoni għal tranżazzjonijiet intragrupp, kif iddeterminat skont l-istandard kontabilistiku użat fit-thejjija tar-rapporti finanzjarji konsolidati tal-entità omm apikali.
2. Meta ma jkunx raġonevolment fattibbli li jiġi ddeterminat l-introjt jew it-telf nett tal-kontabilità finanzjarja ta' entità kostitwenti fuq il-bażi tal-istandard kontabilistiku użat fit-thejjija tar-rapporti finanzjarji konsolidati tal-entità omm apikali, l-introjt jew it-telf nett tal-kontabilità finanzjarja tal-entità kostitwenti għas-sena fiskali jista'

jigi ddeterminat, b'deroga mill-paragrafu 1, bl-użu ta' standard aċċettabbli ieħor tal-kontabilità finanzjarja jew ta' standard awtorizzat tal-kontabilità finanzjarja dment li:

- (a) il-kontijiet finanzjarji tal-entità kostitwenti jinżammu fuq il-bażi ta' dak l-istandard kontabilistiku l-ieħor;
- (b) l-informazzjoni li tinsab fil-kontijiet finanzjarji hija affidabbli; u
- (c) differenzi ta' terminu twil ta' aktar minn EUR 1 000 000 li jirriżultaw mill-applikazzjoni ta' prinċipju jew ta' standard partikolari għal entrati ta' introjtu jew ta' spiża jew għal tranżazzjonijiet, li jvarja mill-istandard finanzjarju użat fit-thejjija tar-rapporti finanzjarji konsolidati tal-entità omm apikali, għandhom jigu aġġustati sabiex jikkonformaw mat-trattament meħtieġ għal dik l-entrata skont l-istandard kontabilistiku użat fit-thejjija tar-rapporti finanzjarji konsolidati.

Standard tal-kontabilità finanzjarja awtorizzat ifisser, fir-rigward ta' entità, sett ta' prinċipji kontabilistiċi ġeneralment aċċettabbli permessi minn korp tal-kontabilità awtorizzat fil-ġurisdizzjoni fejn tinsab dik l-entità. Għall-fini ta' dan, korp tal-kontabilità awtorizzat tfisser il-korp b'awtorità legali f'ġurisdizzjoni li jippreskrivi, jistabbilixxi jew jaċċetta standards kontabilistiċi għal finijiet ta' rapportar finanzjarju.

3. Meta entità omm apikali ma tkunx hejjiet ir-rapporti finanzjarji konsolidati tagħha f'konformità ma' standard tal-kontabilità finanzjarja aċċettabbli msemmi fil-punt (6) tal-Artikolu 3, ir-rapporti finanzjarji konsolidati tal-entità omm apikali għandhom jigu aġġustati sabiex tiġi evitata kwalunkwe distorsjoni materjali fil-kompetizzjoni.

Meta entità omm apikali ma thejjix rapporti finanzjarji konsolidati, ir-rapporti finanzjarji konsolidati tal-entità omm apikali għandhom ikunu daww li kienu jithejjew li kieku l-entità omm apikali kienet meħtieġa thejji dawn ir-rapporti finanzjarji konsolidati f'konformità ma':

- (a) standard tal-kontabilità finanzjarja aċċettabbli; jew
- (b) standard tal-kontabilità finanzjarja ieħor dment li tali rapporti finanzjarji konsolidati jigu aġġustati sabiex tiġi evitata kwalunkwe distorsjoni materjali tal-kompetizzjoni.

Meta l-applikazzjoni ta' prinċipju jew ta' proċedura speċifika skont sett ta' prinċipji kontabilistiċi ġeneralment aċċettati tirriżulta f'distorsjoni materjali tal-kompetizzjoni, it-trattament kontabilistiku ta' kwalunkwe entrata jew tranżazzjoni soġġetta għal dak il-prinċipju jew dik il-proċedura għandu jigi aġġustat sabiex jikkonforma mat-trattament meħtieġ għall-entrata jew għat-tranżazzjoni skont l-Istandards Internazzjonali ta' Rapportar Finanzjarju.

Distorsjoni materjali tal-kompetizzjoni tfisser, fir-rigward tal-applikazzjoni ta' prinċipju jew ta' proċedura speċifika skont sett ta' prinċipji kontabilistiċi ġeneralment aċċettabbli, applikazzjoni li tirriżulta f'varjazzjoni ta' aktar minn 10 % tad-dhul jew ta' EUR 75 000 000 meta mqabbel mal-ammont li kien jigi ddeterminat bl-applikazzjoni tal-prinċipju jew tal-proċedura korrispondenti.

Artikolu 15

Aġġustamenti sabiex jigi ddeterminat l-introjtu jew telf kwalifikanti

1. Għall-fini ta' dan l-Artikolu, japplikaw id-definizzjonijiet li ġejjin:

- (a) “spiza tat-taxxa netta” tfisser l-ammont nett tal-entrati li ġejjin:
 - (i) it-taxxi koperti dovuti bhala spiza;
 - (ii) l-assi ta’ taxxa differita attribwibbli ghal telf ghas-sena fiskali;
 - (iii) it-taxxi kumplimentari domestiċi kwalifikati dovuti bhala spiza;
 - (iv) it-taxxi li jirriżultaw skont ir-regoli ta’ din id-Direttiva; u
 - (v) it-taxxi tal-imputazzjoni rimborżabbli skwalifikati dovuti bhala spiza;
- (b) “dividend eskluż” tfisser dividend jew distribuzzjoni oħra riċevuta jew dovuta fir-rigward ta’ interess proprjetarju, hlief dividend jew distribuzzjoni oħra riċevuta jew dovuta fir-rigward ta’:
 - (i) interess proprjetarju f’entità ta’ anqas minn 10 % (“partecipazzjoni azzjonarja f’portafoll”) li fir-rigward tagħha entità kostitwenti tkun intitolata għad-drittijiet kollha jew għad-drittijiet sostanzjalment kollha għall-profitti, għall-kapital jew għar-riżervi, irrispettivament minn jekk l-entità kostitwenti jkollhiex is-sjieda legali ta’ tali portafoll, għal anqas minn sena fid-data tad-distribuzzjoni; u
 - (ii) interess proprjetarju f’entità ta’ investment li tkun soġġetta għal elezzjoni skont l-Artikolu 41;
- (c) “gwadann jew telf ta’ ekwità eskluż” tfisser gwadann jew telf nett, inkluż fl-introjtu jew telf nett tal-kontabilità finanzjarja tal-entità kostitwenti, li jirriżulta minn:
 - (i) gwadanji u telf li jirriżultaw mill-bidliet fil-valur ġust ta’ interess proprjetarju, hlief għal partecipazzjoni azzjonarja f’portafoll;
 - (ii) profitti jew telf fir-rigward ta’ interess proprjetarju li huwa inkluż taħt il-metodu kontabilistiku tal-ekwità; u
 - (iii) il-gwadanji u t-telf mid-disponiment ta’ interess proprjetarju, hlief għad-disponiment ta’ partecipazzjoni azzjonarja f’portafoll;
- (d) “gwadann jew telf tal-metodu ta’ rivalwazzjoni inkluż” tfisser gwadann jew telf, miżjud jew imnaqqas bi kwalunkwe taxxa koperta assoċjata għas-sena fiskali, li jirriżulta mill-applikazzjoni ta’ metodu jew ta’ Prattika kontabilistika li, fir-rigward ta’ proprjetà, ta’ impjant u ta’ tagħmir:
 - (i) taġġusta perjodikament il-valur kontabilistiku ta’ tali proprjetà għall-valur ġust tagħha;
 - (ii) tirreġistra l-bidliet fil-valur f’introjtu komprensiv ieħor; u
 - (iii) sussegwentement ma tirrapportax il-gwadann jew it-telf dovut f’introjtu komprensiv ieħor permezz ta’ profitt u telf;
- (e) “gwadann jew telf asimetriku tal-kambju” tfisser gwadann jew telf tal-kambju li huwa:
 - (i) inkluż fil-komputazzjoni tal-introjtu jew tat-telf taxxabbli ta’ entità kostitwenti u li huwa attribwibbli għal fluttwazzjonijiet fir-rata tal-kambju bejn il-munita funzjonali kontabilistika u l-munita funzjonali tat-taxxa tal-entità kostitwenti;

- (ii) inkluż fil-komputazzjoni tal-introjtu jew tat-telf nett tal-kontabilità finanzjarja ta' entità kostitwenti u li huwa attribwibbli għal fluttwazzjonijiet fir-rata tal-kambju bejn il-munita funzjonali kontabilistika u l-munita funzjonali tat-taxxa tal-entità kostitwenti;
 - (iii) inkluż fil-komputazzjoni tal-introjtu jew tat-telf nett tal-kontabilità finanzjarja ta' entità kostitwenti u li huwa attribwibbli għal fluttwazzjonijiet fir-rata tal-kambju bejn munita barranija u l-munita funzjonali kontabilistika tal-entità kostitwenti; u
 - (iv) attribwibbli għal fluttwazzjonijiet fir-rata tal-kambju bejn munita barranija u l-munita funzjonali tat-taxxa tal-entità kostitwenti;
 - (f) “spiza inammissibbli mill-politika” tfisser:
 - (i) spiza dovuta mill-entità kostitwenti għal pagamenti illegali, inkluzi tixhim u kickbacks; u
 - (ii) spiza dovuta mill-entità kostitwenti għal multi u għal penali li jkunu ugwali għal EUR 50 000 jew aktar jew ammont ekwivalenti fil-munita funzjonali li biha jiġi kkomputat l-introjtu jew it-telf nett tal-kontabilità finanzjarja tal-entità kostitwenti;
 - (g) “errur jew bidla fil-prinċipji kontabilistiċi fil-perjodu preċedenti” tfisser bidla fl-ekwità tal-ftuħ ta' entità kostitwenti fil-bidu ta' sena fiskali li tkun attribwibbli għal:
 - (i) korrezzjoni ta' errur fid-determinazzjoni tal-introjtu jew tat-telf nett tal-kontabilità finanzjarja f' sena fiskali preċedenti li affettwa l-introjtu jew l-ispejjeż inkluzi fil-komputazzjoni tal-introjtu jew telf kwalifikanti f'dik is-sena fiskali preċedenti, hlief jekk tali korrezzjoni tirriżulta f' tnaqqis materjali għal obbligazzjoni għat-taxxi koperti soġġetti għall-Artikolu 24; u
 - (ii) bidla fil-prinċipji kontabilistiċi jew fil-politika li affettwat l-introjtu jew l-ispejjeż inkluzi fil-komputazzjoni tal-introjtu jew telf kwalifikanti;
 - (h) “spiza tal-pensjoni dovuta” tfisser id-differenza bejn l-ammont ta' spiza inkluż fl-introjtu jew fit-telf nett tal-kontabilità finanzjarja u l-ammont ikkontribwit għal fond ta' pensjoni għas-sena fiskali.
2. L-introjtu jew it-telf tal-kontabilità finanzjarja nett ta' entità kostitwenti għandu jiġi aġġustat bl-ammont tal-entrati li ġejjin sabiex jiġi ddeterminat l-introjtu jew telf kwalifikanti tagħha:
- (a) l-ispejjeż netti tat-taxxi;
 - (b) id-dividendi esklużi;
 - (c) il-gwadanji jew it-telf ta' ekwità esklużi;
 - (d) inkluż il-gwadanji jew it-telf tal-metodu ta' rivalwazzjoni;
 - (e) il-gwadanji jew it-telf mid-disponiment tal-assi u tal-obbligazzjonijiet esklużi skont l-Artikolu 33;
 - (f) il-gwadanji u t-telf asimetriċi tal-kambju;
 - (g) l-ispejjeż inammissibbli mill-politika;
 - (h) erruri u bidliet fil-prinċipji kontabilistiċi fil-perjodu preċedenti; u

(i) l-ispejjeż tal-pensjoni dovuti.

3. Skont l-elezzjoni tal-entità kostitwenti dikjaranti, l-ammont ta' spiża ta' kumpens ibbażata fuq l-istokk li jkun gie permess bhala tnaqqis għall-finijiet tat-taxxa minn entità kostitwenti għal sena fiskali jista' jitnaqqas mill-introjtu jew mit-telf tal-kontabilità finanzjarja nett ta' dik l-entità kostitwenti għall-komputazzjoni tal-introjtu jew telf kwalifikanti tagħha għall-istess sena fiskali.

Meta ma tkunx giet eżerċitata l-opzjoni li jintużaw l-opzjonijiet ta' stokk, l-ammont ta' spiża tal-kumpens ibbażata fuq l-istokk li jkun tnaqqas mill-introjtu jew mit-telf tal-kontabilità finanzjarja nett tal-entità kostitwenti għall-komputazzjoni tal-introjtu jew telf kwalifikanti tagħha għal sena fiskali għandu jerga' jizdied fis-sena fiskali li fiha tkun skadiet l-opzjoni.

Meta parti mill-ammont tal-ispiza tal-kumpens ibbażata fuq l-istokk tkun dovuta fil-kontijiet finanzjarji tal-entità kostitwenti fis-snin finanzjarji qabel is-sena fiskali li fiha ssir l-elezzjoni, ammont ugwali għad-differenza bejn l-ammont totali tal-ispiza tal-kumpens ibbażata fuq l-istokkijiet li tnaqqas għall-komputazzjoni tal-introjtu jew telf kwalifikanti tagħha f'dawk is-snin finanzjarji preċedenti u l-ammont totali tal-ispiza tal-kumpens ibbażata fuq l-istokkijiet li kien jitnaqqas għall-komputazzjoni tal-introjtu jew telf kwalifikanti tagħha f'dawk is-snin finanzjarji preċedenti li kieku l-elezzjoni saret f'dawn is-snin finanzjarji, għandu jiġi inkluż fil-komputazzjoni tal-introjtu jew telf kwalifikanti tal-entità kostitwenti għal dik is-sena fiskali.

L-elezzjoni għandha ssir f'konformità mal-Artikolu 43(1) u għandha tapplika b'mod konsistenti għall-entitajiet kostitwenti kollha li jinsabu fl-istess ġurisdizzjoni għas-sena li fiha ssir l-elezzjoni u għas-snin finanzjarji sussegwenti kollha.

Fis-sena fiskali li fiha tiġi rrevokata l-elezzjoni, l-ammont ta' spiża ta' kumpens ibbażata fuq l-istokkijiet mhux imħallsa li jaqbeż l-ispiza tal-kontabilità finanzjarja dovuta għandu jiġi inkluż għall-komputazzjoni tal-introjtu jew telf kwalifikanti tal-entità kostitwenti.

4. It-tranzazzjonijiet bejn l-entitajiet kostitwenti li jinsabu f'ġurisdizzjonijiet differenti għandhom ikunu dovuti għall-istess ammont fil-kontijiet finanzjarji tal-entitajiet kostitwenti u għal ammont konsistenti mal-prinċipju ta' distakkament.

Telf minn bejgħ jew minn trasferiment ieħor ta' assi bejn entitajiet kostitwenti li jinsabu fl-istess ġurisdizzjoni għandu jkun dovut f'ammont konsistenti mal-prinċipju ta' distakkament.

5. Il-kreditu tat-taxxa rimborżabbli kwalifikati għandhom jiġu ttrattati bhala introjtu għall-komputazzjoni tal-introjtu jew telf kwalifikanti ta' entità kostitwenti. Il-kreditu tat-taxxa rimborżabbli li ma jissodisfawx id-definizzjoni ta' kreditu tat-taxxa rimborżabbli kwalifikat kif stabbilit fil-punt (32) tal-Artikolu 3 ma għandhomx jiġu ttrattati bhala introjtu għall-komputazzjoni tal-introjtu jew telf kwalifikanti ta' entità kostitwenti.

6. Skont l-elezzjoni tal-entità kostitwenti dikjaranti, il-gwadann u t-telf fir-rigward tal-assi u tal-obbligazzjonijiet li huma soġġetti għall-kontabilità abbażi tal-valur ġust jew tal-indeboliment fir-rapporti finanzjarji konsolidati ta' entità kostitwenti għal sena fiskali jistgħu jiġu ddeterminati fuq il-bażi tal-prinċipju tar-realizzazzjoni għall-komputazzjoni tal-introjtu jew telf kwalifikanti minn dik l-entità kostitwenti għall-istess sena fiskali.

Il-gwadann jew it-telf li jirriżulta mill-applikazzjoni tal-kontabilità abbażi tal-valur ġust jew tal-indeboliment fir-rigward ta' assi jew ta' obbligazzjoni għandhom jiġu esklużi mill-komputazzjoni tal-introjtu jew telf kwalifikanti ta' entità kostitwenti skont l-ewwel subparagrafu.

Il-valur kontabilistiku ta' assi jew ta' obbligazzjoni għall-fini tad-determinazzjoni ta' gwadann jew ta' telf skont l-ewwel subparagrafu għandu jkun il-valur kontabilistiku fiż-żmien li l-assi jkun ġie akkwizit jew li tkun iġġarrbet l-obbligazzjoni, jew fl-ewwel jum tas-sena fiskali li fiha ssir l-elezzjoni, skont liema data tkun l-aktar tard.

L-elezzjoni għandha ssir f'konformità mal-Artikolu 43(1) u għandha tapplika għall-assi u għall-obbligazzjonijiet tal-entitajiet kostitwenti kollha li jinsabu f'ġurizdizzjoni, sakemm l-entità kostitwenti dikjaranti ma tagħżilx li tillimita l-elezzjoni għall-assi tangibbli tal-entitajiet kostitwenti jew għall-entitajiet ta' investment.

Fis-sena fiskali li fiha l-elezzjoni tiġi rrevokata, ammont ugwali għad-differenza bejn il-valur ġust tal-assi jew tal-obbligazzjoni fl-ewwel jum tas-sena fiskali li fiha ssir ir-revoka u l-valur kontabilistiku tal-assi jew tal-obbligazzjoni ddeterminat skont l-elezzjoni għandu jiġi inkluz għall-komputazzjoni tal-introjtu jew telf kwalifikanti tal-entitajiet kostitwenti.

7. Skont l-elezzjoni tal-entità kostitwenti dikjaranti, l-introjtu jew telf kwalifikanti ta' entità kostitwenti li tinsab f'ġurizdizzjoni li jirriżulta mid-disponiment ta' proprjetà immobbli li tinsab f'dik il-ġurizdizzjoni minn tali entità kostitwenti lil partijiet terzi għal sena fiskali jista' jiġi aġġustat bil-mod li ġej.

Il-gwadann nett li jinholq mid-disponiment ta' proprjetà immobbli kif imsemmi fl-ewwel subparagrafu fis-sena fiskali li fiha ssir l-elezzjoni għandu jiġi paċut kontra kwalunkwe telf nett li jinholq mid-disponiment ta' proprjetà immobbli kif imsemmi fl-ewwel subparagrafu sena fiskali li fiha ssir l-elezzjoni u fl-erba' snin finanzjarji qabel dik is-sena fiskali (il-“perjodu ta' hames snin”). Il-gwadann nett l-ewwel għandu jiġi paċut kontra t-telf nett, jekk ikun hemm, li jkun irriżulta fl-aktar sena fiskali bikrija tal-perjodu ta' hames snin. Kwalunkwe ammont residwu ta' gwadann nett għandu jiġi riportat u paċut kontra kwalunkwe telf nett li jirriżulta fis-snin finanzjarji sussegwenti tal-perjodu ta' hames snin.

Kwalunkwe ammont residwu ta' gwadann nett li jifdal wara l-applikazzjoni tat-tieni subparagrafu għandu jinfirx b'mod ugwali matul il-perjodu ta' hames snin għall-komputazzjoni tal-introjtu jew telf kwalifikanti ta' kull entità kostitwenti f'dik il-ġurizdizzjoni li tkun għamlet gwadann nett mid-disponiment ta' proprjetà immobbli kif imsemmi fl-ewwel subparagrafu fis-sena fiskali li fiha ssir l-elezzjoni. L-ammont residwu ta' gwadann nett allokati lil entità kostitwenti għandu jkun ammont ugwali għall-gwadann nett ta' dik l-entità kostitwenti diviż bil-gwadann nett tal-entitajiet kostitwenti kollha.

Meta l-ebda entità kostitwenti f'ġurizdizzjoni ma tkun għamlet gwadann nett mid-disponiment ta' proprjetà immobbli kif imsemmi fl-ewwel subparagrafu fis-sena fiskali li fiha ssir l-elezzjoni, l-ammont residwu ta' gwadann nett kif imsemmi fit-tielet subparagrafu għandu jiġi allokati b'mod ugwali għal kull entità kostitwenti f'dik il-ġurizdizzjoni u jinfirx b'mod ugwali fuq il-perjodu ta' hames snin għall-komputazzjoni tal-introjtu jew telf kwalifikanti ta' kull waħda minn dawk l-entitajiet kostitwenti.

Kwalunkwe gwadann jew telf għas-snin finanzjarji ta' qabel is-sena tal-elezzjoni għandu jkun soġġett għal aġġustamenti f'konformità mal-Artikolu 28(1). L-elezzjoni għandha ssir kull sena f'konformità mal-Artikolu 43(2).

8. Kwalunkwe spiża relatata ma' arrangament ta' finanzjament li bih membru wiehed jew aktar ta' grupp MNE jipprovdi kreditu lil membru wiehed jew aktar iehor tal-istess grupp (l-“arrangament ta' finanzjament intragrupp”) ma għandhiex titqies fil-komputazzjoni tal-introjtu jew telf kwalifikanti ta' entità kostitwenti jekk isehhu l-kundizzjonijiet li ġejjin:

- (a) l-entità kostitwenti tkun tinsab f'guriżdizzjoni b'taxxa baxxa jew f'guriżdizzjoni li kienet tkun b'taxxa baxxa li kieku l-ispiża ma kinitx dovuta lill-entità kostitwenti;
- (b) jista' jkun raġonevolment mistenni li, matul id-durata tal-arrangament ta' finanzjament intragrupp, ikun jiżdied l-ammont ta' spejjeż li jkollhom jitqiesu għall-komputazzjoni tal-introjtu jew telf kwalifikanti, mingħajr ma jirriżulta f'żieda sinifikanti fl-introjtu taxxabbli tal-entità kostitwenti;
- (c) l-entità kostitwenti hija kontroparti għal arrangament ta' finanzjament intragrupp li jinsab f'guriżdizzjoni b'taxxa għolja jew f'guriżdizzjoni li ma kinitx tkun b'taxxa baxxa li kieku l-ispiża ma kinitx dovuta lill-entità kostitwenti.

9. Entità omm apikali tista' teleggi li tapplika t-trattament kontabilistiku konsolidat tagħha għall-introjtu, għall-ispiża, għall-gwadann u għat-telf minn tranżazzjonijiet bejn entitajiet kostitwenti li jinsabu fl-istess guriżdizzjoni u inkluzi fi grupp ta' konsolidazzjoni tat-taxxa għall-fini tal-komputazzjoni tal-introjtu jew telf kwalifikanti nett ta' dawk l-entitajiet kostitwenti.

L-elezzjoni għandha ssir f'konformità mal-Artikolu 43(1).

Fis-sena fiskali li fiha ssir jew tiġi rrevokata l-elezzjoni, għandhom isiru aġġustamenti xierqa sabiex l-entrati ta' introjtu jew telf kwalifikanti ma jitqisux aktar minn darba jew jithallew barra bħala riżultat ta' tali elezzjoni jew tar-revoka.

10. Kumpanija tal-assigurazzjoni għandha teskludi mill-komputazzjoni tal-introjtu jew telf kwalifikanti tagħha kwalunkwe ammont mitlub lid-detenturi tal-poloż għat-taxxi mhallsin mill-kumpanija tal-assigurazzjoni fir-rigward tar-redditi lid-detenturi tal-poloż. Kumpanija tal-assigurazzjoni għandha tinkludi fil-komputazzjoni tal-introjtu jew telf kwalifikanti tagħha kwalunkwe redditu lid-detenturi tal-poloż li ma jkunx rifless fl-introjtu jew fit-telf tal-kontabilità finanzjarja nett tagħha sal-punt li ż-żieda jew it-tnaqqis korrispondenti fl-obbligazzjoni għad-detenturi tal-poloż ikun rifless fl-introjtu jew fit-telf tal-kontabilità finanzjarja nett tagħha.

11. Ammont li huwa dovut bħala tnaqqis fl-ekwità ta' entità kostitwenti u huwa r-riżultat ta' distribuzzjonijiet magħmulin jew dovuti fir-rigward ta' strument mahruġ minn dik l-entità kostitwenti skont ir-rekwiziti regolatorji prudenzjali (il-“kapital tal-ewwel livell addizzjonali”) għandhom jiġu ttrattati bħala spiża fil-komputazzjoni tal-introjtu jew telf kwalifikanti tagħhom.

Kwalunkwe ammont li huwa rikonoxxut bħala żieda fl-ekwità ta' entità kostitwenti u huwa r-riżultat ta' distribuzzjonijiet riċevuti jew li għandhom jiġu riċevuti fir-rigward ta' kapital tal-ewwel livell addizzjonali miżmum mill-entità kostitwenti għandu jiġi inkluz fil-komputazzjoni tal-introjtu jew telf kwalifikanti tagħha.

Esklużjoni tal-introjtu mit-tbahħir internazzjonali

1. Ghall-fini ta' dan l-Artikolu, japplikaw id-definizzjonijiet li ġejjin:
 - (a) "introjtu mit-tbahħir internazzjonali" tfisser introjtu nett miksub minn entità kostitwenti mill-attivitajiet li ġejjin:
 - (i) it-trasport ta' passiġġieri jew ta' merkanzija b'bastiment fit-traffiku internazzjonali, meta tali trasport ma jitwettaqx permezz ta' passaġġi fuq l-ilma interni fl-istess ġurisdizzjoni, kemm jekk il-bastiment ikun proprjetà, meħud b'lokazzjoni jew b'xi mod ieħor imqiegħed għad-dispożizzjoni tal-entità kostitwenti;
 - (ii) il-lokazzjoni ta' bastiment użat għat-trasport ta' passiġġieri jew ta' merkanzija fit-traffiku internazzjonali b'noleġġ mġhammar, ipprovdut bl-ekwipaġġ u fornit bis-shih;
 - (iii) il-lokazzjoni ta' bastiment użat għat-trasport ta' passiġġieri jew ta' merkanzija fit-traffiku internazzjonali, fuq bażi ta' noleġġ mingħajr ekwipaġġ, lil entità kostitwenti oħra;
 - (iv) il-partecipazzjoni f'pula, f'negozju kongunt jew f'agenzija operatorja internazzjonali għat-trasport ta' passiġġieri jew ta' merkanzija b'bastiment fit-traffiku internazzjonali; u
 - (v) il-bejgħ ta' bastiment imsemmi fil-punt (a) dment li l-bastiment ikun inżamm għall-użu mill-entità kostitwenti għal minimu ta' sena;
 - (b) "introjtu anċillari kwalifikat mit-tbahħir internazzjonali" tfisser introjtu nett miksub minn entità kostitwenti mill-attivitajiet li ġejjin, dment li tali attivitajiet jitwettqu primarjament b'rabta mat-trasport ta' passiġġieri jew ta' merkanzija minn bastimenti fit-traffiku internazzjonali:
 - (i) il-lokazzjoni ta' bastiment, fuq bażi ta' noleġġ mingħajr ekwipaġġ, lil intrapriża oħra tat-tbahħir li ma tkunx entità kostitwenti, sakemm in-noleġġ ma jaqbizx it-tliet snin;
 - (ii) l-arrangamenti tan-noleġġar ta' slots;
 - (iii) il-bejgħ ta' biljetti mahruġin minn intrapriži oħrajn tat-tbahħir għall-parti domestika ta' vjaġġ internazzjonali;
 - (iv) il-lokazzjoni u l-ħżin għal terminu qasir ta' kontejners jew imposti ta' detenzjoni għar-ritorn tard ta' kontejners;
 - (v) il-forniment ta' servizzi lil intrapriži oħrajn tat-tbahħir minn inginiera, minn persunal tal-manutenzjoni, minn manigers tal-merkanzija, minn persunal tal-catering, u minn persunal tas-servizzi tal-klijenti; u
 - (vi) l-introjtu mill-investment, meta l-investment li jiġġenera l-introjtu jsir bhala parti integrali mit-twettiq tan-negozju tal-operat tal-bastimenti fit-traffiku internazzjonali.
2. L-introjtu mit-tbahħir internazzjonali u l-introjtu anċillari kwalifikat mit-tbahħir internazzjonali ta' entità kostitwenti għandhom jiġu esklużi mill-komputazzjoni tal-introjtu jew telf kwalifikanti tagħha, dment li l-entità kostitwenti turi li l-ġestjoni

strategika jew kummerċjali tal-bastimenti kollha kkonċernati effettivament titwettaq minn ġewwa l-ġurisdizzjoni fejn tinsab l-entità kostitwenti.

3. Meta l-komputazzjoni tal-introjtu mit-tbaħħir internazzjonali u tal-introjtu anċillari kwalifikat mit-tbaħħir internazzjonali ta' entità kostitwenti tirriżulta f'telf, tali telf għandu jiġi eskluż mill-komputazzjoni tal-introjtu jew telf kwalifikanti tal-entità kostitwenti.
4. Meta l-introjtu anċillari kwalifikat totali mit-tbaħħir internazzjonali tal-entitajiet kostitwenti li jinsabu f'ġurisdizzjoni jaqbeż 50 % tal-introjtu totali tagħhom mit-tbaħħir internazzjonali, l-introjtu eċċessiv għandu jiġi inkluż fil-komputazzjoni tal-introjtu jew telf kwalifikanti tagħhom.
5. Il-kostijiet imġarrbin minn entità kostitwenti li jirriżultaw direttament mill-attivitajiet internazzjonali tagħha tat-tbaħħir u mill-attivitajiet internazzjonali anċillari tat-tbaħħir kwalifikati msemmijin fil-paragrafu 1 għandhom jiġu allokati għal tali attivitajiet għall-fini tal-komputazzjoni tal-introjtu nett mit-tbaħħir internazzjonali u tal-introjtu nett kwalifikat mit-tbaħħir internazzjonali tal-entità kostitwenti.

Il-kostijiet imġarrbin minn entità kostitwenti li indirettament jirriżultaw mill-attivitajiet internazzjonali tagħha tat-tbaħħir u mill-attivitajiet anċillari kwalifikati tat-tbaħħir internazzjonali msemmijin fil-paragrafu 1 għandhom jiġu allokati għal tali attivitajiet għall-fini tal-komputazzjoni tal-introjtu nett mit-tbaħħir internazzjonali u tal-introjtu nett kwalifikat mit-tbaħħir internazzjonali tal-entità kostitwenti fuq il-bażi tad-dhul tagħha minn tali attivitajiet b'mod proporzjonat għad-dhul totali tagħha.
6. Il-kostijiet diretti u indiretti kollha mġarrbin minn entità kostitwenti li huma allokati għall-introjtu mit-tbaħħir internazzjonali tagħha jew għall-introjtu anċillari kwalifikat mit-tbaħħir internazzjonali f'konformità mal-paragrafu 5 ma għandhomx jitqiesu fil-komputazzjoni tal-introjtu jew telf kwalifikanti tagħha.

Artikolu 17

Allokazzjoni tal-introjtu jew telf kwalifikanti bejn entità ewlenija u stabbiliment permanenti

1. Meta entità kostitwenti tkun stabbiliment permanenti kif iddefinit fil-punt (10)(a), (b) jew (c) tal-Artikolu 3, l-introjtu jew it-telf nett tal-kontabilità finanzjarja tagħha għandu jkun l-introjtu jew it-telf nett rifless fil-kontijiet finanzjarji separati tagħha.

Meta stabbiliment permanenti ma jkollux kontijiet finanzjarji separati, l-introjtu jew it-telf nett tal-kontabilità finanzjarja tagħha għandu jkun l-ammont li kien ikun rifless fil-kontijiet finanzjarji separati tagħha li kieku thejjew fuq bażi awtonoma u f'konformità mal-istandard kontabilistiku użat fit-thejjija tal-kontijiet finanzjarji konsolidati tal-entità omm apikali.
2. Meta entità kostitwenti tissodisfa d-definizzjoni ta' stabbiliment permanenti fil-punt (10)(a) jew (b) tal-Artikolu 3, l-introjtu jew it-telf nett tal-kontabilità finanzjarja tagħha għandu jiġi aġġustat sabiex jirrifletti biss l-entrati tal-introjtu u tal-ispiza li jkunu attribwibbli għaliha skont it-trattat dwar it-taxxa applikabbli jew id-dritt domestiku tal-ġurisdizzjoni fejn tkun tinsab, irrISPettivament mill-ammont tal-introjtu soġġett għat-taxxa u mill-ammont ta' spejjeż deducibbli f'dik il-ġurisdizzjoni.

Meta entità kostitwenti tissodisfa d-definizzjoni ta' stabbiliment permanenti fil-punt (10)(c) tal-Artikolu 3, l-introjtu jew it-telf nett tal-kontabilità finanzjarja tagħha

għandu jiġi aġġustat sabiex jirrifletti biss l-entrati tal-introjtu u tal-ispiza li kienu jkunu attribwibbli għaliha f'konformità mal-Artikolu 7 tal-Mudell ta' Konvenzjoni dwar it-Taxxa tal-OECD¹³.

3. Meta entità kostitwenti tissodisfa d-definizzjoni ta' stabbiliment permanenti fil-punt (10)(d) tal-Artikolu 3, l-introjtu jew it-telf nett tal-kontabilità finanzjarja tagħha għandu jiġi kkalkolat abbażi tal-entrati tal-introjtu li jkunu eżentati fil-ġurisdizzjoni fejn tinsab l-entità ewlenija u attribwibbli għall-operazzjonijiet imwettqin barra minn dik il-ġurisdizzjoni u l-entrati ta' spiza li ma jkunux deducibbli għal finijiet tat-taxxa fil-ġurisdizzjoni fejn tkun tinsab l-entità ewlenija u li jkunu attribwibbli għal tali operazzjonijiet barra minn dik il-ġurisdizzjoni.
4. L-introjtu jew it-telf tal-kontabilità finanzjarja nett ta' stabbiliment permanenti ma għandux jitqies fid-determinazzjoni tal-introjtu jew telf kwalifikanti tal-entità ewlenija.
5. Meta telf kwalifikanti ta' stabbiliment permanenti jiġi ttrattat bħala spiza tal-entità ewlenija fil-komputazzjoni tal-introjtu taxxabbli domestiku tagħha u ma jiġix paċut kontra l-introjtu taxxabbli domestiku tal-istabbiliment permanenti u tal-entità ewlenija, tali telf kwalifikanti għandu jiġi ttrattat bħala spiza tal-entità ewlenija għall-komputazzjoni tal-introjtu jew telf kwalifikanti tagħha.

L-introjtu kwalifikanti li sussegwentement jinkiseb mill-istabbiliment permanenti għandu, b'deroga mill-paragrafu 4, jiġi ttrattat bħala introjtu kwalifikanti tal-entità ewlenija sal-ammont tat-telf kwalifikanti li qabel kien ittrattat bħala spiza tal-entità ewlenija skont l-ewwel subparagrafu.

Artikolu 18

Allokazzjoni u komputazzjoni tal-introjtu jew telf kwalifikanti ta' entità passarella

1. L-introjtu jew it-telf nett tal-kontabilità finanzjarja ta' entità kostitwenti li tkun entità passarella għandu jitnaqqas bl-ammont allokat lis-sidien tagħha li ma jkunux parti mill-grupp MNE u li għandhom l-interess proprjetarju tagħhom f'tali entità passarella direttament jew permezz ta' entità trasparenti wahda jew aktar fir-rigward tat-taxxa, hlief jekk:
 - (a) l-entità passarella tkun entità omm apikali; jew
 - (b) l-entità passarella tkun taħt parteċipazzjoni azzjonarja, direttament jew permezz ta' entità trasparenti wahda jew aktar fir-rigward tat-taxxa, minn entità omm apikali.
2. L-introjtu jew it-telf nett tal-kontabilità finanzjarja ta' entità kostitwenti li tkun entità passarella għandu jitnaqqas mill-introjtu jew mit-telf nett tal-kontabilità finanzjarja li jiġi allokat lil entità kostitwenti oħra.
3. Meta entità passarella twettaq negozju kompletament jew parzjalment permezz ta' stabbiliment permanenti, l-introjtu jew it-telf nett tal-kontabilità finanzjarja tagħha li jifdal wara l-applikazzjoni tal-paragrafu 1 għandu jiġi allokat għal dak l-istabbiliment permanenti f'konformità mal-Artikolu 17.

¹³ Model Tax Convention on Income and on Capital tal-OECD, kif emendat

4. Meta entità trasparenti fir-rigward tat-taxxa ma tkunx l-entità omm apikali, l-introjtu jew it-telf nett tal-kontabilità finanzjarja tal-entità passarella li jifdal wara l-applikazzjoni tal-paragrafu 3 għandu jiġi allokat lis-sidien tal-entità kostitwenti tagħha f'konformità mal-interessi proprjetarji tagħhom fl-entità passarella.
5. Meta entità ibrida bil-maqlub jew entità trasparenti fir-rigward tat-taxxa tkun l-entità omm apikali, l-introjtu jew it-telf nett tal-kontabilità finanzjarja tal-entità passarella li jifdal wara l-applikazzjoni tal-paragrafu 3 għandu jiġi allokat lill-entità ibrida bil-maqlub jew lill-entità trasparenti fir-rigward tat-taxxa.
Entità ibrida bil-maqlub tfisser entità passarella li ma titqiesx fiskalment trasparenti fil-ġurisdizzjoni li fiha jkun jinsab is-sid tagħha.
6. Il-paragrafi 3, 4 u 5 għandhom jiġu applikati separatament fir-rigward ta' kull interess proprjetarju fl-entità passarella.

KAPITOLU IV

KOMPUTAZZJONI TAT-TAXXI KOPERTI AĠĠUSTATI

Artikolu 19

Taxxi koperti

1. It-taxxi koperti ta' entità kostitwenti għandhom jinkludu:
 - (a) it-taxxi dovuti fil-kontijiet finanzjarji ta' entità kostitwenti fir-rigward tal-introjtu jew tal-profitti tagħha, jew is-sehem tagħha mill-introjtu jew mill-profitti ta' entità kostitwenti li fiha jkollha interess proprjetarju;
 - (b) it-taxxi fuq il-profitti distribwiti, id-distribuzzjonijiet tal-profitti preżunti, u l-ispejjeż mhux tan-negozju imposti skont sistema tat-taxxa tad-distribuzzjoni eliġibbli;
 - (c) it-taxxi imposti minflok taxxa korporattiva fuq l-introjtu applikabbli b'mod ġenerali; u
 - (d) it-taxxi imposti b'referenza għall-qliġ imfaddal u għall-ekwità korporattiva, inklużi t-taxxi fuq komponenti multipli bbażati fuq l-introjtu u fuq l-ekwità.
2. It-taxxi koperti ta' entità kostitwenti ma għandhomx jinkludu:
 - (a) it-taxxa kumplimentari akkumulata minn entità prinċipali taht regola kwalifikata dwar l-inkluzjoni tal-introjtu;
 - (b) it-taxxa kumplimentari akkumulata minn entità kostitwenti taht taxxa kumplimentari domestika kwalifikata;
 - (c) it-taxxi attribwibbli għal aġġustament magħmul minn entità kostitwenti bħala riżultat tal-applikazzjoni ta' UTPR kwalifikata;
 - (d) it-taxxa tal-imputazzjoni rimborżabbli skwalifikata; u
 - (e) it-taxxi mħallsin minn kumpanija tal-assigurazzjoni fir-rigward tar-redditi għad-detenturi tal-poloż.

3. It-taxxi koperti fir-rigward ta' kwalunkwe gwadann jew telf nett li jirrizulta mid-disponiment ta' proprjeta' immobbli kif imsemmi fl-ewwel subparagrafu tal-Artikolu 15(7) fis-sena fiskali li fiha ssir l-elezzjoni għandhom jiġu esklużi mill-komputazzjoni tat-taxxi koperti aġġustati.

Artikolu 20

Taxxi koperti aġġustati

1. It-taxxi koperti aġġustati ta' entità kostitwenti għal sena fiskali għandhom jiġu ddeterminati billi tiġi aġġustata s-somma tal-ispiza tat-taxxa dovuta fl-introjtu jew fit-telf nett tal-kontabilità finanzjarja tagħha fir-rigward tat-taxxi koperti għas-sena fiskali, billi:
- (a) l-ammont nett taż-żidiet u tat-tnaqqis tagħha għat-taxxi koperti għas-sena fiskali kif stabbilit fil-paragrafi 2 u 3;
 - (b) l-ammont totali ta' aġġustament tat-taxxa differita kif stabbilit fl-Artikolu 21; u
 - (c) kwalunkwe żieda jew tnaqqis fit-taxxi koperti dovuti f'ekwità jew f'introjtu komprensiv iehor b'rabta mal-ammonti inklużi fil-komputazzjoni tal-introjtu jew telf kwalifikanti li se jkunu soġġetti għat-taxxa.
2. Iż-żidiet mat-taxxi koperti ta' entità kostitwenti għas-sena fiskali għandhom jinkludu:
- (a) l-ammont ta' taxxi koperti dovuti bhala spiża fil-profitt qabel it-tassazzjoni fil-kontijiet finanzjarji;
 - (b) l-ammont ta' assi ta' taxxa differita ta' telf kwalifikanti li jkun intuża skont l-Artikolu 22(3);
 - (c) l-ammont ta' taxxi koperti relatati ma' pożizzjoni tat-taxxa incerta precedentement eskluża skont il-punt (d) tal-paragrafu 3 li jithallsu għas-sena fiskali; u
 - (d) l-ammont ta' kreditu jew ta' rifużjoni fir-rigward ta' kreditu tat-taxxa rimborżabbli kwalifikat li kien dovut bhala tnaqqis għall-ispiza tat-taxxa.
3. It-tnaqqis għat-taxxi koperti ta' entità kostitwenti għas-sena fiskali għandu jinkludi:
- (a) l-ammont ta' spiża tat-taxxa fir-rigward tal-introjtu eskluż mill-komputazzjoni tal-introjtu jew telf kwalifikanti skont il-Kapitolu III;
 - (b) l-ammont ta' kreditu jew ta' rifużjoni fir-rigward ta' kreditu tat-taxxa rimborżabbli li ma huwiex kreditu tat-taxxa rimborżabbli kwalifikat li ma kienx dovut bhala tnaqqis għall-ispiza tat-taxxa;
 - (c) l-ammont ta' taxxi koperti rimborżati jew kreditati lil entità kostitwenti li ma ġietx ittrattata bhala aġġustament għall-ispiza tat-taxxa, sakemm ma jkunx relatat ma' kreditu tat-taxxa rimborżabbli kwalifikat;
 - (d) l-ammont ta' spiża tat-taxxa, li huwa relatat ma' pożizzjoni tat-taxxa incerta; u
 - (e) l-ammont ta' spiża tat-taxxa li ma huwiex mistenni li jithallas fi żmien tliet snin wara t-tmiem tas-sena fiskali.
4. Għall-finijiet tal-komputazzjoni ta' taxxi koperti aġġustati, fejn ammont ta' taxxa koperta huwa deskritt f'aktar minn punt wiehied fil-paragrafi 1 sa 3, dan għandu jitqies darba biss.

5. Fejn, għal sena fiskali, ikun hemm telf kwalifikanti nett f'għurizdizzjoni u l-ammont ta' taxxi koperti aġġustati għal dik il-għurizdizzjoni jkun negattiv u anqas minn ammont ugwali għat-telf kwalifikanti nett immultiplikat bir-rata minima tat-taxxa (it-“taxxi koperti aġġustati mistennijin”), l-ammont ugwali għad-differenza bejn l-ammont ta' taxxi koperti aġġustati u l-ammont ta' taxxi koperti aġġustati mistennija għandu jiġi ttrattat bħala taxxa kumplimentari addizzjonali għal dik is-sena fiskali. L-ammont ta' taxxa kumplimentari addizzjonali għandu jiġi allokat lil kull entità kostitwenti fil-għurizdizzjoni f'konformità mal-Artikolu 28(3).

Artikolu 21

Ammont totali ta' aġġustament tat-taxxa differita

1. Għall-fini ta' dan l-Artikolu, japplikaw id-definizzjonijiet li ġejjin:
 - (a) “dovuti inammissibbli” tfisser il-moviment fl-ispiza tat-taxxa differita dovuta fil-kontijiet finanzjarji ta' entità kostitwenti li huwa relatat ma' pożizzjoni tat-taxxa incerta u ma' distribuzzjonijiet minn entità kostitwenti;
 - (b) “dovuti mhux mitluba” tfisser iż-żieda f'obbligazzjoni tat-taxxa differita dovuta fil-kontijiet finanzjarji ta' entità kostitwenti għal sena fiskali li ma hijiex mistennija li tithallas fil-perjodu ta' żmien stabbilit fil-paragrafu 7 li l-entità kostitwenti dikjaranti teleġġi li ma tinkludix fl-ammont totali ta' aġġustament tat-taxxa differita għat-tali sena fiskali.
2. Meta r-rata tat-taxxa domestika f'għurizdizzjoni tkun anqas mir-rata minima effettiva tat-taxxa, l-ammont totali ta' aġġustament tat-taxxa differita li għandu jiżdied mat-taxxi koperti aġġustati ta' entità kostitwenti għal sena fiskali skont il-punt (b) tal-Artikolu 20(1) għandu jkun l-ispiza tat-taxxa differita dovuta fil-kontijiet finanzjarji tagħha fir-rigward tat-taxxi koperti, soġġett għall-aġġustamenti skont il-paragrafi 3 sa 6.

Meta r-rata tat-taxxa domestika f'għurizdizzjoni tkun oghla mir-rata minima tat-taxxa, l-ammont totali tal-aġġustament tat-taxxa differita li għandu jiżdied mat-taxxi koperti aġġustati ta' entità kostitwenti għal sena fiskali skont il-punt (b) tal-Artikolu 20(1) għandu jkun l-ispiza tat-taxxa differita dovuta fil-kontijiet finanzjarji tagħha fir-rigward tat-taxxi koperti riformulata skont ir-rata minima tat-taxxa, soġġetta għall-aġġustamenti skont il-paragrafi 3 sa 6.
3. L-ammont totali tal-aġġustament tat-taxxa differita għandu jiżdied b'dawn:
 - (a) l-ammont ta' dovuti inammissibbli jew ta' dovuti mhux mitlubin imħallsin matul is-sena fiskali; u
 - (b) l-ammont ta' obbligazzjoni ta' taxxa differita rikoperta ddeterminata f'sena fiskali preċedenti, li jkun thallas matul is-sena fiskali.
4. Meta, għal sena fiskali, assi ta' taxxa differita tat-telf ma jkunx dovut fil-kontijiet finanzjarji minhabba li ma jiġux issodisfati l-kriterji tar-rikonoxximent, l-ammont totali tal-aġġustament tat-taxxa differita għandu jitnaqqas bl-ammont li kien inaqqas l-ammont totali tal-aġġustament tat-taxxa differita li kieku kien sar dovut assi ta' taxxa differita tat-telf għas-sena fiskali.
5. L-ammont totali tal-aġġustament tat-taxxa differita ma għandux jinkludi:

- (a) l-ammont ta' spiza tat-taxxa differita fir-rigward tal-entrati esklużi mill-komputazzjoni tal-introġtu jew telf kwalifikanti skont il-Kapitolu III;
 - (b) l-ammont ta' spiza tat-taxxa differita fir-rigward tad-dovuti inammissibbli u tad-dovuti mhux mitlubin;
 - (c) l-impatt tal-ammont ta' aġġustament tal-valwazzjoni jew ta' aġġustament tar-rikonoxximent tal-kontabilità fir-rigward ta' assi ta' taxxa differita;
 - (d) l-ammont ta' spiza tat-taxxa differita li tirriżulta minn kejl mill-ġdid fir-rigward ta' bidla fir-rata tat-taxxa domestika applikabbli; u
 - (e) l-ammont ta' spiza tat-taxxa differita fir-rigward tal-ġenerazzjoni u tal-użu ta' krediti tat-taxxa.
6. Meta assi ta' taxxa differita, li jkun attribwibbli għal telf kwalifikanti ta' entità kostitwenti, ikun sar dovut għal sena fiskali b'rata aktar baxxa mir-rata minima, dan jista' jiġi rriformulat bir-rata minima fl-istess sena fiskali.
- Meta assi ta' taxxa differita jiżdied skont l-ewwel subparagrafu, l-ammont totali ta' aġġustament tat-taxxa differita għandu jitnaqqas kif xieraq.
7. Obbligazzjoni ta' taxxa differita li ma tithallasx jew li titregġa' lura fil-ħames snin finanzjarji sussegwenti għandha tigi rikoperta sa fejn tkun giet ikkunsidrata fl-ammont totali ta' aġġustament tat-taxxa differita ta' entità kostitwenti.
- L-ammont tal-obbligazzjoni ta' taxxa differita rikoperta ddeterminat għas-sena fiskali għandu jiġi ttrattat bħala tnaqqis għat-taxxa koperta tal-ħames sena fiskali preċedenti u r-rata tat-taxxa effettiva u t-taxxa kumplimentari ta' tali sena fiskali għandhom jergġu jiġu kkomputati f'konformità mal-Artikolu 28(1).
8. Permezz ta' deroga mill-paragrafu 7, meta obbligazzjoni ta' taxxa differita li ma tithallasx fil-ħames sena sussegwenti tkun dovuti ta' eċċezzjoni ta' rikopertura, din ma għandhiex tigi rikoperta. Dovuti ta' eċċezzjoni ta' rikopertura għandhom ikunu ammont ta' spiza tat-taxxa dovuta li jkun attribwibbli għal bidliet fl-obbligazzjonijiet ta' taxxa differita assoċjati, fir-rigward tal-entrati li ġejjin:
- (a) provvedimenti għall-irkupru tal-kostijiet fuq assi tangibbli;
 - (b) il-kost ta' licenzja jew ta' arrangament simili minn gvern għall-użu ta' proprjetà immobbli jew għall-isfruttament ta' riżorsi naturali li jinvolvi investiment sinifikanti f'assi tangibbli;
 - (c) l-ispejjeż tar-riċerka u tal-iżvilupp;
 - (d) l-ispejjeż ta' dekommissjonar u ta' rimedju;
 - (e) il-kontabilità abbażi tal-valur ġust fuq gwadann nett mhux realizzat;
 - (f) il-gwadann nett mill-kambju tal-muniti barranin;
 - (g) ir-riżervi tal-assigurazzjoni u l-kostijiet tal-akkwiżizzjoni differiti tal-polza tal-assigurazzjoni;
 - (h) il-gwadann mill-bejgħ ta' proprjetà tangibbli li tinsab fl-istess ġurisdizzjoni bħall-entità kostitwenti li jiġi investit mill-ġdid fi proprjetà tangibbli fl-istess ġurisdizzjoni; u
 - (i) l-ammonti addizzjonali dovuti bħala riżultat tal-bidliet fil-prinċipju kontabilistiku fir-rigward tal-entrati elenkati taħt il-punti (a) sa (h).

Artikolu 22

Elezzjoni ta' telf kwalifikanti

1. B'deroga mill-Artikolu 21, entità kostitwenti dikjaranti tista' tagħmel elezzjoni ta' telf kwalifikanti għal ġurizdizzjoni li skont din assi ta' taxxa differita ta' telf kwalifikanti għandu jiġi ddeterminat għal kull sena fiskali li fiha jkun hemm telf nett kwalifikanti fil-ġurizdizzjoni. Għal dak l-għan, l-assi tat-taxxa differita tat-telf kwalifikanti għandu jkun ugwal għat-telf nett kwalifikanti għal sena fiskali għall-ġurizdizzjoni mmultiplikata bir-rata minima.
Elezzjoni ta' telf kwalifikanti ma tistax issir għal ġurizdizzjoni b'sistema ta' taxxa ta' distribuzzjoni eligibbli kif definita fl-Artikolu 38.
2. L-assi ta' taxxa differita ta' telf kwalifikanti ddeterminat skont il-paragrafu 1 għandu jintuża fi kwalunkwe sena fiskali sussegwenti li fiha jkun hemm introjtu kwalifikanti nett għall-ġurizdizzjoni f'ammont ugwal għall-introjtu kwalifikanti nett immultiplikata bir-rata minima jew, jekk ikun aktar baxx, f'ammont ta' assi ta' taxxa differita ta' telf kwalifikanti li jkun disponibbli.
3. L-assi ta' taxxa differita ta' telf kwalifikanti għandu jitnaqqas bl-ammont li jintuża għal sena fiskali u l-bilanċ għandu jiġi riportat għas-snin finanzjarji sussegwenti.
4. Meta elezzjoni ta' telf kwalifikanti tiġi revokata, kwalunkwe assi ta' taxxa differita ta' telf kwalifikanti li jifdal għandu jitnaqqas għal zero mill-ewwel jum tal-ewwel sena fiskali li fiha l-elezzjoni ta' telf kwalifikanti ma tibqax applikabbli.
5. L-elezzjoni ta' telf kwalifikanti għandha tiġi sottomessa mal-ewwel dikjarazzjoni ta' informazzjoni dwar it-taxxa kumplementari tal-grupp MNE li tinkludi l-ġurizdizzjoni li għaliha ssir l-elezzjoni.
6. Meta entità passarella li tkun l-entità omm apikali ta' grupp MNE tagħmel elezzjoni ta' telf kwalifikanti skont dan l-Artikolu, l-assi ta' taxxa differita ta' telf kwalifikanti għandu jiġi kkomputat b'referenza għat-telf kwalifikanti tal-entità passarella wara t-tnaqqis skont l-Artikolu 36(3).

Artikolu 23

Allokazzjoni speċifika tat-taxxi koperti mgħarrbin minn ċerti tipi ta' entitajiet kostitwenti

1. Stabbiliment permanenti għandu jiġi allokat l-ammont ta' kwalunkwe taxxa koperta li hija inkluża fil-kontijiet finanzjarji ta' entità kostitwenti u li tirrigwarda l-introjtu jew telf kwalifikanti tal-istabbiliment permanenti.
2. Sid ta' entità kostitwenti għandu jiġi allokat l-ammont ta' kwalunkwe taxxa koperta li tkun inkluża fil-kontijiet finanzjarji ta' entità trasparenti fir-rigward tat-taxxa u li tkun relatata ma' introjtu jew telf kwalifikanti allokat lil sid ta' entità kostitwenti f'konformità mal-Artikolu 18(4).
3. Entità kostitwenti għandha tiġi allokata l-ammont ta' kwalunkwe taxxa koperta inkluża fil-kontijiet finanzjarji tas-sidien ta' entità kostitwenti diretti jew indiretti tagħha taht reġim tat-taxxa għal kumpaniji barranin kontrollati, sal-punt li dawk it-taxxi koperti jkunu relatati ma' introjtu jew telf kwalifikanti tal-entità kostitwenti.

4. Entità kostitwenti li tkun entità ibrida għandha tiġi allokata l-ammont ta' kwalunkwe taxxa koperta inkluża fil-kontijiet finanzjarji tas-sid tal-entità kostitwenti tagħha u li hija relatata mal-introjt kwalifikanti tal-entità ibrida.

Entità ibrida tfisser entità ttrattata bħala persuna separata għall-finijiet tat-taxxa fuq l-introjt fil-ġurisdizzjoni fejn tinsab iżda bħala fiskalment trasparenti fil-ġurisdizzjoni li fiha jinsab is-sid tagħha;

5. Entità kostitwenti li tkun għamlet distribuzzjoni matul is-sena fiskali għandha tiġi allokata l-ammont ta' kwalunkwe taxxa koperta dovuta fil-kontijiet finanzjarji tas-sidien tal-entità kostitwenti diretta tagħha fuq tali distribuzzjonijiet.
6. Entità kostitwenti, li tkun ġiet allokata taxxi koperti skont il-paragrafi 3 u 4 fir-rigward tal-introjt passiv, għandha tinkludi tali taxxi koperti f'ammont ugwali għat-taxxi koperti allokati fir-rigward ta' tali introjt passiv.

B'deroga mill-ewwel subparagrafu, l-entità kostitwenti għandha tinkludi l-ammont li jirriżulta mill-multiplikazzjoni tal-perċentwal tat-taxxa kumplimentari għall-ġurisdizzjoni bl-ammont tal-introjt passiv tal-entità kostitwenti li jkun inkluż taħt reġim tat-taxxa għal kumpaniji barranin kontrollati jew regola dwar it-trasparenza fiskali meta r-riżultat ikun anqas minn dak l-ammont iddeterminat skont l-ewwel subparagrafu. Għall-fini ta' dan is-subparagrafu, il-perċentwal tat-taxxa kumplimentari għall-ġurisdizzjoni għandu jiġi ddeterminat mingħajr ma jitqiesu t-taxxi koperti mgarrba fir-rigward ta' tali introjt passiv mis-sid tal-entità kostitwenti.

Kwalunkwe taxxa koperta tas-sid tal-entità kostitwenti mgarrba fir-rigward ta' tali introjt passiv li jifdal wara l-applikazzjoni ta' dan il-paragrafu ma għandhiex tiġi allokata skont il-paragrafi 3 u 4.

Għall-fini ta' dan il-paragrafu, introjt passiv ifisser l-entrati ta' introjt li ġejjin sa fejn kienu soġġetti għat-taxxa taħt reġim tat-taxxa għal kumpaniji barranin kontrollati jew minhabba li l-entità li tħallas tali introjt tiġi ttrattata bħala entità ibrida:

- (a) dividend jew ekwivalenti ta' dividend;
- (b) imghax jew ekwivalenti ta' mghax;
- (c) kera;
- (d) royalty;
- (e) annwalità; jew
- (f) gwadann nett mill-proprjetà ta' tip li tipproduċi introjt deskritt fil-punti (a) sa (e).

7. Meta l-introjt kwalifikanti ta' stabbiliment permanenti jiġi ttrattat bħala introjt kwalifikanti tal-entità ewlenija f'konformità mal-Artikolu 17(5), kwalunkwe taxxa koperta li tirriżulta fil-ġurisdizzjoni fejn jinsab l-istabbiliment permanenti u assoċjata ma' tali introjt għandha tiġi ttrattata bħala taxxa koperta tal-entità ewlenija għal ammont li ma jaqbiżx tali introjt mmultiplikat bl-ogħla rata tat-taxxa domestika fuq introjt ordinarju fil-ġurisdizzjoni fejn tinsab l-entità ewlenija.

Aġġustamenti u bidliet fir-rata tat-taxxa ta' wara l-preżentazzjoni

1. Meta entità kostitwenti tirreġistra aġġustament għat-taxxi koperti tagħha fil-kontijiet finanzjarji tagħha għal sena fiskali preċedenti, tali aġġustament għandu jiġi ttrattat bħala aġġustament għat-taxxi koperti fis-sena fiskali li fiha jsir l-aġġustament, sakemm l-aġġustament ma jkunx relatat ma' sena fiskali li fiha jkun hemm tnaqqis fit-taxxi koperti għall-ġurisdizzjoni.

Meta jkun hemm tnaqqis fit-taxxi koperti li huma inklużi fit-taxxi koperti aġġustati tal-entità kostitwenti għal sena fiskali preċedenti, ir-rata tat-taxxa effettiva u t-taxxa kumplimentari għal tali sena fiskali għandhom jiġu kkomputati mill-ġdid f'konformità mal-Artikolu 28(1) billi jitnaqqsu t-taxxi koperti aġġustati bl-ammont tat-tnaqqis fit-taxxi koperti. L-introjtu kwalifikanti għas-sena fiskali u kwalunkwe sena fiskali rilevanti għandhom jiġu aġġustati kif xieraq.

Skont l-elezzjoni tal-entità kostitwenti dikjaranti, tnaqqis fit-taxxi koperti li jkun immaterjali jista' jiġi ttrattat bħala aġġustament fit-taxxi koperti fis-sena fiskali li fiha jsir l-aġġustament. Tnaqqis immaterjali fit-taxxi koperti għandu jkun tnaqqis ta' anqas minn EUR 1 000 000 fit-taxxi koperti aġġustati ddeterminati għall-ġurisdizzjoni għas-sena fiskali.

2. Meta r-rata tat-taxxa domestika applikabbli titnaqqas taht ir-rata minima tat-taxxa u tali tnaqqis jirriżulta fi spiza tat-taxxa differita, l-ammont ta' dik l-ispiża tat-taxxa differita għandu jiġi ttrattat bħala aġġustament għall-obbligazzjoni tal-entità kostitwenti għat-taxxi koperti li jitqiesu skont l-Artikoli 19 u 20 għal sena fiskali preċedenti.
3. Meta spiza tat-taxxa differita tkun ġiet ikkunsidrata b'rata aktar baxxa mir-rata tat-taxxa effettiva minima u, sussegwentement, ir-rata tat-taxxa applikabbli tiżdied, l-ammont tal-ispiża tat-taxxa differita li jirriżulta minn tali żieda għandu jiġi ttrattat mal-pagament bħala aġġustament għall-obbligazzjoni ta' entità kostitwenti għat-taxxi koperti mitlub għal sena fiskali preċedenti f'konformità mal-Artikoli 19 u 20.

L-aġġustament skont l-ewwel subparagrafu ma għandux jaqbeż ammont ugwali għall-ispiża tat-taxxa differita riformulata bir-rata minima.

4. Meta aktar minn EUR 1 000 000 tal-ammont dovut minn entità kostitwenti bħala spiza tat-taxxa u inkluż f'taxxi koperti aġġustati għal sena fiskali ma jithallasx fi żmien tliet snin wara t-tmiem ta' dik is-sena fiskali, ir-rata tat-taxxa effettiva u t-taxxa kumplimentari għas-sena fiskali li fiha l-ammont mhux imħallas intalab bħala taxa koperta għandhom jiġu kkomputati mill-ġdid f'konformità mal-Artikolu 28(1) billi dak l-ammont mhux imħallas jiġi eskluż mit-taxxi koperti aġġustati.

KAPITOLU V

KOMPUTAZZJONI TAR-RATA TAT-TAXXA EFFETTIVA U TAT-TAXXA KUMPLIMENTARI

Artikolu 25

Determinazzjoni tar-rata tat-taxxa effettiva

1. Ir-rata tat-taxxa effettiva ta' grupp MNE għandha tiġi kkomputata, għal kull sena fiskali u għal kull ġurisdizzjoni dment li jkun hemm introjtu nett kwalifikanti, f'konformità mal-formula li ġejja:

Rata ta' taxxa effettiva

$$= \frac{\text{taxxi koperti aġġustati tal-entitajiet kostitwenti fil-ġurisdizzjoni}}{\text{introjtu kwalifikanti nett tal-entitajiet kostitwenti fil-ġurisdizzjoni}}$$

meta t-taxxi koperti aġġustati tal-entitajiet kostitwenti jkunu s-somma tat-taxxi koperti aġġustati tal-entitajiet kostitwenti kollha li jinsabu fil-ġurisdizzjoni ddeterminata f'konformità mal-Kapitolu IV.

2. L-introjtu nett kwalifikanti tal-entitajiet kostitwenti fil-ġurisdizzjoni għal sena fiskali għandu jiġi ddeterminat f'konformità mal-formula li ġejja:

Introjtu jew telf kwalifikanti nett

$$\begin{aligned} &= \text{introjtu kwalifikanti tal-entitajiet kostitwenti} \\ &- \text{telf kwalifikanti tal-entitajiet kostitwenti} \end{aligned}$$

fejn:

- (a) l-introjtu kwalifikanti tal-entitajiet kostitwenti huwa s-somma tal-introjtu kwalifikanti tal-entitajiet kostitwenti kollha li jinsabu fil-ġurisdizzjoni ddeterminata f'konformità mal-Kapitolu III, filwaqt li titqies, fejn applikabbli, l-eskluzjoni tal-introjtu mit-tbajhir internazzjonali f'konformità mal-Artikolu 16;
 - (b) it-telf kwalifikanti tal-entitajiet kostitwenti huwa s-somma tat-telf kwalifikanti tal-entitajiet kostitwenti kollha li jinsabu fil-ġurisdizzjoni ddeterminata f'konformità mal-Kapitolu III.
3. It-taxxi koperti aġġustati u l-introjtu jew telf kwalifikanti ta' entitajiet kostitwenti li jkunu entitajiet ta' investiment huma esklużi mill-kalkolu tar-rata tat-taxxa effettiva f'konformità mal-paragrafu 1 u mill-kalkolu tal-introjtu kwalifikanti nett f'konformità mal-paragrafu 2.
 4. Ir-rata tat-taxxa effettiva tal-entitajiet kostitwenti minghajr stat li jinsabu f'ġurisdizzjoni għandha tiġi kkomputata, għal kull sena fiskali, separatament mir-rata tat-taxxa effettiva tal-entitajiet kostitwenti li jinsabu fl-istess ġurisdizzjoni.

Artikolu 26

Komputazzjoni tat-taxxa kumplimentari

1. Meta r-rata tat-taxxa effettiva ta' ġurisdizzjoni li fiha jinsabu l-entitajiet kostitwenti tkun taħt ir-rata minima tat-taxxa għal sena fiskali, il-grupp MNE għandu jikkalkola

t-taxxa kumplimentari għal kull waħda mill-entitajiet kostitwenti tiegħu li jkollha introjtu kwalifikanti inkluż fil-komputazzjoni tal-introjtu nett kwalifikanti ta' dik il-gurizdizzjoni separatament. It-taxxa kumplimentari għandha tigi kkomputata fuq bażi gurizdizzjonali.

2. Il-perċentwal tat-taxxa kumplimentari għal gurizdizzjoni għal sena fiskali għandu jigi kkomputat f'konformità mal-formula li ġejja:

$$\begin{aligned} & \textit{Perċentwal ta' taxxa kumplimentari} \\ & = \textit{rata ta' taxxa minima} - \textit{rata ta' taxxa effettiva} \end{aligned}$$

meta r-rata tat-taxxa effettiva tkun ir-rata kkalkolata f'konformità mal-Artikolu 25.

3. It-taxxa kumplimentari gurizdizzjonali għal sena fiskali għandha tigi kkomputata f'konformità mal-formula li ġejja:

$$\begin{aligned} & \textit{Taxxa kumplimentari gurizdizzjonali} \\ & = (\textit{perċentwal ta' taxxa kumplimentari} \times \textit{eċċess tal} - \textit{profitt}) \\ & + \textit{taxxa kumplimentari addizzjonali} \\ & - \textit{taxxa kumplimentari domestika} \end{aligned}$$

fejn:

- (a) it-taxxa kumplimentari addizzjonali hija l-ammont ta' taxxa kif iddeterminat f'konformità mal-Artikolu 28;
 - (b) it-taxxa kumplimentari domestika hija l-ammont ta' taxxa kif iddeterminat f'konformità mal-Artikolu 10.
4. L-eċċess tal-profitt għall-gurizdizzjoni għas-sena fiskali msemmija fil-paragrafu 3 għandu jigi kkalkolat f'konformità mal-formula li ġejja:

$$\begin{aligned} & \textit{Eċċess tal} - \textit{profitt} = \\ & \text{introjtu kwalifikanti nett} - \text{eskluzjoni tal} - \text{introjtu bbażata fuq is} \\ & - \text{sustanza} \end{aligned}$$

fejn:

- (a) l-introjtu nett kwalifikanti huwa l-introjtu ddeterminat f'konformità mal-Artikolu 25(2);
- (b) l-eskluzjoni tal-introjtu bbażata fuq is-sustanza hija l-ammont iddeterminat f'konformità mal-Artikolu 27.

Għall-fini ta' dan il-paragrafu, eċċess tal-profitt ifisser ammont ugwali għad-differenza bejn l-introjtu nett kwalifikanti tal-entitajiet kostitwenti kkalkolat fil-livell tal-gurizdizzjoni li fiha jinsabu l-entitajiet kostitwenti u l-eskluzjoni tal-introjtu bbażata fuq is-sustanza ta' tali entitajiet kostitwenti f'dik il-gurizdizzjoni.

5. It-taxxa kumplimentari ta' entità kostitwenti għal sena fiskali għandha tigi kkomputata f'konformità mal-formula li ġejja:

$$\begin{aligned} & \textit{Taxxa kumplimentari ta' entità kostitwenti} \\ & = \textit{taxxa kumplimentari gurizdizzjonali} \\ & \times \frac{\textit{introjtu kwalifikanti tal} - \textit{entità kostitwenti}}{\textit{introjtu kwalifikanti totali tal} - \textit{entitajiet kostitwenti}} \end{aligned}$$

fejn:

- (a) l-introjtu kwalifikanti ta' entità kostitwenti huwa l-introjtu ddeterminat f'konformità mal-Kapitolu III;
 - (b) l-introjtu kwalifikanti totali tal-entitajiet kostitwenti kollha huwa s-somma tal-introjtu kwalifikanti tal-entitajiet kostitwenti.
6. Jekk it-taxxa kumplimentari ġurizdizzjonali tirriżulta minn kalkolu mill-ġdid skont l-Artikolu 28(1) u jkun hemm telf kwalifikanti nett fil-ġurizdizzjoni għas-sena fiskali, it-taxxa kumplimentari għandha tiġi allokata lil kull entità kostitwenti bl-użu tal-formula stabbilita fil-paragrafu 5, fuq il-bażi tal-introjtu kwalifikanti tal-entitajiet kostitwenti fis-snin finanzjarji li għalihom jitwettqu l-kalkoli mill-ġdid skont l-Artikolu 28(1).
7. It-taxxa kumplimentari tal-entitajiet kostitwenti mingħajr stat li jinsabu f'ġurizdizzjoni għandha tiġi kkomputata, għal kull sena fiskali, separatament mit-taxxa kumplimentari tal-entitajiet kostitwenti l-oħrajn kollha li jinsabu fl-istess ġurizdizzjoni.

Artikolu 27

Esklużjoni tal-introjtu bbażata fuq is-sustanza

1. Għall-fini ta' dan l-Artikolu, japplikaw id-definizzjonijiet li ġejjin:
- (a) “impjegati eliġibbli” tfisser impjegati full-time jew part-time ta' entità kostitwenti u ta' kuntratturi indipendenti li jipparteċipaw fl-attivitajiet operatorji ordinarji tal-grupp MNE taħt id-direzzjoni u taħt il-kontroll tal-Grupp MNE;
 - (b) “kostijiet eliġibbli tal-pagi” tfisser nefqiet ta' kumpens lill-impjegati, inklużi salarji, pagi u nefqiet oħrajn li jipprovdu benefiċċju personali dirett u separat lill-impjegat, bħall-assigurazzjoni tas-saħħa u l-kontribuzzjoni tal-pensjoni, il-pagi u t-taxxi fuq l-impjiegi, u l-kontribuzzjonijiet tas-sigurtà soċjali tal-impjegatur;
 - (c) “assi tangibbli eliġibbli” tfisser:
 - (i) proprjetà, impjanti u tagħmir li jinsabu f'dik il-ġurizdizzjoni;
 - (ii) ir-rizorsi naturali li jinsabu f'dik il-ġurizdizzjoni;
 - (iii) dritt ta' użu mil-lokatarju ta' assi tangibbli li jinsabu f'dik il-ġurizdizzjoni; u
 - (iv) licenzja jew arrangament simili minn gvern għall-użu ta' proprjetà immobbli jew għall-isfruttament ta' rizorsi naturali li jinvolvi investiment sinifikanti f'assi tangibbli.
2. Sakemm entità dikjaranti ta' grupp MNE ma teleggix li tapplika l-esklużjoni tal-introjtu bbażata fuq is-sustanza, l-introjtu kwalifikanti nett għal ġurizdizzjoni għandu jitnaqqas, għall-fini tal-kalkolu tat-taxxa kumplimentari, b'ammont ugwali għas-somma tal-esklużjoni marbuta mal-pagi u tal-esklużjoni marbuta mal-assi tangibbli għal kull entità kostitwenti li tinsab fil-ġurizdizzjoni.
3. L-esklużjoni marbuta mal-pagi ta' entità kostitwenti li tinsab f'ġurizdizzjoni għandha tkun ugwali għal 5 % tal-kostijiet tal-pagi eliġibbli tagħha tal-impjegati eliġibbli li jwettqu attivitajiet għall-grupp MNE f'tali ġurizdizzjoni, bl-eċċezzjoni tal-kostijiet tal-pagi eliġibbli li jkunu:

- (a) kapitalizzati u inklużi fil-bażi tal-konċessjoni tal-assi tangibbli eligibbli; u
- (b) attribwibbli għal introjtu li jkun eskluż f'konformità mal-Artikolu 16.

L-impjegati eligibbli għandhom jitqiesu li jinsabu fil-ġurisdizzjoni fejn iwettqu attivitajiet għall-grupp MNE.

4. L-esklużjoni marbuta mal-assi tangibbli ta' entità kostitwenti li tinsab f'ġurisdizzjoni għandha tkun ugwali għal 5 % tal-valur kontabilistiku tal-assi tangibbli eligibbli li jinsabu fil-ġurisdizzjoni, bl-eċċezzjoni ta':

- (a) il-valur kontabilistiku tal-proprjetà, inklużi l-art u l-bini, li tinzamm għall-bejgħ, għal-lokazzjoni jew għall-investment;
- (b) il-valur kontabilistiku tal-assi tangibbli użati sabiex jiġi dderivat l-introjtu li huwa eskluż f'konformità mal-Artikolu 16.

5. Għall-finijiet tal-paragrafu 4, il-valur kontabilistiku tal-assi tangibbli eligibbli għandu jkun il-medja tal-valur kontabilistiku tal-assi tangibbli eligibbli fil-bidu u fit-tmiem tas-sena fiskali, kif akkumulat fir-rapporti finanzjarji tal-entità omm apikali, imnaqqas bi kwalunkwe deprezzament akkumulat, amortizzament u tnaqqis u zieda bi kwalunkwe ammont attribwibbli għall-kapitalizzazzjoni tal-ispejjeż tal-pagi.

6. Għall-finijiet tal-paragrafi 3 u 4, il-kostijiet tal-pagi u eligibbli l-assi tangibbli eligibbli ta' entità kostitwenti li tkun stabbiliment permanenti għandhom ikunu dawk li jkunu inklużi fil-kontijiet finanzjarji separati tagħha f'konformità mal-Artikolu 17(1) u 17(2) dment li jkunu jinsabu fl-istess ġurisdizzjoni bħall-istabbiliment permanenti.

Il-kostijiet tal-pagi eligibbli u l-assi tangibbli eligibbli ta' stabbiliment permanenti ma għandhomx jitqiesu mill-entità ewlenija.

Meta l-introjtu ta' stabbiliment permanenti jkun ġie eskluż skont l-Artikolu 18(1) u l-Artikolu 36(5), il-kostijiet tal-pagi eligibbli u l-assi tangibbli eligibbli ta' tali stabbiliment permanenti għandhom jiġu esklużi bl-istess proporzjon mill-komputazzjoni skont dan l-Artikolu għall-grupp MNE.

7. Il-kostijiet tal-pagi eligibbli tal-impjegati eligibbli mħallsin minn entità passarella, u l-assi tangibbli eligibbli li huma proprjetà ta' din, li ma jiġux allokat skont il-paragrafu 6 għandhom jiġu allokat lil:

- (a) is-sidien kostitwenti tal-entità passarella, fi proporzjon mal-ammont allokat lilhom skont l-Artikolu 18(4), dment li l-impjegati eligibbli u l-assi tangibbli eligibbli jkunu jinsabu fil-ġurisdizzjoni tas-sidien tal-entità kostitwenti; u
- (b) l-entità passarella, jekk tkun l-entità omm apikali, imnaqqsa b'mod proporzjonat mal-introjtu eskluż mill-komputazzjoni tal-introjtu kwalifikanti tal-entità passarella skont l-Artikolu 36(1) u 36(2), dment li l-impjegati eligibbli u l-assi tangibbli eligibbli jkunu jinsabu fil-ġurisdizzjoni tal-entità passarella.

Il-kostijiet tal-pagi eligibbli l-oħrajn kollha u l-assi tangibbli eligibbli tal-entità passarella għandhom jiġu esklużi mill-komputazzjonijiet tal-esklużjoni tal-introjtu bbażata fuq is-sustanza tal-Grupp MNE.

8. L-esklużjoni tal-introjtu bbażata fuq is-sustanza tal-entitajiet kostitwenti mingħajr stat li jinsabu f'ġurisdizzjoni għandha tiġi kkomputata, għal kull sena fiskali,

separatament mill-eskluzjoni tal-introjtu bbażata fuq is-sustanza tal-entitajiet kostitwenti l-oħra kollha li jinsabu fl-istess ġurisdizzjoni.

9. L-eskluzjoni tal-introjtu bbażata fuq is-sustanza kkalkolata skont dan l-Artikolu ma għandhiex tinkludi l-eskluzjoni marbuta mal-pagi u l-eskluzjoni marbuta mal-assi tangibbli tal-entitajiet ta' investiment.

Artikolu 28

Taxxa kumplimentari addizzjonali

1. Meta, skont l-Artikoli 15(7), 21(7), 24(1), 24(4) u 38(5), aġġustament għat-taxxi koperti jew l-introjtu jew telf kwalifikanti jirriżulta fil-kalkolu mill-ġdid tar-rata tat-taxxa effettiva u tat-taxxa kumplimentari tal-grupp MNE għal sena fiskali preċedenti, ir-rata tat-taxxa effettiva u t-taxxa kumplimentari għandhom jerġghu jiġu kkomputati f'konformità mar-regoli stabbiliti fl-Artikoli 25 sa 27. Kwalunkwe ammont ta' taxxa kumplimentari inkrimentali li jirriżulta minn tali kalkolu mill-ġdid għandu jiġi ttrattat bħala taxxa kumplimentari addizzjonali għall-finijiet tal-Artikolu 25(3) għas-sena fiskali li matulha jsir il-kalkolu mill-ġdid.
2. Meta l-kalkolu mill-ġdid li jsir skont il-paragrafu 1 jirriżulta f'taxxa kumplimentari addizzjonali, u jkun hemm telf nett kwalifikanti għall-ġurisdizzjoni, l-introjtu kwalifikanti ta' kull entità kostitwenti li tinsab fil-ġurisdizzjoni għandu jkun ammont ugwali għat-taxxa kumplimentari allokat lil tali entitajiet kostitwenti skont l-Artikoli 26(5) u 26(6) diviż bir-rata minima tat-taxxa.
3. Meta, skont l-Artikolu 20(5), tkun dovuta taxxa kumplimentari addizzjonali, l-introjtu kwalifikanti ta' kull entità kostitwenti li tinsab fil-ġurisdizzjoni għandu jkun ammont ugwali għat-taxxa kumplimentari allokata lil tali entità kostitwenti diviża bir-rata minima tat-taxxa. L-allokazzjoni għandha ssir *pro rata*, għal kull entità kostitwenti, fuq il-bażi tal-formula li ġejja:

$$\begin{aligned} & (\text{Introjtu jew telf kwalifikanti} \times \text{rata minima tat} - \text{taxxa}) \\ & - \text{taxxi koperti aġġustati} \end{aligned}$$

It-taxxa kumplimentari addizzjonali għandha tiġi allokata biss lill-entitajiet kostitwenti li jirreġistraw ammont ta' taxxa koperta aġġustata li jkun anqas minn żero u anqas mill-introjtu jew telf kwalifikanti ta' tali entitajiet kostitwenti mmultiplikat bir-rata minima tat-taxxa.

4. Meta entità kostitwenti tiġi allokata taxxa kumplimentari addizzjonali f'konformità ma' dan l-Artikolu, għandha tiġi ttrattata bħala entità kostitwenti b'taxxa baxxa għall-fini tal-Kapitolu II.

Artikolu 29

Eskluzjoni de minimis

1. B'deroga mill-Artikoli 25 sa 28, skont l-elezzjoni tal-entità kostitwenti dikjaranti, it-taxxa kumplimentari dovuta għall-entitajiet kostitwenti li jinsabu f'ġurisdizzjoni għandha tkun żero għal sena fiskali jekk, għal tali sena fiskali:
 - (a) id-dhul kwalifikanti medju tal-entitajiet kostitwenti li jinsabu f'dik il-ġurisdizzjoni jkun anqas minn EUR 10 000 000; u

- (b) l-introjtju jew telf kwalifikanti medju ta' dik il-ġurisdizzjoni jkun telf jew ikun anqas minn EUR 1 000 000.

L-elezzjoni għandha ssir annwalment f'konformità mal-Artikolu 43(2).

2. Id-dhul kwalifikanti medju jew l-introjtju jew telf kwalifikanti medju msemmi fil-paragrafu 1 għandu jkun il-medja tad-dhul kwalifikanti jew tal-introjtju jew telf kwalifikanti tal-entitajiet kostitwenti li jinsabu fil-ġurisdizzjoni għas-sena fiskali u għas-sentejn finanzjarji preċedenti.
Jekk ma jkun hemm l-ebda entità kostitwenti bi dhul kwalifikanti jew b'telf kwalifikanti li tinsab fil-ġurisdizzjoni fl-ewwel jew fit-tieni sena fiskali preċedenti, tali snin finanzjarji għandhom jiġu esklużi mill-kalkolu tad-dhul kwalifikanti medju jew tal-introjtju jew telf kwalifikanti ta' dik il-ġurisdizzjoni.
3. Id-dhul kwalifikanti tal-entitajiet kostitwenti li jinsabu f'ġurisdizzjoni għal sena fiskali għandu jkun is-somma tad-dhul tal-entitajiet kostitwenti li jinsabu f'dik il-ġurisdizzjoni, imnaqqas jew mizjud bi kwalunkwe aġġustament imwettaq f'konformità mal-Kapitolu III.
4. L-introjtju jew telf kwalifikanti ta' ġurisdizzjoni li tinsab f'ġurisdizzjoni għal sena fiskali għandu jkun l-introjtju jew telf kwalifikanti nett ta' dik il-ġurisdizzjoni kif ikkalkolat f'konformità mal-Artikolu 25(2).
5. L-esklużjoni *de minimis* ma għandhiex tkun applikabbli għal entitajiet minghajr stat u għal entitajiet ta' investiment. Id-dhul u l-introjtju kwalifikanti ta' tali entitajiet għandhom jiġu esklużi mill-komputazzjoni tal-esklużjoni *de minimis*.

Artikolu 30

Entitajiet kostitwenti posseduti b'minoranza

1. Għall-fini ta' dan l-Artikolu, japplikaw id-definizzjonijiet li ġejjin:
 - (a) "entità kostitwenti posseduta b'minoranza" tfisser entità kostitwenti li fiha l-entità omm apikali jkollha interess proprjetarju dirett jew indirett ta' 30 % jew anqas;
 - (b) "entità omm b'sjieda minoritarja" tfisser entità kostitwenti b'sjieda minoritarja li jkollha, direttament jew indirettament, l-interessi kontrollanti ta' entità kostitwenti oħra b'sjieda minoritarja, hlief meta l-interessi kontrollanti tal-entità preċedenti jkunu miżmumin, direttament jew indirettament, minn entità kostitwenti oħra b'sjieda minoritarja;
 - (c) "sottogrupp b'sjieda minoritarja" tfisser entità omm b'sjieda minoritarja u s-sussidjarji b'sjieda minoritarja tagħha; u
 - (d) "sussidjarja b'sjieda minoritarja" tfisser entità kostitwenti b'sjieda minoritarja li l-interessi kontrollanti tagħha jkunu miżmumin, direttament jew indirettament, minn entità omm b'sjieda minoritarja.
2. Il-komputazzjoni tar-rata tat-taxxa effettiva u tat-taxxa kumplimentari għal ġurisdizzjoni f'konformità mal-Kapitolu III sa VII fir-rigward ta' sottogrupp b'sjieda minoritarja għandha tapplika daqslikieku kull sottogrupp b'sjieda minoritarja kien grupp MNE separat.
It-taxxi koperti aġġustati u l-introjtju jew telf kwalifikanti ta' membri ta' sottogrupp b'sjieda minoritarja għandhom jiġu esklużi mid-determinazzjoni tal-ammont residwu

tar-rata tat-taxxa effettiva tal-grupp MNE kkomputat f'konformità mal-Artikolu 25(1) u mill-introjt net kwalifikanti kkomputat f'konformità mal-Artikolu 25(2).

3. Ir-rata tat-taxxa effettiva u t-taxxa kumplimentari ta' entità kostitwenti b'sjieda minoritarja li ma hijiex membru ta' sottogrupp b'sjieda minoritarja għandhom jiġu kkomputati fuq bażi ta' entità f'konformità mal-Kapitoli III sa VII.

It-taxxi koperti aġġustati u l-introjt jew telf kwalifikanti tal-entità kostitwenti b'sjieda minoritarja għandhom jiġu esklużi mid-determinazzjoni tal-ammont residwu tar-rata tat-taxxa effettiva tal-grupp MNE kkomputat f'konformità mal-Artikolu 25(1) u mill-introjt net kwalifikanti kkomputat f'konformità mal-Artikolu 25(2).

Dan l-Artikolu ma għandux japplika għal entità kostitwenti b'sjieda minoritarja li tkun entità ta' investment.

KAPITOLU VI

REGOLI SPEĊJALI GĦAL STRUTTURE KORPORATTIVI TA' RISTRUTTURAR U TA' PARTEĊIPAZZJONI

Artikolu 31

Applikazzjoni tas-soll tad-dhul konsolidat għal fużjonijiet u defużjonijiet ta' gruppi

1. Għall-fini ta' dan l-Artikolu, japplikaw id-definizzjonijiet li ġejjin:
 - (a) “fużjoni” tfisser kwalunkwe arrangament li fih:
 - (i) l-entitajiet kollha jew sostanzjalment kollha ta' żewġ gruppi separati jiddaħhlu taħt kontroll komuni b'mod li jikkostitwixxu entitajiet ta' grupp ikkombinat; jew
 - (ii) entità li ma tkunx membru ta' grupp tingieb taħt kontroll komuni ma' entità jew ma' grupp ieħor b'mod li flimkien jikkostitwixxu entitajiet ta' grupp kombinat;
 - (b) “defużjoni” tfisser kwalunkwe arrangament li bih l-entitajiet ta' grupp wiehed jiġu sseparati f'żewġ gruppi differenti jew aktar li ma jkunux għadhom konsolidati mill-istess entità omm apikali.
2. Meta żewġ gruppi jew aktar jidhlu f'fużjoni sabiex jiffurmaw grupp wiehed fi kwalunkwe waħda mill-aħħar erba' snin finanzjarji konsekuttivi, is-soll tad-dhul konsolidat tal-grupp MNE kif imsemmi fl-Artikolu 2(1) għandu jitqies li ġie ssodisfat għal dik is-sena jekk is-somma tad-dhul inkluża f'kull wiehed mir-rapporti finanzjarji konsolidati tagħhom għal dik is-sena fiskali tkun ta' EUR 750 000 000 jew aktar.
3. Meta entità li ma tkunx membru ta' grupp (il-“bersal”) tiffużjona ma' entità jew ma' grupp (l-“akkwired”) fis-sena fiskali, u la l-bersal u lanqas l-akkwired ma jkollhom rapporti finanzjarji konsolidati fi kwalunkwe waħda mill-aħħar erba' snin finanzjarji konsekuttivi, is-soll tad-dhul konsolidat tal-grupp MNE għandu jitqies li ġie ssodisfat għal dik is-sena jekk is-somma tad-dhul inkluża f'kull wiehed mir-rapporti finanzjarji jew mir-rapporti finanzjarji konsolidati tagħhom għal dik is-sena tkun ta' EUR 750 000 000 jew aktar.

4. Meta grupp MNE uniku jiddefużjona u jinqasam f'żewġ gruppi jew aktar (kull wiehied "grupp defużjonat"), is-soll tad-dhul konsolidat għandu jitqies li għe ssodisfat minn kull grupp defużjonat, jekk jirrapporta:
- (a) dhul annwali ta' EUR 750 000 000 jew aktar fl-ewwel sena fiskali wara d-defużjoni; u
 - (b) dhul annwali ta' EUR 750 000 000 jew aktar f'tal-anqas sentejn mit-tieni sarraba' snin finanzjarji konsekuttivi wara d-defużjoni.

Artikolu 32

Entitajiet kostitwenti li jingħaqdu u jittilqu minn grupp MNE

1. Meta entità (il-"bersal") issir jew ma tibqax entità kostitwenti ta' grupp MNE bħala riżultat ta' trasferiment ta' interessi proprjetarji diretti jew indiretti fil-bersal matul sena fiskali (is-"sena tal-akkwizizzjoni"), l-entità bersal għandha tiġi ttrattata bħala membru tal-grupp MNE għall-fini ta' din id-Direttiva dment li porzjon tal-assi, tal-obbligazzjonijiet, tal-introjt, tal-ispejjeż u tal-flussi tal-flus tagħha jkun inkluż fuq bażi ta' linja linja fir-rapporti finanzjarji konsolidati tal-entità omm apikali fis-sena tal-akkwizizzjoni.

Ir-rata tat-taxxa effettiva u t-taxxa kumplimentari tal-entità bersal għandhom jiġu kkomputati f'konformità mal-paragrafi 2 sa 8.
2. Fis-sena tal-akkwizizzjoni, l-introjt jew it-telf nett tal-kontabilità finanzjarja u t-taxxi koperti aġġustati tal-bersal għandhom jiġu inklużi fir-rapporti finanzjarji konsolidati tal-entità omm apikali.
3. Fis-sena tal-akkwizizzjoni, u f'kull sena fiskali sussegwenti, l-introjt jew telf kwalifikanti u t-taxxi koperti aġġustati tal-bersal għandhom ikunu bbażati fuq il-valur kontabilistiku storiku tal-assi u tal-obbligazzjonijiet tagħha.
4. Fis-sena tal-akkwizizzjoni, il-komputazzjoni tal-kostijiet eligibbli tal-pagi tal-bersal skont l-Artikolu 27(3) għandha tqis il-kostijiet li jkunu riflessi fir-rapporti finanzjarji konsolidati tal-entità omm apikali.
5. Il-komputazzjoni tal-valur kontabilistiku tal-assi tangibbli eligibbli tal-bersal skont l-Artikolu 27(4) għandha tiġi aġġustata, fejn applikabbli, fi proporzjon mal-perjodu ta' żmien li fih il-bersal kien membru tal-grupp MNE matul is-sena tal-akkwizizzjoni.
6. Bl-eċċezzjoni tal-assi ta' taxxa differita tat-telf kwalifikanti, tal-assi ta' taxxa differita u tal-obbligazzjonijiet ta' taxxa differita ta' bersal li jiġu ttrasferiti bejn il-gruppi MNE għandhom jitqiesu mill-grupp MNE akkwirenti bl-istess mod u sal-istess punt bħallikieku l-grupp MNE akkwirenti kien qed jikkontrolla l-entità kostitwenti meta rriżultaw dawn l-assi u l-obbligazzjonijiet;
7. L-obbligazzjonijiet ta' taxxa differita tal-bersal li qabel kienu inklużi fl-ammont totali tal-aġġustament tat-taxxa differit għandhom jiġu ttrattati skont l-Artikolu 21(7) kif imnaqqas mill-grupp MNE tad-disponiment u kif miżjud mill-grupp MNE akkwirenti fis-sena tal-akkwizizzjoni, hliet li kwalunkwe tnaqqis sussegwenti tat-taxxi koperti għandu jkollu effett fis-sena li fiha l-ammont jiġi rikopert.
8. Meta l-bersal ikun entità omm f'żewġ gruppi MNE jew aktar matul is-sena tal-akkwizizzjoni, hija għandha tapplika separatament ir-regola ta' inklużjoni tal-introjt

għall-ishma allokabli tagħha tat-taxxa kumplimentari tal-entitajiet kostitwenti b'taxxa baxxa ddeterminati għal kull grupp MNE.

9. L-akkwiżizzjoni jew id-disponiment ta' interess kontrollanti f'bersal għandhom jigu ttrattati bħala akkwizizzjoni jew disponiment ta' assi u obligazzjonijiet dment li l-ġurisdizzjoni li fiha jinsab il-bersal, jew fil-każ ta' entità trasparenti fir-rigward tat-taxxa, il-ġurisdizzjoni li fiha jinsabu l-assi, tittratta l-akkwiżizzjoni jew id-disponiment ta' dak l-interess kontrollanti bl-istess mod, jew b'mod simili, bħala akkwizizzjoni jew disponiment ta' assi u ta' obligazzjonijiet, u timponi taxxa koperta fuq il-bejjiegh fuq il-bażi tad-differenza bejn il-bażi tat-taxxa u l-korrispettiv imħallas bi skambju għall-interess kontrollanti jew il-valur ġust tal-assi u tal-obbligazzjonijiet.

Artikolu 33

Trasferiment ta' assi u ta' obligazzjonijiet

1. Għall-finijiet ta' dan l-Artikolu, "riorganizzazzjoni" tfisser trasformazzjoni jew trasferiment ta' assi u ta' obligazzjonijiet bi skambju għall-hruġ ta' ishma jew, jekk applikabbli, metodu ieħor ta' hlas li ma jaqbiżx l-10 % tal-valur nominali ta' daww l-ishma, mill-entità kostitwenti akkwirenti jew minn persuna relatata mal-entità kostitwenti akkwirenti, meta l-gwadann jew it-telf li jirriżulta mit-trasferiment ma jkunx intaxxat, kompletament jew parzjalment, u meta l-entità kostitwenti akkwirenti tkun mehtieġa tuża l-valur storiku tal-assi ttrasferiti, agġustat bi kwalunkwe gwadann jew telf taxxabli mit-trasferiment sabiex tikkomputa l-introjtu taxxabli wara t-trasferiment skont ir-regoli lokali.
2. Entità kostitwenti li tiddisponi minn assi u minn obligazzjonijiet (l-"entità trasferenti") għandha tinkludi l-gwadann jew it-telf li jirriżulta minn tali disponiment fil-komputazzjoni tal-introjtu jew telf kwalifikanti tagħha.
Entità kostitwenti li takkwista assi u obligazzjonijiet (l-"entità akkwirenti") għandha tiddetermina l-introjtu jew telf kwalifikanti tagħha fuq il-bażi tal-valur kontabilistiku tagħha tal-assi u tal-obbligazzjonijiet akkwiziżi ddeterminati skont l-istandard tal-kontabilità finanzjarja aċċettabbli tal-entità omm apikali.
3. B'deroga mill-paragrafu 2, meta jsir disponiment jew akkwizizzjoni ta' assi u ta' obligazzjonijiet fil-kuntest ta' riorganizzazzjoni:
 - (a) l-entità trasferenti għandha teskludi kwalunkwe gwadann jew telf li jirriżulta minn tali disponiment mill-komputazzjoni tal-introjtu jew telf kwalifikanti tagħha; u
 - (b) l-entità akkwirenti għandha tiddetermina l-introjtu jew telf kwalifikanti tagħha fuq il-bażi tal-valur kontabilistiku tal-assi u tal-obbligazzjonijiet akkwiziżi mat-trasferiment.
4. B'deroga mill-paragrafi 2 u 3, meta t-trasferiment tal-assi u tal-obbligazzjonijiet jitwettaq fil-kuntest ta' riorganizzazzjoni li tirriżulta, għall-entità trasferenti, fi gwadann jew f'telf taxxabli:
 - (a) l-entità trasferenti għandha tinkludi l-gwadann jew it-telf li jirriżulta minn tali disponiment fil-komputazzjoni tal-introjtu jew telf kwalifikanti tagħha sal-porzjon tal-gwadann li jkun soġġett għat-taxxa jew sal-porzjon tat-telf li jnaqqas il-bażi taxxabli fil-ġurisdizzjoni tal-entità trasferenti; u

- (b) l-entità akkwirenti għandha tiddetermina l-introjtu jew telf kwalifikanti tagħha fuq il-bażi tal-valur kontabilistiku tal-assi u tal-obbligazzjonijiet akkwiziżiti mat-trasferiment imnaqqas bil-porzjon tal-gwadann li huwa soġġett għat-taxxa jew miżjud bil-porzjon tat-telf li jnaqqas il-bażi taxxabbli fil-ġurisdizzjoni tal-entità trasferenti.
5. Skont l-elezzjoni tal-entità kostitwenti dikjaranti, meta entità kostitwenti li tkun meħtieġa jew permessa taġġusta l-bażi tal-assi tagħha u l-ammont tal-obbligazzjonijiet tagħha għal valur ġust għal fini tat-taxxa fil-ġurisdizzjoni fejn tinsab, tali entità kostitwenti tista':
- (a) tinkludi, fil-komputazzjoni tal-introjtu jew telf kwalifikanti tagħha, ammont ta' gwadann jew ta' telf fir-rigward ta' kull assi u obbligazzjonijiet tagħha, li għandha tkun uguali għad-differenza bejn il-valur riportat għall-finijiet ta' kontabilità finanzjarja tal-assi jew tal-obbligazzjoni immedjatament qabel id-data tal-event li skatta għall-aġġustament tat-taxxa (l-“event skattatur”) u l-valur ġust tal-assi jew tal-obbligazzjoni immedjatament wara l-event skattatur;
 - (b) tuża l-valur ġust għall-finijiet tal-kontabilità finanzjarja tal-assi jew tal-obbligazzjoni immedjatament wara l-event skattatur sabiex tikkalkola l-introjtu jew telf kwalifikanti fis-snin finanzjarji wara l-event skattatur;
 - (c) tinkludi t-total nett tal-ammonti ddeterminati skont (a) fil-komputazzjoni tal-introjtu jew telf kwalifikanti billi tinkludi l-ammonti totali netti fis-sena fiskali tal-event skattatur jew inkella billi tinkludi għoxrin fil-mija tat-total nett ta' dawn l-ammonti fis-sena fiskali mill-event skattatur u fl-erba' snin finanzjarji segwenti.

L-ammont iddeterminat skont il-punt (a) għandu jiġi aġġustat bi kwalunkwe gwadann jew telf taxxabbli mit-trasferiment għall-kalkolu tal-introjtu taxxabbli wara t-trasferiment skont ir-regoli lokali, jekk ikun hemm, li jirriżulta b'rabta mal-event skattatur.

Jekk l-entità kostitwenti thalli l-grupp MNE f'sena fiskali qabel ma l-ammont shih iddeterminat skont il-punt (a) ikun ġie inkluz fil-komputazzjoni tal-introjtu jew telf kwalifikanti tagħha, l-ammont li jifdal għandu jiġi inkluz f'dik is-sena fiskali.

Artikolu 34

Impriži kongunti

1. Għall-fini ta' dan l-Artikolu, japplikaw id-definizzjonijiet li ġejjin:
- (a) “impriża kongunta” tfisser entità li ma hijiex entità omm apikali ta' Grupp MNE li r-riżultati finanzjarji tagħha jkunu rrapportati skont il-metodu tal-ekwità fir-rapporti finanzjarji konsolidati tal-entità omm apikali dment li l-entità omm apikali tkun is-sid, b'mod dirett jew indirett, ta' mill-inqas 50 % tal-interess proprjetarju tagħha;
 - (b) “affiljat ta' impiża kongunta” tfisser:
 - (i) entità li l-assi, l-obbligazzjonijiet, l-introjtu, l-ispejjeż u l-flussi tal-flus tagħha jkunu kkonsolidati fir-rapporti finanzjarji ta' impiża kongunta skont standard aċċettabbli tal-kontabilità finanzjarja jew li kienet tiġi kkonsolidata li kieku l-impiża kongunta kienet meħtieġa tikkonsolidata

dawn l-assi, l-obbligazzjonijiet, l-introjtu, l-ispejjeż u l-flussi tal-flus skont standard aċċettabbli tal-kontabilità finanzjarja; jew

- (ii) stabbiliment permanenti li l-entità ewlenija tiegħu tkun impriza kongunta jew entità msemmija fil-punt (a).
- 2. Entità omm li jkollha interess proprjetarju dirett jew indirett f'impriza kongunta jew f'affiljat ta' impriza kongunta (flimkien imsejha grupp ta' impriza kongunta) għandha tapplika r-regola ta' inkluzjoni tal-introjtu fir-rigward tas-sehem allokkabbli tagħha tat-taxxa kumplimentari ta' kull membru tal-grupp tal-impriza kongunta f'konformità mal-Artikoli 5 sa 9.
- 3. Il-komputazzjoni tat-taxxa kumplimentari tal-impriza kongunta u tal-affiljati tal-impriza kongunta tagħha, għandha ssir f'konformità mal-Kapitoli III sa VII, daqslikieku kienu entitajiet kostitwenti ta' grupp MNE separat u l-impriza kongunta kienet l-entità omm apikali ta' dak il-grupp.
- 4. It-taxxa kumplimentari dovuta mill-grupp ta' imprizi kongunti għandha titnaqqas mis-sehem allokkabbli ta' kull entità omm tat-taxxa kumplimentari ta' kull membru tal-grupp tal-impriza kongunta li jiġi involut skont il-paragrafi 2 u 3. Kwalunkwe ammont li jifdal ta' taxxa kumplimentari għandu jiżdied mal-ammont totali tat-taxxa kumplimentari tal-UTPR skont l-Artikolu 13.

Artikolu 35

Gruppi MNE b'aktar minn omm waħda

- 1. Għall-fini ta' dan l-Artikolu, japplikaw id-definizzjonijiet li ġejjin:
 - (a) “grupp MNE b'aktar minn omm waħda” tfisser żewġ gruppi jew aktar li fihom l-entitajiet omm apikali ta' daww il-gruppi jidhlu f'arrangament li jkun struttura stapled jew arrangament b'elenkar doppju li jinkludi tal-anqas entità waħda jew stabbiliment permanenti wiehed li jkun jinsab f'guriżdizzjoni differenti;
 - (b) “struttura stapled” tfisser arrangament li fih:
 - (i) 50 % jew aktar tal-interessi proprjetarji fl-entitajiet omm apikali ta' gruppi separati li, jekk jiġu elenkati, jiġu kkwotati bi prezz wiehed, u jkunu, minhabba l-forma ta' sjieda, restrizzjonijiet fuq it-trasferiment, jew termini jew kundizzjonijiet oħrajn, kombinati ma' xulxin, u ma jistgħux jiġu ttrasferiti jew innegożjati b'mod indipendenti; u
 - (ii) waħda mill-entitajiet omm apikali thejji rapporti finanzjarji konsolidati li fihom l-assi, l-obbligazzjonijiet, l-introjtu, l-ispejjeż u l-flussi tal-flus tal-entitajiet fil-gruppi kollha kkonċernati jiġu ppreżentati flimkien bħala daww ta' unità ekonomika waħda; u
 - (c) “arrangament b'elenkar doppju ” tfisser arrangament konkluż bejn żewġ entitajiet omm apikali jew aktar ta' gruppi separati li skontu:
 - (i) l-entitajiet omm apikali jaqblu li jikkombinaw in-negożju tagħhom b'kuntratt biss;
 - (ii) l-attivitajiet tal-entitajiet omm apikali huma ġestiti bħala unità ekonomika waħda skont arrangamenti kuntrattwali filwaqt li jinzammu l-entitajiet ġuridiċi separati ta' kull entità omm apikali;

- (iii) l-interessi proprjetarji tal-entitajiet omm apikali li jinkludu l-ftehim jiġu kkwotati, innegożjati jew ittrasferiti b'mod indipendenti fi swieq kapitali differenti; u
 - (iv) l-entitajiet omm apikali huma meħtieġa jhejju rapporti finanzjarji konsolidati li fihom l-assi, l-obbligazzjonijiet, l-introġtu, l-ispejjeż u l-flussi tal-flus tal-entitajiet fil-gruppi kollha jiġu ppreżentati flimkien bħala dawk ta' unità ekonomika waħda.
2. Meta l-entitajiet kostitwenti jkunu jiffirmaw parti minn grupp MNE b'aktar minn omm waħda, l-entitajiet u l-entitajiet kostitwenti ta' kull grupp għandhom jiġu ttrattati bħala membri ta' grupp MNE b'aktar minn omm waħda.
- Entità, minbarra entità eskluża, għandha tiġi ttrattata bħala entità kostitwenti jekk tkun konsolidata fuq bażi linja b'linja mill-grupp MNE b'aktar minn omm waħda jew jekk l-interessi kontrollanti tagħha jkunu mizmumin minn entitajiet fil-grupp MNE b'aktar minn omm waħda.
3. Ir-rapporti finanzjarji konsolidati tal-grupp MNE b'aktar minn omm waħda għandhom ikunu r-rapporti finanzjarji konsolidati kombinati msemmin jiddefinizzjonijiet ta' struttura stapled jew ta' arrangament b'elenkar doppju fil-paragrafu 1, imhejtin skont standard aċċettabbli tal-kontabilità finanzjarja, li jitqies bħala l-istandard kontabilistiku tal-entità omm apikali.
4. L-entitajiet omm apikali tal-gruppi separati li jikkomponu l-grupp MNE b'aktar minn omm waħda għandhom ikunu l-entitajiet omm apikali tal-grupp MNE b'aktar minn omm waħda.
- Meta tiġi applikata din id-Direttiva fir-rigward ta' grupp MNE b'aktar minn omm waħda, għandha tapplika kwalunkwe referenza għal entità omm apikali, kif meħtieġ, daqslikieku dawn ikunu referenzi għal entitajiet omm multipli.
5. L-entitajiet omm tal-grupp MNE b'aktar minn omm waħda li jinsabu fi Stat Membru, inkluża kull entità omm apikali, għandhom japplikaw ir-regola ta' inkluzjoni tal-introġtu f'konformità mal-Artikoli 5 sa 9 fir-rigward tas-sehem allokkabbli tagħhom tat-taxxa kumplimentari tal-entitajiet kostitwenti b'taxxa baxxa.
6. L-entitajiet kostitwenti tal-grupp MNE b'aktar minn omm waħda li jinsabu fi Stat Membru għandhom japplikaw il-UTPR f'konformità mal-Artikoli 11, 12 u 13, filwaqt li jqisu t-taxxa kumplimentari kull entità kostitwenti b'taxxa baxxa li tkun membru tal-grupp MNE b'aktar minn omm waħda.
7. L-entitajiet omm apikali tal-grupp MNE b'aktar minn omm waħda għandhom jippreżentaw id-dikjarazzjoni tal-informazzjoni dwar it-taxxa kumplimentari f'konformità mal-Artikolu 42(2) sakemm ma jaħtrux entità dikjaranti deżinjata unika. Dik id-dikjarazzjoni għandha tinkludi informazzjoni dwar kull wieħed mill-gruppi li jsawwar il-grupp MNE b'aktar minn omm waħda.

KAPITOLU VII

NEWTRALITÀ TAT-TAXXA U REĠIMI TA' DISTRIBUZZJONI

Artikolu 36

Entità omm apikali li hija entità passarella

1. L-introjtu kwalifikanti ta' entità passarella li hija entità omm apikali għandu jitnaqqas, għas-sena fiskali, bl-ammont ta' introjtu kwalifikanti li jiġi allokat lid-detentur ta' interess proprjetarju (id-“detentur tas-sjieda”) fl-entità passarella, dment li:
 - (a) l-introjtu jkun soġġett għat-taxxa fi żmien 12-il xahar wara t-tmiem ta' din is-sena fiskali b'rata nominali li tkun daqs jew akbar mir-rata minima tat-taxxa; jew
 - (b) jista' jkun raġonevolment mistenni li l-ammont totali ta' taxxi koperti u ta' taxxi mhallsin mid-detentur tas-sjieda fuq l-introjtu jkun daqs jew jaqbez ammont ugwali għal dak l-introjtu mmultiplikat bir-rata minima tat-taxxa.
2. L-introjtu kwalifikanti ta' entità passarella li hija entità omm apikali għandu jitnaqqas, għas-sena fiskali, bl-ammont ta' introjtu kwalifikanti li jiġi allokat lid-detentur ta' interess proprjetarju fl-entità passarella dment li d-detentur tas-sjieda jkun:
 - (a) persuna fiżika li tkun resident tat-taxxa fil-ġurisdizzjoni fejn tinsab l-entità omm apikali u jkollha interessi proprjetarji li jirrapprezentaw dritt għal 5 % jew anqas tal-profitti u tal-assi tal-entità omm apikali; jew
 - (b) entità governattiva, organizzazzjoni internazzjonali, organizzazzjoni mingħajr skop ta' qligħ jew fond ta' pensjoni minbarra entità tas-servizzi tal-pensjonijiet li hija resident tat-taxxa fil-ġurisdizzjoni fejn tinsab l-entità omm apikali u jkollha interessi proprjetarji li jirrapprezentaw dritt għal 5 % jew anqas tal-profitti u tal-assi tal-entità omm apikali.
3. It-telf kwalifikanti ta' entità passarella li tkun entità omm apikali għandu jitnaqqas, għas-sena fiskali, bl-ammont ta' telf kwalifikanti li jiġi allokat lid-detentur tas-sjieda ta' interess fl-entità passarella.

L-ewwel subparagrafu ma għandux japplika meta d-detentur tas-sjieda ma jkunx permess juża tali telf għall-komputazzjoni tal-introjtu taxxabbli tiegħu fil-ġurisdizzjoni fejn ikun resident tat-taxxa.
4. It-taxxi koperti ta' entità passarella li tkun entità omm apikali għandhom jitnaqqsu b'mod proporzjonali għall-ammont ta' introjtu kwalifikanti mnaqqas f'konformità mal-paragrafu 1.
5. Il-paragrafi 1, 2, 3 u 4 għandhom japplikaw għal stabbiliment permanenti li permezz tiegħu entità passarella li tkun entità omm apikali twettaq kompletament jew parzjalment in-negozju tagħha jew li permezz tiegħu jitwettaq kompletament jew parzjalment in-negozju ta' entità trasparenti fir-rigward tat-taxxa dment li l-interess proprjetarju tal-entità omm apikali f'dik l-entità trasparenti fir-rigward tat-taxxa

jinżamm direttament jew permezz ta' entità wahda jew aktar trasparenti fir-rigward tat-taxxa.

Artikolu 37

Entità omm apikali soġġetta għal reġim ta' dividendi deducibbli

1. Għall-fini ta' dan l-Artikolu, japplikaw id-definizzjonijiet li ġejjin:
 - (a) “reġim ta' dividendi eżerċitabbli” tfisser reġim tat-taxxa li japplika livell uniku ta' tassazzjoni fuq l-introjtu tas-sidien jew tal-benefiċjarji ta' entità billi jitnaqqsu jew jiġu esklużi mill-introjtu tal-entità l-profitti distribwiti lis-sidien jew lill-benefiċjarji jew billi tiġi eżentata kooperattiva mit-tassazzjoni;
 - (b) “dividend deducibbli” tfisser, fir-rigward ta' entità kostitwenti li tkun soġġetta għal reġim ta' dividendi deducibbli:
 - (i) distribuzzjoni tal-profitti lid-detentur ta' interess proprjetarju fl-entità kostitwenti li tkun deducibbli mill-introjtu taxxabbli tal-entità kostitwenti skont il-liġijiet tal-ġuriżdizzjoni fejn tkun tinsab; jew
 - (ii) dividend ta' patroċinju lil membru ta' kooperattiva; u
 - (c) “kooperattiva” tfisser entità li b'mod kollettiv tikkummerċjalizza jew takkwista oġġetti jew servizzi f'isem il-membri tagħha u li tkun soġġetta għal reġim tat-taxxa fil-ġuriżdizzjoni fejn tinsab li jiżgura n-newtralità fiskali fir-rigward ta' oġġetti jew ta' servizzi li jinbieghu jew jiġu akkwistati mill-membri permezz tal-kooperattiva.
2. Entità omm apikali ta' grupp MNE li tkun soġġetta għal reġim ta' dividendi deducibbli għandha tnaqqas, sa zero, għas-sena fiskali, l-introjtu kwalifikanti tagħha bl-ammont li hija tidistribwixxi bħala dividend deducibbli fi żmien 12-il xahar wara t-tmiem tas-sena fiskali, dment li:
 - (a) id-dividend ikun soġġett għat-taxxa f'idejn ir-riċevitur għal perjodu taxxabbli li jintemm fi żmien 12-il xahar wara t-tmiem tas-sena fiskali b'rata nominali li tkun daqs jew akbar mir-rata minima tat-taxxa; jew
 - (b) jista' jkun raġonevolment mistenni li l-ammont totali ta' taxxi koperti u ta' taxxi mħallsin mir-riċevitur fuq tali dividend ikun daqs jew jaqbez l-ammont ugwali għal dak l-introjtu mmultiplikat bir-rata minima tat-taxxa.
3. Entità omm apikali ta' grupp MNE li tkun soġġetta għal reġim ta' dividendi deducibbli għandha tnaqqas ukoll, sa zero, għas-sena fiskali, l-introjtu kwalifikanti tagħha bl-ammont li hija tidistribwixxi bħala dividend deducibbli fi żmien 12-il xahar wara t-tmiem tas-sena fiskali, dment li r-riċevitur ikun:
 - (a) persuna fiżika, u d-dividend riċevut ikun dividend ta' patroċinju minn kooperattiva tal-provvista;
 - (b) persuna fiżika li tkun resident tat-taxxa fl-istess ġuriżdizzjoni fejn tinsab l-entità omm apikali u li jkollha interessi proprjetarji li jirrapprezentaw dritt għal 5 % jew anqas mill-profitti u mill-assi tal-entità omm apikali; jew
 - (c) entità governattiva, organizzazzjoni internazzjonali, organizzazzjoni mingħajr skop ta' qligħ jew fond ta' pensjoni minbarra entità tas-servizzi tal-pensjonijiet li hija resident tat-taxxa fil-ġuriżdizzjoni fejn tinsab l-entità omm apikali u li

jkollha interessi proprjetarji li jirrappreżentaw dritt għal 5 % jew anqas tal-profitti u tal-assi tal-entità omm apikali.

4. It-taxxi koperti ta' entità omm apikali, minbarra t-taxxi li għalihom kien permess it-tnaqqis tad-dividendi, għandhom jitnaqqsu proporzjonalment għall-ammont ta' introjtu kwalifikanti mnaqqas f'konformità mal-paragrafu 2.
5. Meta l-entità omm apikali jkollha interess proprjetarju f'entità kostitwenti oħra li tkun soġġetta għal reġim ta' dividendi deducibbli, direttament jew permezz ta' entità kostitwenti waħda jew aktar, il-paragrafi 2 u 3 għandhom japplikaw għal kwalunkwe entità kostitwenti oħra li tinsab fil-ġurisdizzjoni tal-entità omm apikali li tkun soġġetta għar-reġim tad-dividendi deducibbli, sa fejn l-introjtu kwalifikanti tagħha jkompli jiġi ddistribwit mill-entità omm apikali lir-riċevituri li jissodisfaw ir-rekwiziti stabbiliti fil-paragrafu 2.
6. Għall-finijiet tal-paragrafu 4, dividend distribwit b'patroċinju ta' distribuzzjoni ta' kooperattiva tal-provvista għandu jiġi ttrattat bħala soġġett għat-taxxa f'idejn ir-riċevitur sa fejn tali dividend inaqas spiża jew kost deducibbli fil-komputazzjoni tal-introjtu jew tat-telf taxxabbli tar-riċevitur.

Artikolu 38

Sistemi tat-taxxa tad-distribuzzjoni eligibbli

1. entità kostitwenti dikjaranti tista' tagħmel elezzjoni fir-rigward ta' entità kostitwenti li tkun soġġetta għal sistema tat-taxxa fuq id-distribuzzjoni eligibbli sabiex tinkludi l-ammont iddeterminat bħala taxxa fuq id-distribuzzjoni preżunta f'konformità mal-paragrafu 2 ta' dan l-Artikolu fit-taxxi koperti aġġustati tal-entità kostitwenti għas-sena fiskali.

L-elezzjoni għandha ssir kull sena f'konformità mal-Artikolu 43(2) u għandha tapplika għall-entitajiet kostitwenti kollha li jinsabu f'ġurisdizzjoni.

2. L-ammont ta' taxxa fuq id-distribuzzjoni preżunta għandu jkun l-anqas wieħed fost:
 - (a) l-ammont ta' taxxi koperti aġġustati neċessarji sabiex tiżdied ir-rata tat-taxxa effettiva kif ikkomputata f'konformità mal-Artikolu 26(2) għall-ġurisdizzjoni għas-sena fiskali għar-rata minima tat-taxxa; jew
 - (b) l-ammont ta' taxxa li kien jithallas li kieku l-entitajiet kostitwenti kienu ddistribwew l-introjtu totali tagħhom skont is-sistema tat-taxxa tad-distribuzzjoni eligibbli matul is-sena fiskali.

3. Meta ssir elezzjoni skont il-paragrafu 1, għandu jiġi stabbilit kont ta' rikopertura għat-taxxa fuq id-distribuzzjoni preżunta għal kull sena fiskali li fiha tapplika tali elezzjoni. L-ammont ta' taxxa fuq id-distribuzzjoni preżunta mħallsa fil-ġurisdizzjoni għandu jiżdied mal-kont ta' rikopertura għat-taxxa fuq id-distribuzzjoni preżunta għas-sena fiskali li fiha jkun ġie stabbilit.

Fi tmiem kull sena fiskali sussegwenti, l-ammont fil-kontijiet ta' rikopertura għat-taxxa fuq id-distribuzzjoni preżunta stabbiliti għas-snin finanzjarji preċedenti għandu jitnaqqas, sa zero, mit-taxxi mħallsin mill-entitajiet kostitwenti matul is-sena fiskali fir-rigward ta' distribuzzjonijiet reali jew preżunti.

Kwalunkwe ammont residwu fil-kontijiet ta' rikopertura għat-taxxa fuq id-distribuzzjoni preżunta li jifdal wara l-applikazzjoni tal-ewwel subparagrafu għandu

jitnaqqas, sa żero, b'ammont ugwali għat-telf nett kwalifikanti għal ġurizdizzjoni mmultiplikat bir-rata minima tat-taxxa.

4. Kwalunkwe ammont residwu ta' telf nett kwalifikanti li jifdal wara l-applikazzjoni tal-aħhar subparagrafu tal-paragrafu 3 għandu jiġi riportat għas-snin finanzjarji segwenti u jitnaqqas kwalunkwe ammont residwu fil-kontijiet ta' rikopertura għat-taxxa fuq id-distribuzzjoni preżunta li jifdal wara l-applikazzjoni tal-paragrafu 3.
5. Il-bilanċ pendenti, jekk ikun hemm, tal-kont ta' rikopertura għat-taxxa fuq id-distribuzzjoni preżunta fi tmiem ir-raba' sena fiskali wara li jkun gie stabbilit it-tali kont, għandu jiġi ttrattat bħala tnaqqis fit-taxxi koperti aġġustati f'konformità mal-Artikolu 28(1) għas-sena fiskali li fiha jkun gie stabbilit it-tali kont.
6. It-taxxi li jithallsu matul is-sena fiskali fir-rigward ta' distribuzzjonijiet reali jew preżunti ma għandhomx jiġu inklużi f'taxxi koperti aġġustati sa fejn inaqqsu kont ta' rikopertura għat-taxxa fuq id-distribuzzjoni preżunta f'konformità mal-paragrafu 3.
7. Meta entità kostitwenti li tkun soġġetta għal elezzjoni skont il-paragrafu 1 thalli l-grupp MNE jew sostanzjalment l-assi kollha tagħha jiġu ttrasferiti lil persuna li ma tkunx entità kostitwenti tal-istess grupp MNE li tinsab fl-istess ġurizdizzjoni, kwalunkwe bilanċ pendenti tal-kontijiet ta' rikopertura għat-taxxa fuq id-distribuzzjoni preżunta fis-snin finanzjarji preċedenti li fihom ikun gie stabbilit it-tali kont għandu jiġi ttrattat bħala tnaqqis fit-taxxi koperti aġġustati għal kull waħda minn dawk is-snin finanzjarji f'konformità mal-Artikolu 28(1).

Kwalunkwe ammont addizzjonali ta' taxxa kumplimentari dovut għandu jiġi mmultiplikat bil-proporzjon li ġej sabiex tiġi ddeterminata t-taxxa kumplimentari addizzjonali dovuta għall-ġurizdizzjoni:

$$\frac{\text{Introjtu kwalifikanti ta' entità kostitwenti}}{\text{Introjtu kwalifikanti nett tal} - \text{ġurizdizzjoni}}$$

fejn:

- (a) l-introjtu kwalifikanti tal-entità kostitwenti għandu jiġi ddeterminat f'konformità mal-Kapitolu III għal kull sena fiskali li fiha jkun hemm bilanċ pendenti tal-kontijiet ta' rikopertura għat-taxxa fuq id-distribuzzjoni preżunta għall-ġurizdizzjoni; u
- (b) l-introjtu kwalifikanti nett għall-ġurizdizzjoni għandu jiġi ddeterminat f'konformità mal-Artikolu 25(2) għal kull sena fiskali li fiha jkun hemm bilanċ pendenti tal-kontijiet ta' rikopertura għat-taxxa fuq id-distribuzzjoni preżunta għall-ġurizdizzjoni.

Artikolu 39

Determinazzjoni tar-rata tat-taxxa effettiva u tat-taxxa kumplimentari ta' entità ta' investment

1. Meta entità kostitwenti ta' grupp MNE tkun entità ta' investment li ma tkunx entità trasparenti fir-rigward tat-taxxa u li ma tkunx għamlet elezzjoni f'konformità mal-Artikoli 40 u 41, ir-rata tat-taxxa effettiva ta' tali entità ta' investment għandha tiġi kkomputata separatament mir-rata tat-taxxa effettiva tal-ġurizdizzjoni li fiha tkun tinsab.

2. Ir-rata tat-taxxa effettiva tal-entità ta' investment kif imsemmija fil-paragrafu 1 għandha tkun ugwali għat-taxxi koperti aġġustati tagħha diviżi b'ammont ugwali għas-sehem allokkabbli tal-grupp MNE mill-introjtu jew telf kwalifikanti tal-entità ta' investment.

Meta aktar minn entità ta' investment waħda tkun tinsab f'guriżdizzjoni, ir-rata tat-taxxa effettiva ta' dawn għandha tiġi kkalkolata billi jiġu kkombinati t-taxxi koperti aġġustati tagħhom kif ukoll is-sehem allokkabbli tal-grupp MNE mill-introjtu jew telf kwalifikanti tagħhom.
3. It-taxxi koperti aġġustati ta' entità ta' investment kif imsemmijin fil-paragrafu 1 għandhom ikunu t-taxxi koperti aġġustati li jkunu attribwibbli għas-sehem allokkabbli tal-grupp MNE mill-introjtu kwalifikanti tal-entità ta' investment u t-taxxi koperti allokat li l-entità ta' investment f'konformità mal-Artikolu 23.
4. It-taxxa kumplimentari ta' entità ta' investment kif imsemmija fil-paragrafu 1 għandha tkun ammont ugwali għall-perċentwal tat-taxxa kumplimentari tal-entità ta' investment immultiplikata bl-ammont ugwali għad-differenza bejn is-sehem allokkabbli tal-Grupp MNE fl-introjtu kwalifikanti tal-entità ta' investment u l-esklużjoni tal-introjtu bbażata fuq is-sustanza kkalkolata għall-entità ta' investment.

Meta aktar minn entità ta' investment waħda tkun tinsab f'guriżdizzjoni, it-taxxa kumplimentari tagħha għandha tiġi kkalkolata billi jiġu kkombinati l-ammonti tal-esklużjoni tal-introjtu bbażata fuq is-sustanza tagħhom kif ukoll is-sehem allokkabbli tal-grupp MNE mis-sehem allokkabbli tagħhom mill-introjtu jew telf kwalifikanti tal-grupp MNE mill-introjtu jew telf kwalifikanti.

Il-perċentwal tat-taxxa kumplimentari ta' entità ta' investment għandu jkun ammont ugwali għad-differenza bejn ir-rata minima tat-taxxa u r-rata tat-taxxa effettiva ta' tali entità ta' investment.
5. L-esklużjoni tal-introjtu bbażata fuq is-sustanza ta' entità ta' investment għandha tiġi ddeterminata f'konformità mal-Artikoli 27(1) sa 27(7). L-assi tangibbli eligibbli u l-kostijiet tal-pagi eligibbli tal-impjegati eligibbli kkunsidrati għal tali entità għandhom jitnaqqsu b'mod proporzjonat mas-sehem allokat tal-grupp MNE fl-introjtu kwalifikanti tal-entità ta' investment diviż bl-introjtu kwalifikanti totali ta' tali entità ta' investment.
6. Għall-fini ta' dan l-Artikolu, is-sehem allokkabbli tal-grupp MNE mill-introjtu jew telf kwalifikanti ta' entità ta' investment għandu jiġi ddeterminat f'konformità mal-Artikolu 8.

Artikolu 40

Elezzjoni sabiex entità ta' investment tiġi ttrattata bħala entità trasparenti fir-rigward tat-taxxa

1. Għall-finijiet ta' dan l-Artikolu, entità ta' investment fl-assigurazzjoni tfisser entità li tissodisfa d-definizzjonijiet ta' fond ta' investment stabbiliti fil-punt (25) tal-Artikolu 3, jew veikolu ta' investment immobiljari stabbilit fil-punt (26) tal-Artikolu 3, li kieku ma kinitx giet stabbilita fir-rigward tal-obbligazzjonijiet taht kuntratt ta' assicurazzjoni jew ta' vitalizju u proprjetà shiħa ta' entità li tkun soġġetta għal regolamentazzjoni fil-guriżdizzjoni fejn tinsab bħala kumpanija tal-assigurazzjoni.

2. Skont l-elezzjoni tal-entità kostitwenti dikjaranti, entità ta' investment jew entità ta' investment fl-assigurazzjoni tista' tiġi ttrattata bħala entità trasparenti fir-rigward tat-taxxa jekk is-sid tal-entità kostitwenti jkun soġġett għat-taxxa fil-guriżdizzjoni li fiha jinsab b'valur tas-suq ġust jew b'reġim simili bbażat fuq il-bidliet annwali fil-valur ġust tal-interessi proprjetarji tiegħu fit-tali entità u r-rata tat-taxxa applikabbli għas-sid tal-entità kostitwenti fuq tali introjtu tkun uguali għar-rata minima tat-taxxa jew oġġla minnha.
3. Entità kostitwenti li indirettament ikollha interess proprjetarju f'entità ta' investment jew f'entità ta' investment fl-assigurazzjoni direttament permezz ta' entità ta' investment oħra jew entità ta' investment fl-assigurazzjoni għandha titqies bħala soġġetta għat-taxxa skont reġim ta' valur tas-suq ġust jew reġim simili fir-rigward tal-interess proprjetarju indirett tagħha fl-entità msemmija l-ewwel jew fl-entità ta' investment fl-assigurazzjoni jekk tkun soġġetta għal reġim ta' valur tas-suq ġust jew għal reġim simili fir-rigward tal-interess proprjetarju dirett tagħha fl-entità msemmija t-tieni jew fl-entità ta' investment fl-assigurazzjoni.
4. L-elezzjoni għandha ssir f'konformità mal-Artikolu 43(1).
Jekk l-elezzjoni tiġi revokata, kwalunkwe gwadann jew telf mid-disponiment ta' assi jew ta' obbligazzjoni miżmuma mill-entità ta' investment jew minn entità ta' investment fl-assigurazzjoni għandu jiġi ddeterminat fuq il-bażi tal-valur ġust tas-suq tal-assi jew tal-obbligazzjoni fl-ewwel jum tas-sena li fiha ssir ir-revoka.

Artikolu 41

Elezzjoni għall-applikazzjoni ta' metodu ta' distribuzzjoni taxxabbli

1. Skont l-elezzjoni tal-entità kostitwenti dikjaranti, sid ta' entità kostitwenti ta' entità ta' investment jista' japplika metodu ta' distribuzzjoni taxxabbli fir-rigward tal-interess proprjetarju tiegħu fl-entità ta' investment, dment li s-sid tal-entità kostitwenti ma jkunx entità ta' investment u jkun raġonevolment mistenni li jkun soġġett għat-taxxa fuq id-distribuzzjonijiet mill-entità ta' investment b'rata tat-taxxa li tkun daqs ir-rata minima tat-taxxa jew oġġla minnha.
2. Skont metodu ta' distribuzzjoni taxxabbli, id-distribuzzjonijiet u d-distribuzzjonijiet preżunti tal-introjtu kwalifikanti ta' entità ta' investment għandhom jiġu inkluzi fl-introjtu kwalifikanti tas-sid tal-entità kostitwenti li jkun irċieva d-distribuzzjoni.
L-ammont ta' taxxi koperti mgarrbin mill-entità ta' investment li jkun kreditabbli kontra l-obbligazzjoni tat-taxxa tas-sid tal-entità kostitwenti li tirriżulta mid-distribuzzjoni għandu jiġi inkluz fl-introjtu kwalifikanti u fit-taxxi koperti aġġustati tas-sid tal-entità kostitwenti li jkun irċieva d-distribuzzjoni.
Is-sehem tas-sid tal-entità kostitwenti fl-introjtu kwalifikanti nett mhux distribwit tal-entità ta' investment li jirriżulta fit-tielet sena ta' qabel is-sena fiskali (is-“sena ttestjata”) għandu jiġi ttrattat bħala introjtu kwalifikanti ta' dik l-entità ta' investment għas-sena fiskali. L-ammont uguali għal tali introjtu kwalifikanti mmultiplikat bir-rata minima tat-taxxa għandu jiġi ttrattat bħala taxxa kumplimentari ta' entità kostitwenti b'taxxa baxxa għas-sena fiskali għall-fini tal-Kapitolu II.
L-introjtu jew telf kwalifikanti ta' entità ta' investment u t-taxxi koperti aġġustati attribwibbli għal tali introjtu għas-sena fiskali għandhom jiġu esklużi mill-komputazzjoni tar-rata tat-taxxa effettiva f'konformità mal-Kapitolu V u mal-

Artikoli 39(1) sa 39(4), hlief għall-ammont ta' taxxi koperti kif imsemmi fit-tieni subparagrafu.

3. L-introjt kwalifikanti nett mhux distribwit ta' entità ta' investiment għal sena fiskali għandu jkun l-ammont ta' introjt kwalifikanti ta' dik l-entità ta' investiment għas-sena ttestjata mnaqqas, sa żero, b'dawn:

- (a) it-taxxi koperti tal-entità ta' investiment;
- (b) id-distribuzzjonijiet u d-distribuzzjonijiet preżunti lill-azzjonisti li ma jkunux entitajiet ta' investiment matul il-perjodu li jibda mill-bidu tat-tielet sena ta' qabel is-sena fiskali u tmiem is-sena fiskali (il-“perjodu ta' ttestjar”);
- (c) it-telf kwalifikanti li jinholq matul il-perjodu ta' ttestjar; u
- (d) kwalunkwe ammont residwu ta' telf kwalifikanti li ma jkunx diġà naqqas l-introjt kwalifikanti nett mhux distribwit ta' dik l-entità ta' investiment għal sena ttestjata preċedenti (ir-“riport tat-telf ta' investiment”).

L-introjt kwalifikanti nett mhux distribwit ta' entità ta' investiment ma għandux jitnaqqas b'distribuzzjonijiet jew b'distribuzzjonijiet preżunti li diġà naqqsu l-introjt kwalifikanti nett mhux distribwit ta' dik l-entità ta' investiment għal sena ttestjata preċedenti b'applikazzjoni tal-punt (b) tal-ewwel subparagrafu.

L-introjt kwalifikanti nett mhux distribwit ta' entità ta' investiment ma għandux jitnaqqas bl-ammont ta' telf kwalifikanti li diġà naqqas l-introjt kwalifikanti nett mhux distribwit ta' dik l-entità tal-investiment għal sena preċedenti ttestjata b'applikazzjoni tal-punt (c) tal-ewwel subparagrafu.

4. Għall-fini ta' dan l-artikolu, distribuzzjoni preżunta għandha titqies li tinholq meta interess proprjetarju dirett jew indirett fl-entità ta' investiment jiġi ttrasferit lil entità li ma tkunx tappartjeni għall-grupp MNE u li tkun ugwali għas-sehem tal-introjt kwalifikanti nett mhux distribwit attribwibbli għal tali interess proprjetarju fid-data ta' tali trasferiment, iddeterminat mingħajr ma titqies id-distribuzzjoni preżunta.

5. L-elezzjoni għandha ssir f'konformità mal-Artikolu 43(1).

Jekk l-elezzjoni tiġi rrevokata, is-sehem tas-sid tal-entità kostitwenti mill-introjt kwalifikanti nett mhux distribwit tal-entità ta' investiment għas-sena ttestjata ta' qabel ir-revoka għandu jiġi ttrattat bħala introjt kwalifikanti tal-entità ta' investiment għas-sena fiskali. L-ammont ugwali għal tali introjt kwalifikanti mmultiplikat bir-rata minima tat-taxxa għandu jiġi ttrattat bħala taxxa kumplimentari ta' entità kostitwenti b'taxxa baxxa għas-sena fiskali għall-fini tal-Kapitolu II.

KAPITOLU VIII

DISPOŻIZZJONIJIET AMMINISTRATTIVI

Artikolu 42

Obbligi ta' preżentazzjoni

1. Għall-fini ta' dan l-Artikolu, japplikaw id-definizzjonijiet li ġejjin:

- (a) “entità locali deżinjata” tfisser l-entità kostitwenti ta’ grupp MNE li tinsab fi Stat Membru u li nhatret mill-entitajiet kostitwenti l-oħrajn tal-grupp MNE li jinsab fl-istess Stat Membru sabiex tissottometti d-dikjarazzjoni ta’ informazzjoni dwar it-taxxa kumplimentari u tissottometti n-notifiki f’konformità ma’ dan l-Artikolu f’isimhom;
 - (b) “ftehim kwalifikanti tal-awtoritajiet kompetenti” tfisser ftehim jew arrangament bilaterali jew multilaterali bejn żewġ ġurisdizzjonijiet jew aktar li jipprevedi l-iskambju awtomatiku ta’ dikjarazzjonijiet ta’ informazzjoni annwali.
2. Entità kostitwenti li tinsab fi Stat Membru għandha tissottometti dikjarazzjoni ta’ informazzjoni dwar it-taxxa kumplimentari lill-amministrazzjoni tat-taxxa tagħha f’konformità mal-paragrafu 5.
- Tali dikjarazzjoni tista’ tiġi sottomessa minn entità lokali deżinjata f’isem l-entità kostitwenti.
3. B’deroga mill-paragrafu 2, entità kostitwenti ma għandhiex tkun meħtieġa tissottometti dikjarazzjoni ta’ informazzjoni dwar it-taxxa kumplimentari lill-amministrazzjoni tat-taxxa tagħha jekk tali dikjarazzjoni tkun ġiet sottomessa, f’konformità mar-rekwiżiti stabbiliti fil-paragrafu 5, minn din:
- (a) l-entità omm apikali li tinsab f’ġurisdizzjoni li jkollha fis-seħh ftehim kwalifikanti tal-awtoritajiet kompetenti mal-Istat Membru li fih tinsab l-entità kostitwenti; jew
 - (b) l-entità dikjaranti deżinjata li tinsab f’ġurisdizzjoni li jkollha fis-seħh ftehim kwalifikanti tal-awtoritajiet kompetenti mal-Istat Membru li fih tinsab l-entità kostitwenti.
4. Meta jkun japplika l-paragrafu 3, l-entità kostitwenti, jew l-entità lokali deżinjata f’isimha, għandha tinnotifika lill-amministrazzjoni tat-taxxa tagħha dwar l-identità tal-entità li tkun qed tippreżenta d-dikjarazzjoni ta’ informazzjoni dwar it-taxxa kumplimentari kif ukoll dwar il-ġurisdizzjoni li fiha tkun tinsab.
5. Id-dikjarazzjoni ta’ informazzjoni dwar it-taxxa kumplimentari għandha tinkludi l-informazzjoni li ġejja fir-rigward tal-grupp MNE:
- (a) l-identifikazzjoni tal-entitajiet kostitwenti, inklużi n-numri ta’ identifikazzjoni tat-taxxa tagħhom, jekk ikun hemm, il-ġurisdizzjoni li fiha jkunu jinsabu u l-istatus tagħhom skont ir-regoli ta’ din id-Direttiva;
 - (b) informazzjoni dwar l-istruttura korporattiva ġenerali tal-grupp MNE, inklużi l-interessi kontrollanti fl-entitajiet kostitwenti miżmumin minn entitajiet kostitwenti oħrajn;
 - (c) l-informazzjoni li tkun neċessarja sabiex jiġu kkalkolati:
 - (i) ir-rata tat-taxxa effettiva għal kull ġurisdizzjoni u t-taxxa kumplimentari ta’ kull entità kostitwenti;
 - (ii) it-taxxa kumplimentari il-post ta’ membru ta’ grupp ta’ impriza kongunta;
 - (iii) l-allokazzjoni ta’ taxxa kumplimentari skont ir-regola ta’ inkluzjoni tal-introjt u l-ammont tat-taxxa kumplimentari tal-UTPR għal kull ġurisdizzjoni; u

- (d) rekord tal-elezzjonijiet magħmulin f'konformità mad-dispożizzjonijiet rilevanti ta' din id-Direttiva.
6. Permezz ta' deroga mill-paragrafu 5, meta entità kostitwenti tkun tinsab fi Stat Membru b'entità omm apikali li tinsab f'guriżdizzjoni ta' pajjiż terz li tapplika regoli li jkunu ġew ivvalutati bħala ekwivalenti għar-regoli ta' din id-Direttiva skont l-Artikolu 51, l-entità kostitwenti jew l-entità lokali deżinjata għandha tissottometti dikjarazzjoni ta' informazzjoni dwar it-taxxa kumplimentari li jkun fiha l-informazzjoni li ġejja:
- (a) l-informazzjoni kollha li tkun neċessarja għall-applikazzjoni tal-Artikolu 7, inklużi:
- (i) l-identifikazzjoni tal-entitajiet kostitwenti kollha li fihom entità omm posseduta parzjalment li tinsab fi Stat Membru jkollha, direttament jew indirettament, interess proprjetarju fi kwalunkwe żmien matul is-sena fiskali u l-istruttura tat-tali interessi proprjetarji;
 - (ii) l-informazzjoni kollha li tkun neċessarja sabiex tiġi kkomutata r-rata tat-taxxa effettiva tal-guriżdizzjonijiet li fihom entità omm posseduta parzjalment li tinsab fi Stat Membru jkollha entitajiet kostitwenti identifikati taħt (i) u t-taxxa kumplimentari dovuta; u
 - (iii) l-informazzjoni kollha li tkun rilevanti għal dak l-għan f'konformità mal-Artikolu 8, 9 jew 10;
- (b) l-informazzjoni kollha li tkun neċessarja għall-applikazzjoni tal-Artikolu 12, inklużi:
- (i) l-identifikazzjoni tal-entitajiet kostitwenti kollha li jinsabu fil-guriżdizzjoni tal-entità omm apikali u l-istruttura tat-tali interessi proprjetarji;
 - (ii) l-informazzjoni kollha li tkun neċessarja sabiex tiġi kkalkolata r-rata tat-taxxa effettiva tal-guriżdizzjoni tal-entità omm apikali u tat-taxxa kumplimentari dovuta; u
 - (iii) l-informazzjoni kollha neċessarja għall-allokazzjoni ta' taxxa kumplimentari bħal din ibbażata fuq il-formula ta' allokazzjoni tal-UTPR stabbilita fl-Artikolu 13.
7. Id-dikjarazzjoni ta' informazzjoni dwar it-taxxa kumplimentari msemija fil-paragrafi 5 u 6 u kwalunkwe notifika rilevanti għandha tiġi sottomessa lill-amministrazzjoni tat-taxxa tal-Istat Membru li fih tinsab l-entità kostitwenti mhux aktar tard minn 15-il xahar wara l-aħħar jum tas-sena fiskali.

Artikolu 43

Elezzjonijiet

1. L-elezzjoni msemija fl-Artikoli 2(3), 15(3), 15(6), 15(9), 40(4) u 41(5) għandha tkun valida għal perjodu ta' hames snin, li jibda mis-sena li fiha ssir l-elezzjoni. L-elezzjoni għandha tiġgedded awtomatikament sakemm l-entità kostitwenti dikjaranti ma tirrevokax l-elezzjoni fi tmiem il-perjodu ta' hames snin. Revoka tal-elezzjoni għandha tkun valida għal perjodu ta' hames snin, li jibda mis-sena li fiha ssir ir-revoka.

2. L-elezzjoni msemija fl-Artikoli 15(7), 29(1) u 38(1) għandha tkun valida għal perjodu ta' sena. L-elezzjoni għandha tiġġedded awtomatikament sakemm l-entità kostitwenti dikjaranti ma tirrevokax l-elezzjoni fi tmiem is-sena.
3. L-elezzjoni għandha ssir fir-rigward tal-amministrazzjoni tat-taxxa tal-Istat Membru li fih tinsab l-entità kostitwenti dikjaranti.

Artikolu 44

Penali

1. L-Istati Membri għandhom jistabbilixxu r-regoli dwar il-penali applikabbli għal ksur tar-regoli nazzjonali adottati skont din id-Direttiva, u għandhom jiehdu l-miżuri neċessarji kollha sabiex jiżguraw li jiġu applikati b'mod effettiv. Il-penali previsti għandhom ikunu effettivi, proporzjonati u dissuazivi.
2. Entità kostitwenti li ma tikkonformax mar-rekwiżit li tissottometti dikjarazzjoni ta' informazzjoni dwar it-taxxa kumplimentari skont l-Artikolu 42 għal sena tat-taxxa fi żmien l-iskadenza stipulata jew li tagħmel dikjarazzjoni falza għandha tiġi soġġetta għal penali pekunarja amministrattiva li tammonta għal 5 % tal-fatturat tagħha f'sena fiskali rilevanti. Din il-penali għandha tapplika biss wara li l-entità kostitwenti ma tkunx ipprovdiet id-dikjarazzjoni ta' informazzjoni dwar it-taxxa kumplimentari skont l-Artikolu 42, wara kwalunkwe tfakkira maħruġa, f'perjodu ta' 6 xhur.

KAPITOLU IX

REGOLI TA' TRANŻIZZJONI

Artikolu 45

Attributi tat-taxxa fi tranżizzjoni

1. Għall-fini ta' dan l-Artikolu, sena ta' tranżizzjoni tfisser l-ewwel sena fiskali li fiha grupp MNE jaqa' fi hdan il-kamp ta' applikazzjoni ta' din id-Direttiva.
2. Għall-fini ta' dan l-Artikolu, l-attributi tat-taxxa għandhom ikunu:
 - (a) l-assi ta' taxxa differita;
 - (b) l-obbligazzjonijiet ta' taxxa differita; u
 - (c) l-assi trasferiti.
3. Meta tiġi ddeterminata r-rata tat-taxxa effettiva għal guriżdizzjoni f'sena ta' tranżizzjoni, u għal kull sena fiskali sussegwenti, il-grupp MNE għandu jqis l-assi ta' taxxa differita u l-obbligazzjonijiet ta' taxxa differita riflessi jew iddivulgati fil-kontijiet finanzjarji tal-entitajiet kostitwenti f'guriżdizzjoni għas-sena ta' tranżizzjoni.

L-assi ta' taxxa differita u l-obbligazzjonijiet ta' taxxa differita għandhom jitqiesu fl-aktar livell baxx tar-rata minima tat-taxxa u tar-rata tat-taxxa domestika applikabbli. Madankollu, assi ta' taxxa differita li jkun sar dovut b'rata tat-taxxa aktar baxxa mir-rata minima tat-taxxa jista' jitqies bir-rata minima tat-taxxa jekk il-kontribwent ikun jista' juri li l-assi ta' taxxa differita jkun attribwibbli għal telf kwalifikanti.

L-impatt ta' kwalunkwe aġġustament fil-valwazzjoni jew aġġustament fir-rikonossiment kontabilistiku fir-rigward ta' assi ta' taxxa differita ma għandux jittqies.

4. Assi ta' taxxa differita li jirrizultaw minn entrati esklużi mill-komputazzjoni tal-introjt jew telf kwalifikanti f'konformità mal-Kapitolu III għandhom jiġu esklużi mill-kalkolu msemmi fil-paragrafu 3 meta t-tali assi ta' taxxa differita jiġu ġġenerati fi tranżazzjoni li ssehh wara l-15 ta' Diċembru 2021.
5. Fil-każ ta' trasferiment ta' assi bejn entitajiet kostitwenti wara l-15 ta' Diċembru 2021 u qabel il-bidu ta' sena ta' tranżizzjoni, il-valur tal-assi akkwiziżi għandu jkun ibbażat fuq il-valur kontabilistiku tal-assi ttrasferiti tal-entità trasferenti fil-mument tat-trasferiment.

Artikolu 46

Helsien ta' tranżizzjoni għall-esklużjoni tal-introjt bbażata fuq is-sustanza

1. Għall-fini tal-Artikolu 27(3), il-valur ta' 5 % għandu jiġi ssostitwit bil-valuri stabbiliti fit-tabella li ġejja:

2023	10 %
2024	9,8 %
2025	9,6 %
2026	9,4 %
2027	9,2 %
2028	9,0 %
2029	8,2 %
2030	7,4 %
2031	6,6 %
2032	5,8 %

2. Għall-fini tal-applikazzjoni tal-Artikolu 27(4), il-valur ta' 5 % għandu jiġi ssostitwit bil-valuri stabbiliti fit-tabella li ġejja:

2023	8 %
2024	7,8 %
2025	7,6 %
2026	7,4 %
2027	7,2 %
2028	7,0 %
2029	6,6 %
2030	6,2 %
2031	5,8 %
2032	5,4 %

Artikolu 47

Esklużjoni mill-IIR u mill-UTPR tal-gruppi MNE fil-fażi inizjali tal-attività internazzjonali tagħhom

1. It-taxxa kumplimentari dovuta minn entità omm apikali li tinsab fi Stat Membru f'konformità mal-Artikolu 5(2) għandha titnaqqas għal zero fl-ewwel hames snin tal-fażi inizjali tal-attività internazzjonali tal-grupp MNE minkejja r-rekwiziti stabbiliti fil-Kapitolu V.
2. Meta l-entità omm apikali ta' grupp MNE tkun tinsab f'guriżdizzjoni ta' pajjiż terz, it-taxxa kumplimentari dovuta minn entità kostitwenti li tinsab fi Stat Membru f'konformità mal-Artikolu 13(2) għandha titnaqqas għal zero fl-ewwel hames snin tal-fażi inizjali tal-attività internazzjonali ta' dak il-grupp MNE minkejja r-rekwiziti stabbiliti fil-Kapitolu V.
3. Grupp MNE għandu jitqies li jkun fil-fażi inizjali tal-attività internazzjonali tiegħu jekk:
 - (a) ikollu entitajiet kostitwenti f'mhux aktar minn sitt guriżdizzjonijiet; u
 - (b) is-somma tal-valur nett tal-assi tangibbli tal-entitajiet kostitwenti kollha tal-grupp MNE għajr l-entitajiet kostitwenti li jinsabu fil-guriżdizzjoni ta' referenza ma taqbiżx il-EUR 50 000 000.

Għall-finijiet tal-punt (b), il-guriżdizzjoni ta' referenza tfisser il-guriżdizzjoni li fiha l-entitajiet kostitwenti tal-grupp MNE ikollhom l-ogħla somma tal-valur nett tal-assi tangibbli fis-sena fiskali li fiha l-grupp MNE jaqa' fil-kamp ta' applikazzjoni ta' din id-Direttiva għall-ewwel darba.
4. Il-perjodu ta' hames snin finanzjarji msemmi fil-paragrafi 1 u 2 għandu jibda mill-bidu tas-sena fiskali li fiha l-grupp MNE jaqa' fil-kamp ta' applikazzjoni ta' din id-Direttiva għall-ewwel darba.

Għall-gruppi MNE li jkunu jaqgħu fil-kamp ta' applikazzjoni ta' din id-Direttiva meta tidhol fis-seħħ, il-perjodu ta' hames snin imsemmi fil-paragrafu 1 għandu jibda fl-1 ta' Jannar 2023.

Għall-gruppi MNE li jkunu jaqgħu fil-kamp ta' applikazzjoni ta' din id-Direttiva meta tidhol fis-seħħ, il-perjodu ta' hames snin imsemmi fil-paragrafu 2 għandu jibda fl-1 ta' Jannar 2024.

5. L-entità omm apikali għandha tinforma lill-amministrazzjoni tat-taxxa tal-Istat Membru li tinsab fih dwar il-bidu tal-fażi inizjali tal-attività internazzjonali tagħha.

Artikolu 48

Eżenzjoni ta' tranżizzjoni għall-preżentazzjoni tal-obbligi

Minkejja l-Artikolu 42(7), id-dikjarazzjoni ta' informazzjoni dwar it-taxxa kumplimentari u n-notifiki msemmijin fl-Artikolu 42 għandhom jiġu sottomessi lill-amministrazzjoni tat-taxxa tal-Istati Membri mhux aktar tard minn 18-il xahar wara l-aħħar jum tas-sena fiskali li tkun is-sena ta' tranżizzjoni.

KAPITOLU X

APPLIKAZZJONI SPECIFIKA TAL-IIR GĦAL GRUPPI DOMESTIČI FUQ SKALA KBIRA

Artikolu 49

Gruppi domestiċi fuq skala kbira

L-Istati Membri għandhom jiżguraw li l-entità omm apikali ta' grupp domestiku fuq skala kbira li jkun jinsab fi Stat Membru tkun soġġetta għat-taxxa kumplimentari tal-IIR skont l-Artikolu 5(2), kif ikkomputata f'konformità mal-Kapitoli III, IV u V, fir-rigward tal-entitajiet kostitwenti b'taxxa baxxa tagħha għas-sena fiskali.

Artikolu 50

Regoli ta' tranżizzjoni

1. It-taxxa kumplimentari dovuta minn entità omm apikali li tinsab fi Stat Membru f'konformità mal-Artikolu 49 għandha titnaqqas għal zero fl-ewwel hames snin finanzjarji, mill-ewwel jum tas-sena fiskali li fiha l-grupp domestiku fuq skala kbira jaqa' fil-kamp ta' applikazzjoni ta' din id-Direttiva għall-ewwel darba.
2. Għal gruppi domestiċi fuq skala kbira li jkunu jaqgħu fil-kamp ta' applikazzjoni ta' din id-Direttiva meta tidhol fis-seħħ, il-perjodu ta' hames snin imsemmi hawn fuq għandu jibda fl-1 ta' Jannar 2023.

KAPITOLU XI

DISPOŻIZZJONIJIET FINALI

Artikolu 51

Valutazzjoni tal-ekwivalenza

1. Il-qafas legali implimentat fid-dritt domestiku ta' ġurisdizzjoni ta' pajjiż terz għandu jittqies bħala ekwivalenti għal regola kwalifikata dwar l-inkluzjoni tal-introjtu li hija stabbilita fil-Kapitolu II jekk jissodisfa l-kundizzjonijiet li ġejjin:
 - (a) jinforza sett ta' regoli li f'konformità magħhom l-entità omm ta' grupp MNE għandha tikkomputa u tiġbor is-sehem allokkabbli tagħha tat-taxxa kumplimentari fir-rigward tal-entitajiet kostitwenti b'taxxa baxxa tal-grupp MNE;
 - (b) jistabbilixxi rata tat-taxxa effettiva minima ta' mill-inqas 15 % li taħtha entità kostitwenti tittqies li jkollha rata baxxa ta' tassazzjoni;
 - (c) għall-finijiet tal-komputazzjoni tar-rata minima effettiva tat-taxxa, jippermetti biss it-tahlit tal-introjtu ta' entitajiet li jinsabu fl-istess ġurisdizzjoni; u
 - (d) jipprevedi eżenzjoni għal kwalunkwe taxxa kumplimentari mhallsa fi Stat Membru b'applikazzjoni tar-regola ta' inkluzjoni tal-introjtu stabbilita f'din id-Direttiva.
2. Il-ġurisdizzjonijiet ta' pajjiżi terzi li jkunu implimentaw qafas legali fid-dritt domestiku tagħhom, li jkun jista' jittqies ekwivalenti għal regola kwalifikata dwar l-inkluzjoni tal-introjtu f'konformità mal-paragrafu 1, huma inklużi f'lista stabbilita fl-Anness.
3. Din il-lista tista' tiġi mmodifikata bħala riżultat ta' valutazzjoni sussegwenti tal-qafas legali implimentat minn ġurisdizzjoni ta' pajjiż terz fid-dritt domestiku tiegħu. Il-valutazzjoni għandha titwettaq mill-Kummissjoni u f'konformità mal-kundizzjonijiet stabbiliti fil-paragrafu 1. Wara t-tali valutazzjoni, il-Kummissjoni għandha s-setgħa li tadotta atti delegati f'konformità mal-Artikolu 52 sabiex temenda l-Anness.

Artikolu 52

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemija fl-Artikolu 51(3) għandha tiġi mogħtija lill-Kummissjoni għal perjodu ta' żmien indeterminat mid-data tad-dhul fis-seħh ta' din id-Direttiva.
3. Id-delega tas-setgħa msemija fl-Artikolu 51(3) tista' tiġi rrevokata fi kwalunkwe hin mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik l-elezzjoni. Din għandha ssir effettiva l-għada tal-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard

speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħh.

4. Hekk kif tadotta att delegat, il-Kummissjoni għandha tinnotifikah lill-Kunsill.
5. Att delegat adottat skont l-Artikolu 51(3) għandu jidhol fis-seħh biss jekk ma tiġi espressa l-ebda oġġezzjoni mill-Kunsill fi żmien perjodu ta' xahrejn ta' notifika ta' dak l-att lill-Kunsill jew jekk, qabel ma jiskadi dak il-perjodu, il-Kunsill jinforma lill-Kummissjoni li mhux se joġġezzjona. Dak il-perjodu għandu jiġi estiż b'xahrejn fuq inizjattiva tal-Kunsill.

Artikolu 53

Notifika lill-Parlament Ewropew

Il-Parlament Ewropew għandu jiġi informat dwar l-adozzjoni tal-atti delegati mill-Kummissjoni, dwar kwalunkwe oġġezzjoni fformulata għalihom, u dwar ir-revoka ta' delega tas-setgħat mill-Kunsill.

Artikolu 54

Ftehim bilaterali dwar l-obbligi ta' rapportar simplifikati

L-Unjoni tista' tikkonkludi ftehimiet ma' ġurisdizzjonijiet ta' pajjiżi terzi elenkati fl-Anness, bil-hsieb li torganizza qafas għas-simplifikazzjoni tal-proċeduri ta' rapportar stabbiliti fl-Artikolu 42(6).

Artikolu 55

Traspożizzjoni

L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva sal-31 ta' Diċembru 2022.

Sussegwentement, l-Istati Membri għandhom jikkomunikaw it-test ta' dawk id-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet mill-1 ta' Jannar 2023.

Madankollu, għandhom japplikaw id-dispożizzjonijiet neċessarji sabiex jikkonformaw mal-Artikoli 11, 12 u 13 mill-1 ta' Jannar 2024.

Dawn il-liġijiet, ir-regolamenti u d-dispożizzjonijiet amministrattivi għandhom jinkludu referenza għal din id-Direttiva jew referenza bħal din għandha tisemma fil-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

Artikolu 56

Dhul fis-seħh

Din id-Direttiva għandha tidhol fis-seħh l-ghada tal-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 57

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Kunsill

Il-President